

አባታችሁ የሚያስፈልጋችሁን ያውቃል ማለቱን አስታውሱ (ማቴዎስ 6:8ይመ)። የምትፈልጉትን ለእግዚአብሔር መንገር እያስፈልጋችሁም። ዋናው ጉዳይ የሚያስፈልጋችሁን ነገር ስትነግሩት እንደምታገኙ እርግጠኛ እስክትሆኑ ድረስ ከእርሱ ጋር የጠበቀ ግንኙነት ያላችሁ መሆኑ ነው።

ለአሥር ዓመት ያህል ስጸልይባቸው የነበሩ ነገሮች አሉ። አሁንም ቢሆን ገና አልሆኑም። እንደዚያ በሚሆንበት ጊዜ እየጸለያችሁ ያለው በእምነት መሆን አለመሆኑን ትረዳላችሁ። ባለ ማመን እየጸለያችሁ ከሆነ፤ «ዐሥር ዓመት ሙሉ ጸለይኩ፤ ግን ምንም የሆነ ነገር የለም» ትላላችሁ። በእምነት እየጸለያችሁ ከሆነ፤ «መጸለይ ከጀመርኩበት ጊዜ ይልቅ አሁን አሥር ዓመት ያህል ወደ መልሱ ቀርቤአለሁ» ትላላችሁ።

ይህ የተለያዩ መሣሪያዎች የመጫወት ፍላጎትን በእናንተ ውስጥ እንዳሳደረ ተስፋ አደርጋለሁ። መለኮታዊ የጸሎት ሲምፎኒ /ስምረት/ አካል መሆን በጣም ደስ የሚል ነው። በመሪው በመንፈስ ቅዱስ ሥር ሆናችሁ በቃሉ በተገለጸው መሠረት ከሌሎች ጋር ተስማምታችሁ ስትጸልዩ ጸሎታችሁ መልስ እንደሚያገኝ እየሱስ ተናግሮአል። አሁን ደግሞ ለጸሎታችን የእግዚአብሔርን ፈቃድ እንዴት እንደምናውቅ የበለጠ እንማር።

የእግዚአብሔርን ፈቃድ ለማወቅ

የእግዚአብሔር ቃል ሕያውና የሚሠራ ነውና! በሁለት በኩል ስለት ካለው ሰይፍ ሁሉ ይልቅ ስለታም ነው።

ዕብራውያን 4:12

በ ምድር ላይ ከፍተኛ ተፅዕኖ አድራጊ ሰዎች እነማን ናቸው ብላችሁ ትገምታላችሁ? በማለት ሰዎችን ብትጠይቁ የተለያዩ መልሶች እንደሚሰጡ አስባለሁ። ምናልባትም የፖለቲካ መሪዎችን ያስባሉ። ወይም ደግሞ ሳይንቲስቶችን ወይም የመከላከያ አዛዦችን ያስባሉ።

እነዚህ ሰዎች በእውነት ተጽእኖ አድራጊ ናቸው ብዬ አላምንም። እኔ እንደምረዳው በዚህ ዘመን በምድር ላይ በጣም ተጽእኖ አድራጊዎች የጸሎታቸውን መልስ የሚያገኙበትን መንገድ የሚያውቁ ናቸው። ለዚህ ምክንያቱ እጅግ ጥበበኞች ወይም በጣም ብርቱ ሰዎች ማድረግ ከሚችሉት በላይ የእግዚአብሔርን ሁሉን ቻይነት ወደ ሁኔታዎቹ እንዲለቀቅ ማድረግ ስለሚችሉ ነው። በዓለማችን ማንኛውም አስደናቂ መልካም ለውጥ ለምሳሌ፤ የጨቋኝ አገሮች ያኖሩት ገደብ መፍረስ ወይም በሶቪየት ዩኒየን ውስጥ የፖለቲካ ነጻነት መስፈን የእግዚአብሔር ሕዝብ - የካህናት መንግሥት ጸሎት ውጤቶች እንጂ፤ የፖለቲከኞች ውሳኔ ውጤቶች እንዳልሆኑ አምናለሁ።

እንግዲህ፤ በእየሱስ ክርስቶስ በማመናችን ያን ያህል ሥልጣን ከተሠጠን ያንን የማናደንቅና የማንጠቀምበት ከሆነ በእውነትም ቸልተኞች ነን ማለት ነው። እንደ ካህናት መንግስት ምድርን መግዛት የእኛ ኃላፊነት ነው። የታሪክን ለካሄድ መለወጥ እንችላለን! ይህ ደግሞ የእግዚአብሔርን ፈቃድ ማወቅን ማዕከል ያደረገ ነው።

«እንዲህ ብላችሁ ጸልዩ»

የተራራውን ስብከት ብንመለከት ማቴዎስ 6 ላይ ያለውን በምድር ባሉ ክርስቲያኖች የጌታ ጸሎት በመባል የሚታወቀውን የቅዱሳት መጻሕፍት ክፍል እናንኛን። ሊየሱስ፣ «እንዲህ ብላችሁ ጸልዩ» ሲል ምንም እንኳ ውብ ቃላት ቢሆኑ እንኳ ሁልጊዜ ቃል በቃል ቀዋሉ ያሉ ቃላቶችን መከተል እንዳለብን መናገሩ ነበር በማለት አላምንም ይልቁንም እንዴት መጸለይ እንደሚገባን እጥር ያለ ሆኖም የተሟላ ምሳሌ መስጠቱ እንደ ነበር ነው የማምነው።

እስቲ ከቁጥር 9-10 ያሉትን፣ «በሰማያት የምትኖር አባታችን ሆይ ስምህ ይቀደስ፤ መንግሥትህ ትምጣ፤ ፈቃድህ በሰማይ እንደ ሆነች እንዲሁ በምድር ትሁን» የሚሉትን ውጤታማ የመጸለይ መንገዶች፤ እንመልከት። እነዚህ ቃላት የእግዚአብሔርን ፈቃድ የማግኘት ቁልፍ ይዘዋል። ይህን ቁልፍ በእጃችሁ ማኖር እንደምንችልና ሁሉን ቻይ የእግዚአብሔር ኃይልን ለመክፈት እንደሚረዳችሁ ተስፋ አደርጋለሁ።

በሰማያት የምትኖር አባታችን ሆይ

ከሁሉም አስቀድሞ፣ በሰማያት የምትኖር አባታችን ሆይ በማለት እንደ አባት እግዚአብሔርን እንጠራለን። የምንጸልየው በሩቅ ላለ የማይታወቅ አምላክ ወይም አንድ ዓይነት ሰብዕና የለሽ ኃይል አይደለም። የምንጸልየው በኢየሱስ ክርስቶስ በኩል ራሱን አባታችን ላደረገ ሰብዕና ላለው አምላክ ነው።

ሜካኒካዊ የእጽናፈ ዓለም ዕይታ - ማለትም እጽናፈ ዓለም ተከታታይ የቁሳዊ ነገሮች ፍንዳታ ውጤት ነው የሚለው ሐሳብ አንድን ሰው ብቸኛ መረዳትና መቆጣጠር በማይችለው ግዙፍ እጽናፈ ዓለም ወደ የጠፋ አድርጎ እንዲያስብ ያደርገዋል።

ስለዚህ ርዕሰ ጉዳይ ሳስብ፣ ሁልጊዜ በመንፈስ ቅዱስ ስጦታዎች ላይ ንግግር በማድረግ የሚታወቅ በጣም የታወቀ አንድ ካቶሊካዊ ጓደኛዬን አስባለሁ። ይህ ጓደኛዬ በዩናይትድ ስቴትስ ውስጥ ባለ አንድ ትልቅ ከተማ

ቆሻሻ ሰፈር ይኖር እንደ ነበር አሜውቶኛል። ወደ ምሽት አካባቢ ነበር፤ መጨላለም ጀምሮ ነበር። ቀዝቃዛው ነፋስ ዙሪያውን ቀጥ ብሎ የሚቆይ አቧራ እያስነሣ ነበር። አውራ መንገዱ ኩርባ ላይ ቆሞ እያለ ከባድ ብቸኝነትና ደካማነት ተለማው። ከዚያም ድንገት አንድ ቃል ለእግዚአብሔር እንዲናገር ወደ እርሱ መጣ። «አባቴ፣ አባቴ፣ አባቴ» በማለት ደጋግሞ መናገር ጀመረ። አባቴ የሚለውን ቃል በደጋገመ ቁጥር የበለጠ ብርታትና መረጋጋት እየተለማው ይሄድ ጀመረ። እንደ አባቴ ሁሉን ከሚችል አምላክ ጋር ግንኙነቱን በማጥበቁ በዚያ ወቅት ለነበረበት ሁኔታ ያለውን አመለካከት ለወጠው።

ወጣት በነበርኩ ጊዜ ስለ አጽናፈ ዓለሙ መገኘት የተለያዩ ንድፈ ሐሳቦችን ለብዙ ዓመቶች አጥንቻለሁ። ሆኖም፣ በአእምሮ የሚያረካኝ አንድ እንኳ አላገኘሁም። ሌላው ቢቀር ከሰማሁዋቸው ሌሎች ከንቱ ሐሳቦች የባለ አይሆንም በሚል ብቻ የማደርው ባጣ መጽሐፍ ቅዱስ ማንበብ ጀመርኩ። እስከንፋስ መለኮት ያለበት ወይም የተለየ መሆኑን አላምንም ነበር፤ እንደማንኛውም ተራ መጽሐፍ ነበር የማየው፤ በዚህ ሁኔታ ከመጀመሪያው እስከ መጨረሻው ላነበው ወሰንኩ።

ያን ውሳኔ ያደረግሁት በ1940 መካከለያ ሠራዊቱን በተቀላቀልኩበት ጊዜ ነበር። በካምብሪዶ ዩኒቨርሲቲ የፍልፍሎና ፕሮፌሰርነት ደረጃዬ ነበር። በሁለኛው የዓለም ጦርነት የብሪታንያ መከላከያ ሠራዊት እንድቀላቀል የተጠራሁት፤ ከሠራዊቱ ጋር በማሳልፈው ጊዜ ሁሉ ለማንበብ እቅጂ መጽሐፍ ቅዱሴን ይገዜ ነበር የሄድኩት። በሠራዊቱ ውስጥ በነበርኩ ጊዜ፣ በራሴ ምርጫ ላይሆን በጣም ብዙ ጊዜ ነበረኝ፤ በዚያ ሁኔታ የሚቀጥሉትን አምስት ተኩል ዓመቶች አሳለፍኩ። ከሌሎች 24 አዲስ ምልምሎች ጋር በሠራዊቱ ክፍል ባሳለፍኩት የመጀመሪያ ሌሊት መጽሐፍ ቅዱስን ማንበቤ ያሳደረውን መገረም ሁሌም ትዝ ይለኛል። ቁጭ ብዬ መጽሐፍ ቅዱስ ገልጼው እነበብኩት እንጂ ስለ መጽሐፉ የተለየ ሐሳብ አልነበረኝም። ሌሎች ወታደሮች ይመለከቱኝ ጀመር፤ እያነበብኩ ያለው መጽሐፍ ቅዱስ መሆኑን ሲረዱ ደስተኛ ያልሆነ ድባብ ክፍሉ ሁሉ ላይ አሳደረ። አንድ መጽሐፍ ያንን ያህል ተፅዕኖ ያሳድራል ብዬ በፍጹም አላሳብኩም ነበር እንደማስበው በጣም ያስገረማቸው

ነገር በጥቂቱ ምሲሆን እንኳ ዘወትር መጽሐፍ ቅዱስ እንደሚያነብ ሰው አለመኖሩ ነበር።

ይሁን እንጂ፤ መጽሐፍ ቅዱስን ሳነብ ከጸሐፊውም ጋር ተገናኘሁ። እንዴ ከጸሐፊው ጋር ከተገናኘሁ ወዲህ መጽሐፉ እጅግ አስደናቂ ስሜት እያሳጀረብኝ ሄደ። ከፍልስፍና ያላገኘኳቸውን መልሶች አዚያ ውስጥ አገኘሁ። እኔኑ ለራሴ የሚገልጽ ስለ ነገሮች አጀማመር ገለጻ አገኘሁ። ስለ ሰው አፈጣጠር ታሪክ ከዘፍጥረት 1-3 ሳነብ ውስጤ እየተከናወነ ያለ ነገርን ተረዳሁ።

የምወደውና በስፋት ያጠናሁት ፈላስፋ ፕሌቶ ነበር። እርሱ የጻፈውን እያንዳንዱ ቃል በግርክ ቋንቋ ነበር ያነበብኩት። ፕሌቶ የሰው ልጅን ነፍስ እንዲጥቁር ሌላው ነጭ በሆኑ ሁለት ፈረሶች በሚጎተት ሠረገላ ይመስለዋል። ነጭ ፈረስ ሁሉም ወደ ላይ መሄድ ይሞክራል፤ ጥቁሩ ፈረስ ሁሉም ስረገላውን ቁልቁል ይጎትታል። የእኔን ልምምድ በተመለከተ ይህ ምሳሌ እውነት መሆኑ ተሰማኝ።

የዘፍጥረትን ታሪክ ሳነብ ሰው ከሁለት ነገሮች መፈጠሩን ተገነዘብኩ። ከታች ከምድር ዐፈር ነው፤ ሁሉን ከሚችል አምላክ አስትንፋስም ከላይ ነው። በእያንዳንዳችን ውስጥ ከላይ በሚመጣውና ከምድር በሚመጣው መካከል ውጥረት መኖሩን አየሁ። ይሁን እንጂ ያንን ውጥረት እንዴት ማርገብና ሕይወታችንን ወደ ስምምነት ማምጣት እንደሚቻል እግዚአብሔር ቃሉ ውስጥ አሳይቶናል። ከዚያ ጊዜ ወዲህ ስለ አጽናፈ ዓለሙ ፍጹም የተለየ ዕይታ ያዝኩ። ከመጽሐፍ ቅዱስ እግዚአብሔር ጋር ስገናኝ አባት መኖሩንና ከማንኛውም ነገር በስተጀርባ ያለ እውነተኛ ኃይል የእርሱ ፍቅር መሆኑን ወደ መረዳት መጣሁ። አጽናፈ ዓለም ውስጥ አንድ ሊገለጽ የማይቻል ሀቅ የእግዚአብሔር ፍቅር ነው። እግዚአብሔር እንደሚወደን መጽሐፍ ቅዱስ ይነግረናል፤ ለምን እንደ ሆነ ግን አይነግረንም። እንዲሁ ብቻ ከአእምሮአችን በላይ ነው። መልካሙ ዜና ግን የሚወደን መሆኑ ነው። ወደ እግዚአብሔር መጸለይ ስንጀምር መጀመሪያ የምንጠቀምበት ቃል አባታችን የሚል እንደሆነ ኢየሱስ ይናገራል።

በኢየሱስ ክርስቶስ በኩል እንደ አባት እግዚአብሔርን የምናውቅ ከሆነ ስንጸልይ አንድ የምናደርገው ነገር እንደ አባት ወደ እርሱ መቅረብ ነው። በብዙ ቁጥር አባታችን ማለቱ በጣም ጠቃሚ ነው፤ ምክንያቱም ብዙዎቻችን ሲበዛ ራሳችን ላይ የምናተኩር በመሆኑ ነው። ስንጸልይ፤ «እግዚአብሔር ሆይ ባርክኝ፤ እርዳኝ፤ ፈውሰኝ» ወደ ማለት እናጋድላለን። ኢየሱስ ግን፤ «እናንተ ብቸኛ የእግዚአብሔር ልጆች አይደላችሁም። ሌሎች ብዙ ልጆችም አሉት፤ ሁሉም ለእርሱ አስፈላጊ ናቸው። ለወንድሞቻችሁና እጎቶቻችሁም አስቡ» በማለት ያሳስበናል።

ስምህ ይቀደስ

ስምህ ይቀደስ የሚለው ቀጣዩ ሐረግ የአክብሮትና የአምልኮ ዝንባሌን ይገልጻል። እግዚአብሔርን እንደ አባት ከተቀበልን በኋላ የአክብሮት ዝንባሌ ሊኖረን ይገባል። በዚህ ዘመን በአብዛኞቹ ቤተክርስቲያኖች ሁሉን የሚችል አምላክን በአክብሮት የመቅረቡ ጉዳይ በሚያሳዝን ሁኔታ እየጠፋ መሆኑን መናገር እፈልጋለሁ። እግዚአብሔር በፍርሃት እንድንርበትበት አይፈልግም፤ አከባሪዎች እንድንሆን ግን ይፈልጋል። ያ አክብሮት በጸሎታችን ራሱን እንዲገልጽ ስንፈቅድ መገፈሳችን ውስጥ አንዳች ነገር ይሆናል።

መንግስትህ ትምጣ

ቀጥሎ፤ «መንግስትህ ትምጣ» እና፤ « ፈቃድህ በሰማይ እንደሆነች እንዲሁ በምድር ትሁን» ወደ ተሰኙት መጀመሪያዎቹ ሁለት ልመናዎች እንመጣለን። ጸሎት የምንጀምረው ለሚያስፈልገን ነገር በመለመን አለመሆኑን ልብ እድርጉ። ያ፤ «የዕለት እንጀራችንን ዛሬ ስጠን፤ በደላችንን ይቅር በለን» በማለት ይከተላል። ሆኖም፤ የምንጀምረው እዚያ አይደለም። የምንጀምረው በእግዚአብሔር ዓላማ ለእግዚአብሔር አስፈላጊ በሆነ ጉዳይ ነው።

ከውድቀት በኋላ የሰው ልጅ እኔነት በሚባል ትንሽ እስር ቤት ውስጥ ሆኗል። ተፈጥሮአዊ ሰው ራስ ተኮር ነው፤ ሕይወቱ ራሱ ላይ ብቻ ያተኩራል። የምፈልገውን የማገኘው እንዴት ነው? የሚረዳኝ ማን ነው? ከዚህ የሚገኘው ጥቅም ምንድን ነው? ይላል። ይህ እስር ቤት ነው።

በአዲሱ ልደት አማካይነትና በእግዚአብሔር ጸጋ እኔነት ላይ ከማተኮር እስር ቤት ተፈትተን እኛ ከምንፈልገው ይልቅ እግዚአብሔር የሚፈልገው ወደሚበልጥበት ከአርሱ ጋር ወደ መገናኘት እንገባለን። በዚያ መንገድ መጸለይ ስትማር ከንፍ እያበቀላችሁ ነው ማለት ይቻላል። ከተፈጥሮአዊ ደረጃ በላይ ከፍ ብላችሁ መብረር ትችላላችሁ።

ስለሆነም መጀመሪያ የተመራነው፤ «መንግስትህ ትምጣ እንድንል ነው።» ይህ በጣም ጠቃሚ ነው፤ ምክንያቱም እግዚአብሔር በሚኖር ላይ ማድረግ ከሚፈልገው ነገር ጋር ራሳችንን እያለለፍን ነው። በዚህ ዘመን የመጨረሻው የእግዚአብሔር ዓላማ በጣም ቀላል ነው። ዝርዝሩ በጣም የተንዛዛ ሊሆን ይችላል፤ መሠረታዊው የእግዚአብሔር እቅድ ግን ይህ ነው - መንግስቱን በምድር መመሥረት። ይህ የመጀመሪያው የእግዚአብሔር ቀዳሚ ሐሳብ ነው። ሊያሰሱ ሞቶ ከተነሳ ጀምሮ እስከ ዛሬ ድረስ በዘመናት ሁሉ እግዚአብሔር ቅድሚያ የሚሰጠው ነገር አልተለወጠም። በብዙ ሚሊዮን የሚቆጠሩ ክርስቲያኖች በየዕለቱ የጌታን ጸሎት ይጸልያሉ፤ ስለ ምን እየጸለዩ እንደ ሆነ ግን በፍጹም አልተገነዘቡም። «መንግስትህ ትምጣ» ስንል አደርጋለሁ ያለውን ነገር እንዲያደርግ እየጠየቅን ነው ማለት ነው።

የኋላ ኋላ የሰው ልጆች ችግር መፍትሔ የሚሆነው የእግዚአብሔር መንግሥት መመስረት ነው። በዚህ ዘመን ስለ ማገበረሰባዊ ወንጌል ማለትም ሰሰው ልጅ አካላዊና ቁሳዊ ችግሮች ማሰብ እንዳለብን ብዙ ሊባል እንሰማለን። ክርስቲያኖች ሁሉ ለሌሎች ሰዎች አካላዊና ቁሳዊ ችግሮች ማሰብ አለብን። ያን ማድረግ የፍቅር መገለጥ እንደሆነ አምናለሁ። ሰዎችን የምትፅዱ ከሆነ ስላለባቸው ችግርም ታስባላችሁ። ሆኖም ጠቅላላ የሰው ልጅን ችግር መፍታት በእኛ አቅም የሚቻል ነው ብዬ ግን አላምንም።

ቤተክርስቲያን ለሁለት ሺህ ዓመት በዚህ ምድር አለች፤ ከየትኛውም ሰው ልጅ ታሪክ ዘመን ይልቅ በብዙ መልኩ አሁን ችግሮቹ በዝተዋል።

ከአምስት ዓመት በታች የሆኑ ሃያ አምስት ሺህ ልጆች በአብዛኛው ከአመጋገብ ጉድለትና ንጹሕና ጉድለት የተነሣ ይሞታሉ። ያም ሆኖ መንግሥታት ለጦር መሣሪያ የሚያውሉት ገንዘብ ሁሉ በምድር ባሉ አገሮች ሁሉ ሆስፒታሎች፣ ክሊኒኮችና ንጹሕ የመጠጥ ውሃ ለማግኘት ይበቃ ነበር። ችግሩ በቂ ምንጭ አለመኖሩ አይደለም፤ ችግሩ ያለው ልጅ ስግብግብነት እንዲሁም ፍርሃትና ጥላቻ ምንጮቹ ለተሳሳተ ዓላማ እንዲውሉ ማድረግ ነው።

እዚህ ላይ በተሳሳተ መንገድ እንድትረዱኝ አልፈልገም፤ አጉል ሰላም ወዳድነትን እየሰበክሁ አይደለም። የችግሩ ሥረ መሠረት የሰው ልጅ ተፈጥሮ ውስጥ መሆኑን እያመለከተኩ ነው። የሰው ልጅ ብቻውን ወይም ቤተክርስቲያን ብቻውን የሰው ልጅን ቁሳዊና ተግባራዊ ችግሮች መፍታት አይችሉም። ያንን ማድረግ የሚችል አንድ ነገር ብቻ ነው - የእግዚአብሔር መንግሥት በምድር መመሥረት።

ተግባራዊ ሰው እንደሆንኩ አስባለሁ። ባለ ራሴ ወይም ሕልመኛ ብቻ መሆን አልፈልገም። መንፈስ ቅዱስ በዚህ ዘመን በምድር ካለ ማንኛውም ሰው የበለጠ ተግባራዊ መሆኑን ለሰዎች እናገራለሁ። አንድ ነገር ተግባራዊ ካልሆነ መንፈሳዊ አይደለም። የእግዚአብሔር መንግሥት መመሥረት ብቸኛ የሰው ልጅ ተግባራዊ ችግር መፍትሔ ነው። ማገበረ ሰባዊ ወንጌል እየሰበኩ ያሉ ሰዎች ሕልም እየተናገሩ ነው። ዓላማቸው መልካም ሊሆን ይችላል፤ ነገር ግን የሰው ልጅ ቁሳዊ ችግሮች ላይ ብቻ በማተኮር እንደሚፈቱ መናገር ግን እውነት አይደለም። ለሰው ልጅ አንድ ተስፋ ብቻ አለው።

በስፋት ተጉዢአለሁ፤ ሰዎች እጅግ ድህ ወደ ሆኑባቸውና በከፍተኛ ችግርና ድንቁርና ውስጥ ባሉባቸው ብዙ አገሮች ነበርኩ። በዓለም ዙሪያ ያሉ ብዙ፣ ብዙ አገሮች ጩኸት ክርስቲያኖች ያላቸው ምስል በጣም ደብዛዛ ሊሆን ይችላል። አሁንም ችግሮቹ እንዳሉ ናቸው። በብዙ መልኩ ድህነት፣ ጉስቁልናና ረሃብ ጨምሯል።

መፍትሔ አለ - የእግዚአብሔር መፍትሔ። እግዚአብሔር ታላቅ ባለ እውነት ነው፤ ለሰው ልጆች ያለው ፍቅር የክርስቶስን መንግሥት በዚህ ምድር በመመሥረት የሰው ልጆችን ችግር ማስወገድ ቁጥር አንድ ተቀዳሚ እንዲያደርግ ያደርገዋል።

መንግሥቱ እንዴት እንደሚመሠረት

መንግሥቱ የሚመሠረተው እንዴት እንደ ሆነ እዚህ ላይ ጥቂት ገለጻ ሊኖረን ይገባል። ጳውሎስ የዚህን መንግሥት መሠረታዊ ባሕርይ ገልጿል። «የ እግዚአብሔር መንግሥት በመንፈስ ቅዱስ የሆነ ጽድቅ፣ ሰላምና ሐሤት ነው እንጂ፤ የመብልና የመጠጥ ጉዳይ አይደለም» (ሮሜ 14:17)። ጽድቅ ቀድሞ ይመጣል። ያለ እውነተኛ ጽድቅ እውነተኛ ሰላም አይኖርም። ዛሬ ዓለም ስለ ሰላም ብዙ ያናገራል። ብዙ ቤተክርስቲያኖችም ስለ ሰላም ይጸልያሉ። ያ መልካም ጸሎት ነው፤ ነገር ግን ያለ ጽድቅ ሰላም እንደማይመጣ በአእምሮአችን እንያዝ። ለክፉዎች ሰላም እንደማይኖራቸው እግዚአብሔር በነቢዩ ኢሳይያስ በኩል ሁለቱ ተናግሮአል (ኢሳይያስ 48:22፤ 57:21 ይመ)።

ሰላምና ደስታ የሚፈልጉ ብዙ ክርስቲያኖች አግኝቻለሁ፤ ነገር ግን ብዙውን ጊዜ ሰላምና ደስታ የጽድቅ ውጤቶች የመሆናቸውን ሐቅ ችላ ማለታቸውን ተረድቻለሁ። ጽድቅ የመንግሥቱ የመጀመሪያ መገለጽ ነው። ያለጽድቅ ሰላም ለማግኘት የሚደረግ ማንኛውም ሙከራ ወደ ተስፋ መቁረጥ ያደርሳል።

ባለኝ መጽሐፍ ቅዱሳዊ ትንቢት መረዳት መሠረት ወደ ፊት የክርስቶስ ተቃዋሚ በሰይጣናዊ እስትንፋስ የተነሣ መሪ ይመጣል። ሰላም እንደሚኖር ተስፋ ይሰጣል፤ ለአጭር ጊዜም ቢሆን ተስፋው የተፈጸመ ይመስላል። ጳውሎስ ግን «ለዎች ሰላምና ደንኝነት ነው ሲሉ፤ ምጥ አርጉዝ ሴትን እንደሚይዛት እንዲሁ ጥፋት በድንገት (ያለ ማስጠንቀቂያ) ይመጣባቸዋል፤ ከቶም አያመልጡም» በማለት ትንቢት ተናግሮአል (1 ተሰሎንቄ 5:3)። በእውነተኛ ባሕርያቸው ጽድቅን፤ ሰላምንና ደስታን የሚሰጥ የመንፈስ ቅዱስ ኃይል ብቻ ነው።

መንግሥቱ የሚመጣበት የመጀመሪያ መንገድ ውስጣዊ ነው። የእግዚአብሔር መንግሥት በውጫዊ መጠባበቅ እንደማትመጣ ኢየሱስ በዘመኑ ለነበሩ ፈረሳውያን ተናግሮአል። የእግዚአብሔር መንግስት በእናንተ ውስጥ ወይም በመካከላችሁ ናት አለ (ሉቃስ 17:21 ይመ)።

ያለ ንጉሥ መንግሥት የለም። ንጉሡ ሲመጣ መንግሥቱን ይዞ ይመጣል። ስለዚህ ኢየሱስን የሕይወቱ ንጉሥ ያደረገ ማንኛውም እውነተኛ አማኝ በግለ ሰብ ደረጃ የመንግሥቱ ልምምድ ይኖረዋል። ያ ማለት፤ «እኔነትን» ክልቡና ዙፋን እውርዶ ኢየሱስን በዚያ ዙፋን ማድረግ ማለት ነው። ያንን ያደረገ ሁሉ የእግዚአብሔር መንግሥት ከጽድቅ፣ ከሰላምና ከደስታ ጋር እንደሚመጣ ይረዳል።

ሆኖም፤ የኅብረት የመንግሥቱ መገለጫ መኖሩንም አምናለሁ። ይህም ቤተክርስቲያን በሚባለው እውነተኛ የአማኖች ማኅበረሰብ ውስጥ ነው። ይህ በልባቸውና በሕይወታቸውን ኢየሱስን ንጉሥ ያደረጉና፤ በዚያ መሠረት ላይ እርስ በርስ የሚቀራረቡ ሰዎች ኅብረት ነው። ባለን ግንኙነት፤ በምንኖርበት መንገድ በጨረፍታም ቢሆን መንግሥቱን በማንጸባረቅ ዓለምን መገዳደር በየትኛውም ቦታ የመንግሥቱ አርዓያ መሆኗ የቤተክርስቲያን ኃላፊነት ነው። ሰዎች ቤተክርስቲያንን አይተው፤ «ስለዚህ የእግዚአብሔር መንግሥት ይህን ይመስላል» ማለት መቻል አለባቸው። ከመንፈስ ቅዱስ የሆነ ጽድቅን፤ ሰላምንና ደስታን በውስጧ ማየት አለባቸው። ቤተክርስቲያን እነዚህ ነገሮች በምታሳይበት ቦታ ሁሉ የወንዶችና ሴቶች ልብ ሁሉም ሊባል በሚችል መልኩ ለወንጌል እውነት የተከፈተ እንደሚሆን አነግራችኋለሁ። ዓለም ቤተክርስቲያን ውስጥ መንግሥቱን ማየት ነው። ካላየ ምናልባት መልእክታችንን ላይቀበል ይችላል።

የመንግሥቱን አርዓያ ማላየት ስለምንችልበት መንገድ አንድ በጣም ጠቃሚ ሐሳብ ልንገራችሁ፤ ያ ግን ያለ ምንም ግጭት የሚሆን አይደለም። ሐቁ በዚህ ዘመን እውነት ግራ እጋቢ መሆንዎ ነው። ኢሳይያስ እውነት መንገድ ላይ ስለሚወድቅበት፤ ጽድቅም ስለማይገባበት ጊዜ ጽፏል። በአብዛኛው የሰው ልጅ ማኅበረሰብ ውስጥ ከእንደዚያ ዓይነቱ ጊዜ ሩቅ አይደለም።

ሆኖም፤ እዚህ ላይ የመልእክታችን አርዓያ መሆን የሚችል አንድ መንገድ አለ።

ባልና ሚስትን በተመለከተ ጳውሎስ ለክርስቲያኖች ይህን ብሏል፤ «ባሎች ሆይ ክርስቶስ ቤተክርስቲያንን እንደ ወደዳት ...እናንተም ሚስቶቻችሁን ውደዱ» (ኢፌሶን 5:25)። ባሎችን፤ «ይህ አስተያየት አይደለም፤ ይህ ትእዛዝ ነው። ሚስቶቻችሁን እንድትወዱ ታዛቸኋል። በተጨማሪም ያንን ስታደርጉ ብዙ መልካም ነገር ይሆንላችኋል» እላቸዋለሁ። የዚያ ሌላው ወገን ደግሞ፤ «ቤተክርስቲያን ለክርስቶስ እንደምትገዛ ሁሉ፤ ሚስቶችም በነገር ሁሉ ለባሎቻቸው ይገዙ» የሚል ነው (ኢፌሶን 5:24)።

ዓለም ክርስቲያን ሚስትን ሲያይ፤ «ያ ሰዉዬ ሚስቱን የሚወድበት መንገድ ክርስቶስ ቤተክርስቲያንን የወደደበት መንገድ መሆኑን ተረድቻለሁ። ያቺ ሌት ለባልዋ የምትገዛበት መንገድ ቤተክርስቲያን ለክርስቶስ የምትገዛበት መንገድ ነው» ማለት አለበት። አንዳቸው ለሌላው የተሰጠ ክርስቲያን ጥንዶች ለዓለም መልእክት መሆን ይችላሉ። የእግዚአብሔር መንግሥት ይህን ይመስላል።

ከምንም ነገር ይልቅ የእግዚአብሔር መንግሥት መጀመሪያና ከሁሉም በልጦ መታየት ያለበት ቦታ ቢኖር የእማኝ ቤተ ሰብ ነው። በዚህ ዘመን ሰይጣን እያጠቃ ያለው አንድ ነገር ቢኖር ቤተሰብን ነው። ቤተሰብ መንግሥቱን እንዲወክል እግዚአብሔር ወስኗል፤ ሰይጣን የመንግሥቱን መልእክት ማደብዘዝ፤ መሸፈንና ማስወገድ ይፈልጋል። የመንግሥቱ መመሥረት የእርሱ ኃይል ፍጻሜ በመሆኑ፤ መንግሥቱን ይፈራል።

በመጨረሻ ንጉሡ ይመጣል

በግል በእማኞች ልብ ውስጥም ሆነ በአውነተኛ ቤተክርስቲያን ኅብረት መንግሥቱ በማይታይ መልኩ ሊመጣ ይችላል። ያ ግን የመጨረሻው አይደለም። መጨረሻው በሚታይ መልኩ የእግዚአብሔር መንግሥት መመስረት ነው። የማይታይ መንግሥት ንጉሥ እንደሚያስፈልገው ሁሉ፤ ለሚታየውም ያስፈልገዋል። እውነተኛ የእግዚአብሔር መንግሥት በምድር የሚመሠረተው ንጉሡ በግልጽ በአካል ሊመለስ ብቻ ነው። በበኩሉ ሥራውን ያለ ኢየሱስ ብቻችንን መሥራትና መጨረስ እንችላለን በማለት ለቤተክርስቲያን

መናገር አጉል ድፍረት እንደሚሆን አስባለሁ። መጽሐፍ መገለጡን አጥብቀን መናፈቅ እንዳለብን ይናገራል።

አንድ የወንጌል ሰባኪ ጓደኛዬ ራሱን የሚገልጥበት አስቂኝ መንገድ አለው። ኢየሱስ በሚመለስበት ጊዜ ቤተ ክርስቲያን፤ «እንኳን ደኅና መጣህ!» ከማለት የበለጠ ነገር ማድረግ አለባት ይላል። ወዳጆቹ፤ በዚህ ጊዜና በዚያ ጊዜ መካከል እርሱ ተመልሶ ስናየው በጣም የሚያጓጉ ነገሮች በምድር መሆን ጀምረዋል። እግዚአብሔር ያንንም ያስተካክላል።

የእግዚአብሔር ዋናው ዓላማ ይህ ነው - የሚገዛው የሚታይ ንጉሥ ያለው የሚታይ መንግሥት በምድር ላይ መመሥረት። እግዚአብሔር የሚያደርገው ነገር ሁሉ እዚያ ላይ ያነጣጠረ ነው። ያንን የእኛም ተቀዳሚ ጉዳይ እስክናደርግ ድረስ ከእግዚአብሔር ፈቃድና ዓላማ ጋር በአውነት አልተጣጣምንም ማለት ነው። የእግዚአብሔር መንግሥት እንድትመጣ እንድትጸልዩ ኢየሱስ የነገረን ለዚያ ነው። ከዓላማው ጋር ራሳችንን ማስተካከል ይጠበቅብናል።

ጸሎት እግዚአብሔር የምንፈልገውን እንዲፈጽምልን የምናደርግበት መንገድ አይደለም። ብዙ ክርስቲያኖች እንደዚያ እንደ ሆነ ያስባሉ። በዚያ መንገድ ይሠራ ይሆናል፤ ዓላማው ግን ያ አይደለም። ጸሎት እግዚአብሔር እንድናደርግ የሚፈልገውን እንዲያደርግ መሣሪያዎች የምንሆንበት መንገድ ነው። ከእግዚአብሔር ዓላማ ጋር መስመር ስንይዝ ማንም የማይቋቋመው ጸሎት እንጸልያለን። ሰብዓዊም ይሁን ሰይጣናዊ የጸሎታችንን ተግባር መቋቋም የሚችል ኃይል አይኖርም።

ፈቃድህ ይፈጽም

ኢየሱስ በጸሎቱ፤ «ፈቃድን በሰማይ እንደ ሆነች እንዲሁ በምድር ትሁን» አለ። እንዲህ ማለት በምድር ሁሉም ነገር ፍጹም ነው ማለት ሳይሆን በማንኛውም ሁኔታ የእግዚአብሔር ዓላማና መፍትሔ ፍጹም በሆነ መልኩ ይሠራል ማለት ነው። ያንን ታምናላችሁ? አያችሁ፤ ያ እውነት መሆኑን ራሳችሁን ካሳመናችሁት በተለየ ሁኔታ ትጸልያላችሁ።

ግን ይህን አስታውሱ! ለእግዚአብሔር «ፈቃድህ ይፈጸም» ካላችሁ፤ «የእኔ ፈቃድ አይሁን» ማለታችሁ ነው። ይህን ልነግራችሁ አፈልጋለሁ፤ የእግዚአብሔር ፈቃድ የበለጠ ነው። የእግዚአብሔርን ፈቃድ እንድንፈራ ብዙዎቻችንን ሰይጣን አሳምኖናል። «የእግዚአብሔርን ፈቃድ ከተቀበልኩ መከራ ማለት ሊሆን ይችላል። ጥቅሜን መተው ማለት ሊሆን ይላል። ያሉኝን ነገሮች ሁሉ አተዋለሁ» እንላለን። ምናልባት እንደዚያ ሊሆን ይችላል፤ ግን ራስዬ 4:11 የሚለውን ተመልከቱ፤ «አንተ ሁሉን ፈጥረሃልና፤ በፈቃድህም ተፈጥረዋልና፤ ሆነዋልምና» በዚያ ጥቅስ ብዙ ጊዜ አስቤበታለሁ፤ ከእግዚአብሔር ፈቃድ የተሻለ ነገር ሊኖር እንደማይችልም ወደ መገንዘብ መጥቻለሁ። በማንኛውም ጊዜ ለሚሆን ማንኛውም ነገር የእግዚአብሔር ፈቃድ የተሻለ ነው። የእግዚአብሔርን ፈቃድ መቀበል መፍራት የለብንም። ያንን የምናደርገው ውስጡ ምን እንዳለ ሳናውቅ ነው።

አንድ ጊዜ እኔና ሩት ንግግር ለማድረግ ዝግጅት ላይ እያለን በሐሳብ ደረጃ ሐዋይ ነበርን። ከሰይጣናዊ ኃይሎች ጋር ውጊያ ላይ ነበርን። ሁለታችንም መሬት ላይ የተዘረርንበት ደረጃ ላይ ደርሰን እያለን «ጌታ ሆይ፤ ያለ ምንም ማመንታት ፈቃድህን እንቀበላለን። አንተ የምትፈትደውን አሜን በማለት እንቀበላለን» አልን። እንደማስበው ሙሉ በሙሉ ለእርሱ ፈቃድ የምንሸነፍበት ደረጃ ላይ እግዚአብሔር ጫና እና ውጥረት እንዲደርስብን አድርጎ ነበር። ምንጊዜም ቢሆን እንደዚያ ስታደርጉ አፎይታ ይኖራል። ስለ ምን እየጸለያችሁ እንደ ሆነ በትክክል ላታውቁ ትችላላችሁ፤ ነገር ግን ሁሉን ቻይ የሆነ፤ ሁሉም ለእናንተ መልካምን የሚያስብ የሚወዳችሁ አባት እንዳላችሁ ታውቃላችሁ።

ከጌታ ጋር ያሳለፍኩዋቸው ዘመናችን ወደ ጌላ መለስ ብዬ ስመለከት በራሴ መንገድ እንድሄድ ስላልፈቀደባቸው ጊዜዎች ደግሜ ደጋግሜ እግዚአብሔርን አመሰግናለሁ። እኔ በምፈልገው መንገድ ነገሮችን አድርጎ ቢሆን ኖሮ ውጤቱ አደገኛ ይሆን እንደ ነበር ከተለያዩ ሁኔታዎች ማዬት ችያለሁ።

መንግሥታትን የሚለውጥ ዓይነት ጸሎት እንድጸልይ እኔን የመራበትንም ጊዜዎች አስታውሳለሁ። በእኔና በአንድ ተሰብስበው በነበሩ አማኞች ጸሎት ታሪክ የተለወጠባቸው በርካታ ጊዜዎችን ለእግዚአብሔር ክብር መናገር እችላለሁ። በእናተም ጸሎት ሊለወጡ ይችላሉ። እስቲ ሁለት ምሳሌዎች ልስጣችሁ።

በብሪታንያ መከላከያ ሠራዊት፤ ከተጠራሁና በሚገርም ሁኔታ ከጌታ ጋር ከተገናኘሁ አንድ ዓመት በጌላ፤ እኔ የነበርኩበት ክፍል ወደ ሰሜን አፍሪካ ተላክ፤ በዚያ ቦታ እንደ ሆስፒታል ሠራተኛ ማገልገል ጀመርኩ። በብሪታንያ መከላከያ ሠራዊት ታሪክ ውስጥ በጣም ረጅም በሆነ ሽሽት ማለት ሊቢያ ካለው አላጋላ እስከ ካይሮ መግቢያ ድረስ ሰባት መቶ ማይሎች በላይ ሠራዊቱ ሲሸሽ እኔም የዚያ ሽሽት ተካፋይ ሆንኩ። ሰባት መቶ ማይሎች መሸሽ በተለይም በበረሐ ውስጥ በጣም አታካችና ቅስምን የሚሰብር መሆኑን ልነግራችሁ አፈልጋለሁ።

በዚያ ጊዜ የመከላከያው ምሥራቅ ዕጣ ፈንታ አጠራጣሪ ሁኔታ ውስጥ ወድቆ ነበር። የአክሲስ ኃይሎች ወደ ፊት ገፍተው ካይሮን ከያዙ ስዊዝ ካናልን መቆጣጠርና የብሪታንያ መንግሥትን ዋና የሕልውና መስመር የሆነውን አንዱን መቁረጥና በዚህም ምክንያት ምድረ እስራኤልንና በመከላከያው ምሥራቅ ያሉ የነዳጅ ምንጮች በሙሉ በእነርሱ እጆች ይሆኑ ነበር።

ለዚያ ሽሽት ብዙ ነገሮች በምክንያትነት ሊቀርቡ መቻላቸው ምንም ጥርጥር የለበትም፤ እኔን በጣም ያሳለበኝ የነበረ አንድ ነገር ባለ ሥልጣኖቹ ከበታቻቸው በነበሩ ሰዎች ላይ እምነት የሌላቸው መሆኑ ነበር። የብሪታንያ ጦር ባለ ሥልጣኖች ራስ ወዳድ፤ ኃላፊነት የማይሰማቸውና ሥርዓት የሌላቸው ነበሩ። እኔ ራሴ የወታደር ባለ ስልጣን ልጅ ነበርኩ፤ ይህን የምለው ምን ማለቴ እንደሆነ በሚገባ አስቤበት ነው። አንዱ ምሳሌ ይህ ነበር። ከፍተኛ የውሃ እጥረት ነበረብን።

አንድ ወታደር ለሚያስፈልገው ሁሉ ማለት ለመታጠብ፤ ጺም ለመላጩት፤ ለመጠጣት፤ ምግብ ለማብሰል ለሁለት ቀን አንድ ጠርሙስ ውሃ ነበር የሚሰጠው። ወደ ባለስልጣኖቹ ምግብ ቤት ስትሄዱ ግን በአንድ ምሽት ከውስኪያቸው ጋር የሚጠጡት አንድ ወታደር ለማንኛውም ነገር ከሚጠቀምበት የበለጠ ውሃ በተላሉ ማየት ይቻላል።

ያኔ ገና አዲስ አማኝ ነበርኩ። የቤተ ክርስቲያን ፕሮግራም ለመካፈል ምንም ዕድል አልነበረኝም። ያሉኝ መጽሐፍ ቅዱሴ እና መንፈስ ቅዱስ ብቻ ነበሩ በዓላማ ስለዚህ ሁኔታ መጸለይ መቻል አለብኝ በማለት አሰብኩ። ምን እንደምጸልይ ግን አላውቅም። ስለዚህም እንዲሁ በገርነት፤ «ጌታ ሆይ ስለ ምን እንድጸልይ እንደምትፈልግ አሳየኝ» በማለት መጸለይ ጀመርኩ።

«ጌታ ሆይ፤ ለአንተ ክብር በሚሆንበት መንገድ በእነርሱ በኩል ድል የምታስገኝበት መሪዎች ስጠን» በማለት እጸልይ ለነበረው ጸሎት እግዚአብሔር ግልጽ የሆነ መልስ ሰጠኝ ያንን ጸሎት በጸለይኩ ጊዜ በጌታ ገና ዓመት እንኳ አልሆነኝም ነበር። ዘወትር ያንን መጸለይ ጀመርኩ።

ምን እየሆነ እንደ ነበር ባላውቅም እግዚአብሔር ግን በፍጥነት መንቀሳቀስ ጀምሮ ነበር። የብሪታንያ መንግሥት በመካከለኛው ምሥራቅ ሰሜን አፍሪካ ለነበረው ጦሩ አዲስ አካዥ ሾመ። ይህ ሰው ሥልጣኑን ለመያዝ ወደ ካይሮ በመብረር ላይ እያለ አውሮፕላኑ አደጋ ገጥሟት ሞተ። ስለሆነም ጦርነቱ ተፋፍሞ በነበረበት ወሳኝ ወቅት የብሪታንያ ጦር ያለ አካዥ ነበር።

በወቅቱ የብሪታንያ ጠቅላይ ሚኒስትር የነበሩት ዊንስተን ቸርችል ከሞላ ጎደል በራሳቸው ውሳኔ አንድ ይህን ያህል ያልታወቀ ባለ ሥልጣን ስለ ሾሙ ከብሪታንያ ተነሥቶ መምጣት ጀመረ። የሠውየው ስም ቤርናርድ ሞንትጎሞሪ ይባል ነበር። ሞንትጎሞሪ ጥሩ ክርስቶስ እግዚአብሔርን የሚፈራ ሰው ነበር። የተዋጣለት አካዥና፤ ከፍተኛ ሥነ ሥርዐት ያለው ሰው ነበር።

የብሪታንያ ጦርን እንደ ገና ማደራጀት ጀመረ። ሥርዓትና ሞራልን እንደ ገና አጠናክረ፤ የባለ ሥልጣኖቹን ዝንባሌን ... ለወጠ። በነበረቱ ጦር ታሪክ በሙሉ የመጀመሪያው ታላቅ ድል የተገኘበት ታዋቂው የኤል አላሚን ውጊያ የተደረገው ያኔ ነበር። በሰሜን አፍሪካ የኅብረቱን ጦር ሂደት ለወጠ።

በዚያ ጊዜ እኔ እየገሠገሠ በነበረው የብሪታንያ ሠራዊት ጀርባ ጥቂት ርቀት ላይ ከጦሩ የበረሃ አምቡላንስ ጋር እየሠራሁ ነበር። በአንድ ከባድ መኪና ላይ አንድ ተንቀሳቃሽ ፊደሉ ነበር። የኤል አላሚን ጦርነት ከመደረጉ በፊት በሞንት ጎሞሪ ዋና ዕዝ ጣቢያ እየተደረገ ስለ ነበረው ዝግጅት ዜና ዘጋቢው ሲናገር እየሰማሁ ነበር። ሞንት ጎሞሪ መጥቶ በእንዴት ዓይነት ሁኔታ ባለ ሥልጣኖችና ሰዎቹን እንዳደራጀና፤ «በጦርነት ብርቱ የሆነውን እግዚአብሔር ድል እንዲሰጠን እንለምነው» በማለት መናገሩን ገለጸ።

ይህን ዜና እየሰማሁ እያለ፤ «ለማያዊ ኤሌክትሪክ» የምለው ንዘረት ከራሴ እስከ እግራ ድረስ ተሰማኝ። ይህ የጸሎትህ መልስ ነው በማለት በጸጥታ ሆኖም በእርግጠኝነት እግዚአብሔር ተናገረኝ።

ስለሆነም ጸሎት የታሪክ ሂደትን መለወጥ እንደሚችል የተማርኩት ገና የክርስትና ልምምዴ መጀመሪያ ላይ ነበር። የሞንትጎሞሪ ልደት 100ኛ ዓመት በሚከበርበት ጊዜ ሞንትጎሞሪ በዚያ ወቅት በሰሜን አፍሪካ ያደረገውን ዘመቻ ያህል በሰው ልጅ ታሪክ ማንኛውም የብሪታንያ ጀኔራል አድርጎ እንደማያውቅ ከአንድ ጋዜጣ አነበብኩ። ስጸልይ እግዚአብሔር ክብር የሚሰጠውን ሰው አስነሣ። ያንን ታምናላችሁ? ጸሎታችሁ ታሪክን መለወጥ እንደሚችል ታምናላችሁ? ስትጸልዩ እግዚአብሔር ነገሮችን እንደሚያደርግ ታምናላችሁ?

ምናባትም አንዳንድ ሰዎች፤ «ያ ድፍረት ነው። አንተ ብትጸልይም ሌሎች ሰዎችም እየጸለዩ እንደ ነበር እርግጠኛ ነን» ይሉ ይሆናል። ያለ ጥርጥር ሌሎች ሰዎችም በብሪታንያ እየጸለዩ ነበር። ያም ሆኖ ግን ይህም እውነት ነው -አንድ ሰው ብቻ እንኳ ቢጸልይ፤ የእምነት ጸሎት ቢጸልይና የእግዚአብሔርን መስፈርት ቢያሟላ ለዚያ ሰው ጸሎት እግዚአብሔር መልስ ይሰጣል።

ጸሎትን አስመልክቶ ሁለት አማራጮች አሉ። እግዚአብሔር ይመልሳል ወይም ደግሞ አይመልስም። ለጸሎት መልስ የማይሰጥ ከሆነ መጸለይ ሞኝነት ነው፤ ለጸሎት መልስ የሚሰጥ ከሆነ ግን አለመጸለይ ሞኝነት ነው። ይህ የማይናወጥ እቋሜ ነው። ሆኖም ሺህ ላይ አጽንዖት መስጠት የምፈልገው ትምህርት ጸሎቱን እግዚአብሔር ሊሰጣችሁ የሚገባ መሆኑን ነው። ጦር እንደምትይዙ ያዙት። አነጣጥራችሁ ያዙት። በፍጹም ወደ ጌላ አትመልሱት።

ጸሎት ታሪክን እንደሚለውጥ ልሰጣችሁ የምፈልገው ሁለተኛ ምሳሌ የተፈጸመው በ1960 በኬንያ ከተማሪዎችና አስተማሪዎች ጋር እሠራ በነበረበት ጊዜ ነበር። በዚያ ጊዜ በጥቂት ዓመት ውስጥ ኬንያ ነጻነቷን ከብሪታንያ መንግሥት የምትቀበልበት አካባቢ ነበር። አገሪቱ በከፍተኛ የፖለቲካ ቀውስ ውስጥ ነበረች። ለነጻነት ይዋጋ የነበረው ማው ማዎ እገራቱን ለሁለት ከፊል፤ በነጮችና በጥቁሮች መካከል ብቻ ሳይሆን በተለያዩ አፍሪካዊ ጎሳዎች መካከልም ጠላትነትና መጠራጠርን ፈጠረ። ልክ በዚያው ወቅት በስተ ምዕራብ ያለችው የቤልጂየም ኮንጎ ነጻነቷን ከቤልጂየም ብትቀበልም ወዲያውኑ መራራ የእርስ በርስ ውጊያ ውስጥ ገብታ ነበር። እንደ ኮንጎ ሁሉ፤ ምናባትም ከዚያ በከፋ መልኩ ኬንያም ተመሳሳይ የእርስ በርስ ጦርነት ውስጥ እንደምትገባ ብዙ የፖለቲካ አዋቂዎች እያመለከቱ ነበር። በዚያው ዓመት ነሐሴ ወር ላይ ለአፍሪካውያን ወጣቶች በተዘጋጀ የመጽሐፍ ቅዱስ ኮንፈረንስ ከተናጋሪዎችቹ አንዱ ነበርኩ። ኮንፈረንሱ አንድ ሳምንት ከተካሄደ በኋላ ማጠናቀቂያው ምሽት ላይ ነበርን። ሉዓላዊና ልዩ በሆነ መንገድ መንፈስ ቅዱስ ይንቀሳቀስ ጀመር። አንድ ደረጃ ላይ ሁሉን ቻይ የእግዚአብሔር ችሎት ጋር እንደ ተጥናኘንና ያኔውኑ በዚያ መጠቀም የእኛ ኃላፊነት እንደ ሆነ ተሰማኝ። ስለሆነም ወደ መድረኩ ሄድኩና እየጸለዩ የነበሩትን ወጣቶች ጸጥ አሰኘሁ። ስለ አገራቸው የወደ ፊት እጣ ፈንታ አጥብቀው እንዲጸልዩ ተናገርኩ። ክርስቲያኖች ለመንግሥታቸው የመጸለይ ኃላፊነት እንዳለባቸውና አገራቸው ከባድ ከሆነ ችግር ጋር ፊት ለፊት እየተጋፈጠች እንደ ሆነ አመለከትኩ። ምናልባትም አገራቸውን ከአልቂት የሚያድን የእነርሱ ጸሎት ብቻ ሊሆን እንደሚችል

ነገርኳቸው። በቦታው የነበሩ እነዚያ ሦስት መቶ ወጣቶች ከዐሥር ደቂቃ ያህል በአንድ ልብ ጸለዩ። ያ ጸሎት ከተሳተፍኩባቸው ከፍተኛ ልምምዶች አንዱ ነበር። ከዚያም፤ ሁሉም ጸጥ ካሉ በኋላ መድረክ ላይ ከጎሴ ቆሞ የነበረ አፍሪካዊ ወጣት ለአፍሪካውያን ወገኖቹ ረጋ ባለ ሁኔታ መናገር ጀመረ። «እየጸለይን እያለ ጌታ ራእይ እንደሰጠኝ ልነግራችሁ እፈልጋለሁ። ቀይ ፈረሰ ላይ የተቀመጠ ሰው እየሁ - ፈረሱ አስፈሪና አደገኛ ነበር - ከወደ ምሥራቅ ወደ ኬንያ እየመጣ ነበር። ከእርሱ ጌላ እንደ እርሱ አስፈሪና አደገኛ የሆኑ ሌሎች ቀያይ ፈረሶችም ነበሩ። ይሁን እንጂ እየጸለይን እያለ እነዚያ ቀያይ ፈረሶች አቅጣጫ ለውጠው ከኬንያ ወደ ሰሜን ሕዱ» አለ።

እያይዞም፤ «ይህን በማሰላሰል ላይ እያለሁ፤ እግዚአብሔር እንዲህ በማለት ተናገረኝ፤ በኬንያ ላይ እየመጣ ያለውን ችግር መመለስ የሚችል የሕዝቤ ጸሎት ልዕለ ተፈጥሯዊ ኃይል ብቻ ነው።

የቀጣዮቹ ዓመቶች ታሪክ ዝርዝር ውስጥ አልገባም፤ እግዚአብሔር ለዚያ አፍሪካዊ ወጣት የሰጠው ራእይ በትክክል መፈጸሙን ግን እናገራለሁ። ከሦስት ወይም አራት ዓመት በኋላ አገሪቱን ለመቆጣጠር ከምሥራቅ ወደ ኬንያ ለመዝለቅ ሙከራ ያደረገ አደገኛ የኮሚኒስቶች ሢራ የመጀመሪያው የኬንያ ፕሬዝዳንት በነበሩት ጆሞ ኬንያታ አስተዋይና ፈጣን ርምጃ ከሸፈ። ኮሚንስቶች እንዳሰቡት ወደ ኬንያ ዘልቀው አልገቡም። ወደ ሰሜን ዞረው ሶማሊያን በሀገላም ኢትዮጵያን ያዙ፤ አገሪቱም የታጠቁ ኮሚንስቶች ካምፕ ሆነች።

ይሁን እንጂ፤ ከዚያ ጊዜ አንሥቶ እስከ አሁን ከሁለተኛው የዓለም ጦርነት ጀምሮ በከፍለ አህጉሩ እያቆጠቀው ካሉ ከሃምሳ አዲስ አፍሪካዊ አገሮች የበለጠ ኬንያ የተረጋጋችና እያደገች ያለች አገር ሆናለች። እንደ እውነቱ ከሆነ የፖለቲካ አዋቂዎች ያመለከቱት ያንን አልነበረም። ያ በአገሪቱ ታሪክ ቀውስ ውስጥ የተቀናጀ፤ የተባበረና በእምነት የተደረገ ጸሎት ውጠት ነበር።

በዚያ መልኩ መጸለይ መቻል ከዚህ ዓለም ሀብት ሁሉ የበለጠ ዋጋ ያለው ነው። በዚያ መልኩ መጸለይ የሚችል ሰው ድል ካገኘ ጄኔራል ወይም ጄኔራልን ከሚቆጣጠረው መንግሥት የበለጠ ተጽእኖ ማድረግ ይችላል።

የእግዚአብሔር ፈቃድ በሰማይ እንደሚፈጸም ሁሉ በምድር እንዲፈጸም አዘውትራ አልጸለይኩም። አንዳንዴ በራሴ ጥቃቅን ነገሮችና ውስንነት ስለምሸነፍ አብዝቼ የምጸልየው ስለ ራሴ ነው። በመሠረቱ እግዚአብሔር እንዲረዳችሁ መጽሐይ ስሕተት አይደለም፤ ይሁን እንጂ፤ መላው ዝንባሌያችሁና ዓላማችሁ ከእግዚአብሔር ዓላማ በምድር መፈጸም ጋር እስኪጣጣም ድረስ በእውነት መለኮታዊ ውጤት አያስገኝም።

እግዚአብሔር አይለወጥም። ለምሳሌ ያህል እኔና እግዚአብሔር ሳንስማማ ብንቀር መለወጥ ያለበት ማን እንደ ሆነ ግልጽ ነው። ከዚህም በተረፈ በተለይ በመንፈስ ቅዱስ የተጠመቃችሁ አማኞች ከሆናችሁ ከእግዚአብሔር ጋር ሳይስማሙ መኖር የማይመች ነገር ነው። መስማማት የምንችለው እንዴት ነው? መልሱ፤ ከእግዚአብሔር ዓላማ ጋር መጣጣም ነው። ፈቃዱን ለማወቅ የመጀመሪያዎቹ ቁልፎች የጌታ ጸሎት መጀመሪያ ላይ አሉ። «በሰማያት የምትኖር አባታችን ሆይ።»

የእግዚአብሔር ፈቃድን ማወቅ

በጣም ከምወዳቸው ምንባቦች አንዱ የሆነው ሮሜ 12 የእግዚአብሔር ፈቃድን ለማወቅ ተጨማሪ ቁልፎች ይሰጠናል። እኔ እንደምረዳው ሁሉም በመጀመሪያዎቹ ስምንት ቁጥሮች ውስጥ ይገኛሉ።

እንግዲህ ወንድሞች ሆይ፤ ሰውነታችሁን ቅዱስና እግዚአብሔርን ደስ የሚያሰኝ ሕያው መሥዋዕት አድርጋችሁ ታቀርቡ ዘንድ በእግዚአብሔር ርኅራኄ አለምናችኋለሁ፤ ይህም እንደ ባለ አእምሮ የምታቀርቡት አምልኮአችሁን ነው። መልካም፤ ደስ የሚያሰኝና ፍጹም የሆነውን የእግዚአብሔርን ፈቃድ ታውቁ ዘንድ በአእምሮአችሁ መታደስ ተለወጡ እንጂ፤ ይህን ዓለም አትምሰሉ። እግዚአብሔር በሰጣችሁ እምነት መጠን ራሳችሁን በአግባቡ መዝኑ እንጂ፤ ከሆናችሁት በላይ

ራሳችሁን ከፍ አድርጋችሁ እንዳታስቡ በተሰጠኝ ጸጋ እያንዳንችሁን አመክራለሁ። እያንዳንዳችን በአንዱ አካላችን ብዙ ብልቶች እንዳሉን፤ እነዚህም ብልቶች አንድ ዐይነት ተግባር እንደሌላቸው ሁሉ፤ እንዲሁም እኛ ብዙዎች ስንሆን በክርስቶስ አንድ አካል ነን። እያንዳንዳችንም የሌላው ብልት ነን። እንደ ተሰጠን ጸጋ የተለያዩ ስጦታዎች አሉን፤ ለአንዱ የተሰጠው ስጦታ ትንቢት መናገር ከሆነ፤ እንደ እምነቱ መጠን ይናገር። ማገልገል ቢሆን ያገልግል፤ ማስተማርም ከሆነ ያስተምር፤ መምከር ከሆነ ይምከር፤ ለሌላቸው መለንስ ከሆነም አብዝቶ ይሰጣል፤ ማስተዳደር ከሆነም በትጋት ያስተዳድር፤ ምሕረት ማድረግ ከሆነም በደስታ ይማር። ቁጥር 1-8

ቁጥር 1 ላይ ጳውሎስ እንዲህ በማለት ነበር የጀመረው። ብዙ ጊዜ እንደምለው፤ እንግዲህ ወይም ስለዚህ የሚል ቃል ስታገኙ ለምን እንደ ሆነ መረዳት ይኖርባችኋል። ይህ እንግዲህ የእግዚአብሔርን፤ ምሕረትና ጸጋ መልእክት በተመለከተ ሲናገር ከነበረባቸው ካለፉት ዐሥራ አንድ ምዕራፎች ጋር ይያያዛል። ከዚያም፤ «ከዚያ አንጻር፤ ምን ማድረግ አለብን፤ ምላሻችን ምን መሆን አለበት?» በማለት ይጠይቃል። የሚሰጠው መልስ፤ ሰውነታችሁን ቅዱስና እግዚአብሔርን ደስ የሚያሰኝ መሥዋዕት አድርጋችሁ አቅርቡ። የሚል ነው።

ይህ ሁሉም በጣም ይባርከኛል። መጽሐፍ ቅዱስ እውነታን ያገናከበ ነው። ብዙዎቻችን ልዕለ መንፈሳዊ የሆነ ነገር እንጠብቃለን። ከዚህ ሁሉ የእግዚአብሔር ጸጋ መገለጽ በጊላ፤ «እግዚአብሔር ሆይ፤ ምን እንድናደርግ ትፈልጋለህ?» በማለት እንጠይቃለን።

እርሱም፤ «ሰውነታችሁን አፈልጋለሁ» ይለናል። አያችሁ፤ ሰውነታችንን ሲያገኝ፤ ሌሎች ብልቶቻችንንም ያገኛል።

ጳውሎስ እንዴት እንደምንሰጠውም ይናገራል፤ «ሕያው መሥዋዕት

አድርጋችሁ አቅርቡ።» ሕያው መሥዋዕት መሆን ያለበት ለምንድነው? ምክንያቱም ጳውሎስ መጀመሪያ ከሚገደለው፣ ከዚያም መሠዊያ ላይ ከሚደረገው የብሉይ ኪዳን መሥዋዕት ጋር እያነጻጸረው ነበር። ስለሆነም ጳውሎስ፣ «ሰውነታችሁን ገድላችሁ መሠዊያ ላይ አታቅርቡ። በሕይወት እንዳለ መሠዊያ ላይ አቅርቡት» እያለ ነው።

እንደ ነገር መሥዋዕት ሆኖ መሠዊያ ላይ ከቀረበ ከእንግዲህ የቀረበው ሰውዬ ንብረት የራሱ አይደለም፤ የእግዚአብሔር ነው። ስለሆነም እዚህ ላይ እግዚአብሔር፣ «እንደ ሕያው መሥዋዕት ሰውነታችሁን የእኔ መሠዊያ ላይ አቅርቡት። ከእንግዲህ የእናንተ አይደለም። ባለቤቱ እኔ ነኝ። በሰውነታሁ ላይ የሚሆነውን የምወስን እኔ እንጂ እናንተ አይደላችሁም። የት እንደምትሄዱ አትወስኑም፤ ምን እንደምትበሉ አትወስኑም፤ ምን እንደምትለብሱ አትወስኑም። ይህ የእኔ ውሳኔ ነው። ለሰውነታሁ ሙሉ ኃላፊነት እወስዳለሁ» እያለ ነው ያለው።

ይህን በጥንቃቄ አስቡበት። እንዲህ ያለ ውሳኔ ስታደርጉ ከልባችሁ መሆኑን አርግጠኛ ሁኑ። የእንዲህ ዓይነት ውሳኔ ጠቀሜታዎችንም ተረዱ። እግዚአብሔር የእርሱ በሆነና እንዲሁ ለእርሱ በተሰጠ ንብረት የተለየ ዝንባሌ አለው። የእርሱ የሆነውን የማናር ኃላፊነት ይወስዳል። ምናልባትም የችግራችሁ መልስ ይኸው መሆኑን ትረዱ ይሆናል። ሰውነታሁን ለእግዚአብሔር ስጡ። የሚበቃችሁን ያህል ስትታገሉት ኖራችኋል።

የሚቀጥለው ጥቅስ፣ «መልካም፤ ደስ የሚያስኝና ፍጹም የሆነውን የእግዚአብሔር ፈቃድ ምን እንደ ሆነ ፈትናችሁ ታውቁ ዘንድ በአእምሮአችሁ መታደስ ተለወጡ እንጂ ይህን ዓለም አትምሰሱ» ይላል።

የእግዚአብሔርን ፈቃድ ለማወቅ የአስተሳሰብ ለውጥ ሊኖራችሁ ይገባል። አእምሮአችሁ መታደስ አለበት። እግዚአብሔር ያንን ማድረግ ይችላል፤ ሰውነታሁን እስክትሰጡት ድረስ ግን ያንን አያደርግም። ሰውነታሁን ከሰጣችሁት በኋላ ያኔ አእምሮአችሁን ያድሳል።

አእምሮአችሁ ከታደሰ ደግሞ የእግዚአብሔርን ፈቃድ ታውቃላሁ። ብዙ ሰዎች ይድናሉ፤ ወደ መንግስተ ሰማይ እንደሚገቡም አስባለሁ፤ ይሁን እንጂ አእምሮአቸው በፍጹም ባለ መታደስ በዚህ ሕይወት ጨርሶ የእግዚአብሔርን ፈቃድ አያውቁም።

በሚቀጥለው ጥቅስ ደግሞ ጳውሎስ፣ « እግዚአብሔር በሰጣችሁ እምነት መጠን ራችሁን በአግባብ መዝኑ እንጂ፤ ከሆናችሁት በላይ ራሳችሁን ከፍ አድርጋችሁ እንዳታስቡ በተሰጠኝ ጸጋ እያንዳንዳችሁን እመክራለሁ» ይላል።

የታደሰ አእምሮ ትእዛዛትና አይደለም። እብሪተኛም አይደለም። ስለ ራሱ ብዙ የሚናገር አይደለም። ትሑት፤ ጭምትና እውናዊ ነው። ለምሳሌ አንድ ባንክ ውስጥ ሥራ አገኛችሁ እንበል። ሥራ በጀመራችሁ በመጀመሪያ ቀን ማናጀሩ ወንበር ላይ አትቀመጡም። በተመሳሳይ መልኩ ወደ እግዚአብሔር መንግሥት ስትመጡም በመጀመሪያው ቀን ሐዋርያ እንደምትሆኑ መጠበቅ የለባችሁም። ቆሻሻ ወረቀቶችን ቅርጫት ውስጥ የሚጨምር ተራ ተላላኪ ለመሆን ፈቃደኛ ሁኑ። በመንፈሳዊ ሕይወት ወደ ላይ የመውጫው መንገድ የታችኛው መንገድ ነው። ዝቅ ብላችሁ የጀመራችሁትን ያህል በዚያው መጠን ፍጻሜያችሁ ከፍ ይላል።

ከዚያ ጳውሎስ ይህን በራሳችን እንደማናደርገው ይናገራል። የክርስቶስ እካል ብልቶች እንሆናለን። በዚያው እካል ውስጥ ለሚያኖረን ቦታ የሚሆን እግዚአብሔር የእምነት መጠን፤ የእምነት ልክ ሰጥቶናል። ቦታችንን ስናገኝ ለዚያ ቦታና ለዚያ ተግባር የሚያስፈልገን እምነት እንደሚኖረን እንረዳለን።

አያችሁ እጆ በጥሩ ሁኔታ ይሠራል፤ ግን በእጆቼ መሄድ ከሞከርኩ ችግር ላይ እወድቃለሁ። እጆ እጅ እንዲሆን እንጂ እግር እንዲሆን አልተፈጠረም። ብዙ ክርስቲያኖች እግር ሆነው ሳለ እጅ ለመሆን ይሞክራሉ፤ አፍንጫ ሆነው ሳለ ጆሮ መሆን ይሞክራሉ። በክርስትና ሕይወታችሁ እምነት እንዲኖራችሁ እየታገላችሁ ከሆነ እግዚአብሔር ያልወሰነላችሁን ነገር ለመሆን እየሞከራችሁ ለመሆኑ ማረጋገጫ ያህል ነው።

በመሠረቱ፤ የአምነት ሕይወት ፈተናዎችና ችግሮች አሉት፤ ሆኖም የሚንቀሳቀስ ነው። የማያቋርጥ ትግል አይደለም። በአካል ውስጥ ቦታችሁን ካገኛችሁ እግዚአብሔር በመደበኛነት እምነት መጠን በዚያ ቦታ ስኬታማ ያደርጋችኋል። ከዚያም በመጨረሻ ቀለል ያለ ዝርዝር ሲደመደም ጳውሎስ በአካሉ ውስጥ ቦታችሁን ከያዛችሁ በዚያ ቦታ የሚያስፈልጋችሁን ስጦታ እግዚአብሔር ይሰጣችኋል ይላል። ብዙ ሰዎች መንፈሳዊ ስጦታዎችን ይፈልጋሉ፤ እኔም አስማማለሁ፤ በጣም ግሩም ናቸው። ሆኖም ከአካሉ በተነጠለ ሁኔታ መፈለግ የለባቸውም። እንዲያውም በአካሉ ውስጥ ያላችሁን ቦታ አስካላወቃችሁ ድረስ ምን ዓይነት ስጦታዎች እንደሚያስፈልጓችሁ አታውቁም። የእኔ ልምድ በትክክለኛው ቦታ ሲሆን፤ ትክክለኛ ስጦታዎችን መቀበል ነው።

እግዚአብሔር እኔን ወደ ነጻ መውጣት ማለትም ሰዎችን ከአጋንንት ነጻ ወደ ማድረግ አገልግሎት ያመጣበትን ሁኔታ አስታውሳለሁ። አንድ ጓደኛዬ ነጻ እንድትወጣ ባለ ትዳር እኅቱን እኔና ሊዲያ በኩራዶ ወዳረፍንበት ሆቴል ይዞ መጣ። ሴትየዋ የጭንቀት ምሳሌ ነበረች። ችግር ያለባት መሆኑ ግልጽ ነበር። ሴትየዋን ትኩር ብዬ አየኋትና፤ «ከ ... ነጻ መውጣት ይኖርብሻል» በማለት ሲናገር ራሴን አገኘሁት። የስምንት አጋንንት ስም ዘረዘርኩ። ወዲያውኑ እንዴት ይህን አወቅሁ? በማለት ማለብ ጀመርኩ። እግዚአብሔር የዕውቀት ስጦታ እንደ ሰጠኝ ተረዳሁ። ለምን? ጌጥ እንዲሆነኝ? አይደለም፤ እርሱ ባኖረኝ ቦታ ውጤታማ እንድሆን ስለሚያስፈልገኝ ነው።

ለሕይወታችሁ የእርሱን ፈቃድ ለማወቅ የምትፈልጉ ከሆነ ሕያው መሥዋዕት አድርጋችሁ ሰውነታችሁን ለእግዚአብሔር የማቅረብ አስፈላጊነትን አያችሁ? አጥብቄ ልነግራችሁ እፈልጋለሁ። የሰውነታችሁ ተቆጣጣሪ እንዲሆን በእውነት ራሳችሁን ለጌታ አስረክባችሁታል? እግዚአብሔር ሆይ፤ ከእንግዲህ የአንተ ነው። በአንተ ኃላፊነት ሥር ነው እንደምትፈልገው አድርገው ብላችኋል?።

እንደዚያ አላደረጋችሁ ከሆነ ያንን ውሳኔ ለማድረግ ከዚህ የተሻለ ጊዜ የለም።

አንዴ ካደረጋችሁ እንደ ገና ወደ ጌላ የማትሉት በጣም ከባድ ውሳኔ ነው። ከዚህ ቅጽበት በጌላ እግዚአብሔር ፍጹም ትሆናላችሁ ብሎ አይጠብቅም። እውነተኛ የማያወላውል ልብ ያላችሁ እንድትሆኑ ግን ይጠብቃል። ሰውነታችሁን በእግዚአብሔር መሠዊድ ላይ የምታቀርቡበት ጊዜ አሁን መሆኑን በእውነት ከወሰናችሁ፤ ይህን ቀላል ጸሎት እንድታደርጉ እነግራችኋለሁ።

ጌታ ኢየሱስ ክርስቶስ ሆይ፤ እኔን ከኃጢአት ለማዳንና የእግዚአብሔር ልጅ ለማድረግ በእኔ ቦታ መስቀል ላይ ስለ ሞትህ እመስግንሃለሁ። ለአንተ ምሕረት ምላሽ እንዲሆን፤ ጌታ ሆይ፤ ሰውነቴን ለአንተ አቀርባለሁ። ሕያው መስዋዕት አድርጌ የአገልግሎት መሠዊድህ ላይ አኖረዋለሁ። ከእንግዲህ የአንተ እንጂ የእኔ አይደለም። ይህን መሥዋዕት ስለ ተቀበልህ ተመስገን። በኢየሱስ ስም አሜን።

በበለጠ ሁኔታ የእግዚአብሔር መንፈስ በምድር ላይ ወደሚንቀሳቀስበት ጊዜ እየመጣን ነው። ያለው ጊዜ አጭር መሆኑን የሚያውቅ ጠላታችን ከምንጊዜውም ይልቅ መስጠታችንን ይፈትናል። በጌላ በሚኖሩን ምዕራፎች አካልን የጸሎት ቤት አድርጎ ስለ መገንባት የበለጠ እንማራለን። ይሁን እንጂ፤ በመጀመሪያ ስለ መንፈሳዊ ውጊያና ውጤታማ በሆነ መልኩ ለመጸለይ ስለሚያስፈልጉን መሣሪያዎች እንመለከታለን። እስቲ አሁን የእግዚአብሔርን ፈቃድ በመረዳት ወደዚህ ጥልቅ የጸሎት ቦታ እንሂድ።

ለመንፈሳዊ ውጊያ መንፈሳዊ መሣሪያዎች

ከአሥራ አራት ዓመት በፊት እስከ ሥስተኛው ሰማይ

ድረስ የተነጠቀ በክርስቶስ እንድ ሰው አውቃለሁ።

የተነጠቀው በሥጋ ይሁን ወይም ከሥጋ ውጭ

አላውቅም፤ እግዚአብሔር ግን ያውቃል። (2 ቆሮንቶስ

12:2)

ይህ ጥቅስ ከአንድ የበለጠ ሰማይ መኖሩን ግልጽ ያደርጋልናል። ጳውሎስ አንድ ሰው ዐውቃለሁ ይላል በነገራችን ላይ ይህ ወደ ሦስተኛው ሰማይ የመነጠቅ አስደናቂ ልምምድ ያገኘው «በሰው አንደበት ሊገለጥ ነው

ብዬ አላምንም (2 ቆሮንቶስ 12:4)።

ሦስተኛው ሰማይ ካለ የመጀመሪያና ሁለተኛ ሰማይም መኖሩን መገመት እንደሚቻል አምናለሁ። በአጭሩም ቢሆን እነዚህ ሰማዮች ቦታቸው የት እንደ ሆነና እነማን እንደሚኖሩባቸው እንድንመለከት አፈልጋለሁ። በድል እንድንጸልይ ከተፈለገ ይህን መረዳት በጣም ጠቃሚ ነው።

ከላይ እንደተመለከትነው ሦስተኛው ሰማይ ገነት ያለበት ቦታ እንደ ሆነ ጳውሎስ ያመለክታል። በአሁኑ ጊዜ በሞት የተለዩ ቅዱሳን መንፈሶች የሚሄዱት ወደዚህ ቦታ ነው፤ ሁሉም ግን እንደዚያ አልነበረም።

ሲኦል ማለትም በምድር ታችኛው ክፍል ባለ የተለየ ቦታ የሞቱ ቅዱሳን ይኖሩ የነበረበት ጊዜም ነበር። በብሉይ ኪዳን ዘመን አብርሃምና ቅዱሳን ሁሉ፤ ከሞቱ ጋጢአተኛ ነፍሳት በታላቅ ገደል ወደሚለይ ወደ አንድ ልዩ ቦታ ይሄዱ እንደ ነበር ታስታውሱ ይሆናል። ከኢየሱስ ሞትና ትግሣኤ በኋላ ገነት ተከፈተ። ከዚያ ጊዜ ወዲህ ገነት ሁሉን የሚችል አምላክ ባለበት ሦስተኛው ሰማይ ነው ያለው። መጽሐፍ ቅዱሥ መካከለኛው ወይም ሁለተኛው ሰማይ ብለን መጥራት ስለምንችለው ቦታም ይናገራል። ይህ ቃል የተወሰደው ከራእይ መጽሐፍ ነው። ለምሳሌ ያህል ዩሐንስ፤ «ከዚያም ሌላ መልእክ በሰማይ መካከል ሲበር አየሁ» ብሏል (ራእይ 14:6)። «መካከለኛው ሰማይ» ተብሎ ሊተረጎም ይችላል። ሁለተኛው ሰማይ የሰይጣን ማዘዣ ጣቢያ ነው። በምድር ላይ ጥፋት ለማድረስ፤ የእግዚአብሔርን ጸጋ ዓላማ፤ በረከትና ምሕረት ለመቃወም አርሱና መላእክቱ የሚቻላቸውን ሁሉ የሚያደርጉት ከዚያ ነው። ከጥቂት ጊዜ በኋላ ስለዚያ በስፋት እናያለን።

የመጀመሪያው ሰማይ በየምሽቱ ከዋክብትን የምናይበት በዓይን የሚታየው ሰማይ ነው። የሰው መኖሪያ ቦታ ጣሪያ ነው ማለትም ይቻላል። ስለሆነም እግዚአብሔር የሚኖረው በሦስተኛው ሰማይ መሆኑን፤ የሰው ልጅ የሚኖረው በመጀመሪያው ሰማይ አጠገብ መሆኑን እናያለን። በሁለቱ መሐል የሰይጣንና የወደቁ መላእክቱ አመፀኛ መንግሥት ያለበት ሁለተኛ ሰማይ አለ።

ታዲያ፤ ይህ እግዚአብሔር የሚሰማው ዓይነት ጸሎት ከመጸለይና መልስ ከመቀበል ጋር ምን ያገናኘዋል? በጥቂቱ ያገናኘዋል ስለ መንፈሳዊ ግጭት ስንጸልይ ስለሚገጥመን ተቃውሞ ስዕል ይሰጠናል።

ለማያዊ ዕይታ

መንፈሳዊ ውጊያን ለመረዳት ከማን ጋር እንደምንዋጋም መረዳት ይኖርብናል። በአሁኑ ጊዜ የሰይጣን ማዘዣ ጣቢያ በሰማያት እንደ ሆነ ቅዱሳት መጻሕፍት ይገልጻሉ። ይህን በተመለከተ በኤፌሶን መልእክቱ ጳውሎስ በጣም ግልጽ ስዕል ይሰጠናል፤ «ምክንያቱም ተጋድሎአችን ከሥጋና ከደም ጋር ሳይሆን፤ ከዚህ ከጨለማ ዓለም ገዢዎች፤ ከሥልጣናትና ከጋይላት እንዲሁም በሰማያዊ ስፍራ ካሉ ክርኩሳን መናፍስት ሠራዊት ጋር ነው» (ኤፌሶን 6:12)። የንጉሥ ጀምስ

/King James/ ትርጉም ተመሳሳይ ቢሆንም፤ በጣም ትክክል የሆነ ትርጉም አላቀረበም። እስቲ ይህን ጥቅስ በመከፋፈል የግሪኩ የሚለውን ለመረዳት እንሞክር።

ምክንያቱም ተጋድሎአችን ከሥጋና ከደም ጋር ሳይሆን

ከዚህ ከጨለማ ዓለም ገዢች ክሥልጣናትና ከኃይላት ...

በኤፌሶን መልእክትና በሌሎችም ምንጣቦች ሥልጣናትና ኃይላት የተሰጡት ቃላት ብዙውን ጊዜ በአንድነት ይያያዛሉ። ሥልጣናት የሚለው ቃል ገዢዎች ከሚለው የግሪኩ ቃል በተጥታ የተወሰደ ነው። ኃይላት የሚለው ቃል ባለ ሥልጣናት ማለት ነው። ስለሆነም እንደ አማኞች ውጊያ የምንገጥመው ከሥጋና ከደም ጋር፤ ከሰብዓዊ ፍጡራን ጋር ሳይሆን ከእግዛዦችና ከሥልጣናቸው ክልል ጋር ነው ማለትን እመርጣለሁ። እንዲሁም፤

ከዚህከጨለማ ዓለም ገዢች ... ጋርም ነው።

የበለጠ ቃል በቃል ትርጉም ይሆን የነበረው፤ «አሁን ካለው ጨለማ ዓለም ገዢዎች ጋር ነው» ቢባል ነበር መልካም የሚሆነው። ይህ አሁን ያለው ዓለም ጨለማ አግዘቱ የሚከፍወንበት የእግዛዝ ጣቢያ አለው። ዕዝ ጣቢያው መካከለኛው ሰማይ ሲሆን ገዢው ሰይጣን ነው። በኤፌሶን 2:2 ሰይጣን፤ «በእየር ላይ ላሉት መንፈሳውያን ኃይላት ገዢ» ተብሏል። እንግዲህ እርሱ እየር ተብሎ የተገለጸው ሥልጣን ክልል ገዢ ነው ማለት ነው። ብዙ ሰዎች ሰይጣን በምድር ባሉ ዋሻዎች ውስጥ የሚኖር ይመስላቸዋል። እርሱ በሰማያዊ ቦታ እንጂ እዚያ አይደለም። መቼም፤ እርሱ ያለው እግዚአብሔር ባለበት ሰማይ ውስጥ እንደሚይሆን ግልጽ ነው። ከዚያ ተጥሏል። እንዲህ ሲባል ደግሞ ምድር ላይ ነው ማለት አይደለም። ራእይ 12:9 ከሰማያዊ ቦታ ወደ ምድር የሚጣልበት ጊዜ እንደሚመጣ ይነግረናል። በቀረው አጭር ጊዜ የሚቻለውን ሁሉ ክፉ ነገር እንደሚያደርግም ይነግረናል። (ምዕራፍ 7 ላይ ይህንን በስፋት እናያለን)። ያ ራእይ 12 ላይ ያለው ክፍል እስኪፈጸም ድረስ ባለው ጊዜ ውስጥ ግን የዕዝ ጣቢያው መካከለኛው ሰማይ ላይ ይሆናል። በተጨማሪም የምንጋደለው በሰማያዊ ስፍራ ካሉ ክርኩሳን መናፍስት ሠራዊት ጋር ነው።

እስቲ አሁን ደግሞ የኤፌሶን 6:12 የበለጠ ቃል በቃል ትርጉም ይሆን ነበር ያልነውን እንመልከት-

ውጊያ የምገጥመው ከሥጋና ከደም ጋር ሳይሆን፤

ከእግዛዝና ከሥልጣናቸው ክልል፤ አሁን ካለው ጨለማ

ዓለም ገዢዎች ጋር፤ በሰማያዊ ስፍራ ካሉ መንፈሳዊ

የእመፅ ኃይሎች ጋር ነው።

የሚናገረው ስላለንበት መንፈሳዊ ግጭት ነው። በትንቢተ ዳንኤል ይህ ውጊያ በመካሄድ ላይ እንደሆነ መጽሐፍ ቅዱስ በጣም ግልጽ የሆነ ስዕል ያቀርብናል።

ውጊያ በሰማያዊ ቦታ

ከእስራኤል ወደ ባቢሎን የተወሰደው ወጣቱ ዳንኤል የወገኖቹን ሥነ ጽሑፍ በትጋት በማጥናት ነው የኖረው። ከዚህም የተነሣ የባቢሎናውያን ምርኮ ትንቢት ቀን ገደብ እያከተመ እንደ ነበር ተገነዘበ። «በዘመነ መንግስቱ በመጀመሪያው ዓመት፤ እኔ ዳንኤል ሰነቢዩ ለእኔም ያስ በተሰጠው የእግዚአብሔር ቃል መሠረት፤ የኢየሩሳሌም መፈራረስ ሰባ ዓመት እንደሚቆይ ከቅዱሳት መጻሕፍት አስተዋልሁ» (ዳንኤል 9:2)።

ዳንኤል ስለዚህ እየመጣ ስላለው ፍጻሜ ጸየጸመ መጸለይ ጀመረ። «በዚያን ጊዜ እኔ ዳንኤል ለሦስት ሳምንት አለቀስሁ፤ ሦስቱም ሳምንት እስኪፈጸም ድረስ ምርጥ ምግብ አልበላሁም፤ ሥጋም ሆነ የወይን ጠጅ አፈ አልገባም፤ ቅባትም አልተቀባሁም» (ዳንኤል 10:2-3)።

ዳንኤል እግዚአብሔር እያደረገ ያለውን አይቶ፤ «እግዚአብሔር ሆይ፤ በዚህ ጉዳይ እኔም ከአንተ ጋር ነኝ። በዚያ መልኩ ተቀበለኝ። የአንተ ተስፋ ተፈጽሞ እስካይ ድረስ ከዚህ በፊት ካደረግሁት በተለየ ሁኔታ ራሴን ለጸሎትና ጸም እሰጣለሁ። የሚል ምላሽ ሰጠ።

የጸሎታችን ብርቱ አካል ከመሆኑ አንጻር በተለይ ደግሞ በመጨረሻዎቹ ቀኖች ያለችው ቤተ ክርስቲያንን በተመለከተ ስለ ጾም ርዕሰ ጉዳይ ምዕራፍ 8 ላይ እንመለከታለን። ለእሁኑ ግን አንድ ዐይነት መንፈሳዊ ሀዘን መግለጫ መሆኑን እናስተውል። በጽዮን ለሚያለቅሱትም (ሊሳይያስ 61፡3 ይመ) ተፈጥሮአዊ ሳይሆን የእግዚአብሔር ቤት እና የእግዚአብሔር ሕዝብ ጉስቁልና ተሰምቷቸው መንፈሳዊ ለቅሶ ለሚያለቅሱ የደስታ ዘይት እንደሚሰጥ እግዚአብሔር ተናግሯል።

በተራራው ስብከቱ ኢየሱስ፤ «የሚያዝኑ ብፁዓን ናቸው፤ መጽናናትን ያገኛሉና» አለ(ማቴዎስ 5፡4)። ይህን በተመለከተ ለመንፈስ ቅዱስ በጣም ንቁ መሆን እንደሚገባን ማሳሰብ እፈልጋለሁ። መንፈስ ቅዱስ ሲያጽናናን ለማዘን መሞከር የለብንም፤ መንፈስ ቅዱስ እንድናዝን ሲጠራን የራሳችንን የደስታ ጊዜ ለማድረግ መሞከር የለብንም።

በማልቀስ፤ በጸሎትና እግዚአብሔርን በመጠበቅ ዳንኤል 21 ቀን አሳለፈ። በጣም መሠረታዊ ከሆነ የምግብና መጠጥ ውጪ ከሌላው ሁሉ ተቆጠቦ እንጂ ጸሙ መሉ በመሉ አልነበረም። ሦስተኛው ሳምንት መጨረሻ ላይ በመጨረሻዎቹ ቀኖች እግዚአብሔር ለእስራኤል ያለውን ዓላማ መገለጽ ይዞ ሊቀ መልአኩ ገብርኤል ወደ ዳንኤል ተላከ። ምዕራፍ 10 የተቀረው ክፍልና ቀጥሎ ያሉት የዳንኤል ሁለት ምዕራፎች ስለ መልአኩ መምጣት፤ ስለ መታየቱና ይዞት ስለ መጣው መገለጥ ይገልጻሉ። መንፈሳዊ ውጊያን ለመረዳት ዓላማችን መልአኩ ስለ ታየበት ጊዜ ሁኔታ እንመልከት። ደግሞም እንዲህ አለኝ «ዳንኤል ሆይ አትፍራ፤ ማስተዋልን ለማግኘትና በአምላክህም ፊት ራስህን ለማዋረድ ከወሰንህበት ከመጀመሪያው ቀን አንሥቶ ቃልህ ተሰምቷል፤ እኔም የቃልህን መልስ ይገኛ መጥቻለሁ» (ዳንኤል 10፡12)። የዳንኤል ጸሎት የተሰማው መጸለይ የጀመረ ቀን ነበር ሆኖም፤ ሦስት ሳምንት ድረስ መልአኩ አልደረሰም ነበር። በመካከሉ የሆነው ምንድነው? ቀጥሎ ያለው ቁጥር፤ «ነገር ግን የፋርስ መንግሥት አለቃ ሃያ አንድ ቀን ተቋቋመኝ፤ ከዋናዎቹ አለቆች አንዱ የሆነው ሚካኤል ሊረዳኝ መጣ፤ እኔም በዚያ ከፋርስ ንጉሥ ጋር

ተውሁት» ይላል(ቁጥር13)።

መልአኩ ስለ፤ «የፋርስ መንግስት አለቃ» ሲናገር ስለ ሰብዓዊ ፍጡር መናገሩ አልነበረም። በመካከለኛው ሰማይ ስላሉ የጨለማ መላእክት ስለ አንዱ ነበር የተናገረው። ገብርኤል ጉዞውን የጀመረው ዳንኤል መጸለይ በጀመረ መጀመሪያ ቅን ነበር፤ በሰማያዊ ስፍራ እየተደረገ የነበረ መናፍስታዊ ውጊያ ግን መምጣቱን አዘገየ። መልአኞቹ ቅዱሳን መላእክት የጨለማ መላእክት የሰይጣን መላእክት ተቃውሞ ገጠማቸው። ሆኖም መልአኩ የሚያልፍበትን መንገድ ያዘጋጀ ዳንኤል በምድር ያደረገው ጸሎት እንደ ነበር እናስተውል። ጸሎት ምን ያህል ጠቃሚ መሆኑን አያችሁ? የሚያልፍበት መንገድ ለማግኘት ሊቀ መልአኩ በዳንኤልና በጸሎቱ መደገፍ ነበረበት።

ነገሩ የተጀመረው በምድር እንጂ በሰማይ እንዳልነበረም እናስተውል። ዳንኤል ነገሮች እንዲንቀሳቀሱ አደረገ። በአንዳንድ መልኩ ዛሬም እንደዚያው እንደሆነ አስባለሁ። እግዚአብሔርን መጠበቅ የለብንም፤ እግዚአብሔር እየጠበቀን ነው። ስንንቀሳቀስ ሰማይ ይንቀሳቀሳል። ይህን ተከትሎ ግጭት ይነሣል፤ በምድር የምናደርገው ጸሎት መፍትሔ ይሰጠዋል። አማኖች የሆንንና እንዴት መጸለይ እንዳለብን የምናውቅ ወገኖች አብዛኞቻችን መረዳት ከምንችለው በላይ በጣም አስፈላጊዎች ነን።

ይህ ቃል ሌላም ነገር ያሳየናል። እንደ እግዚአብሔር ፈቃድ ለአንዳች ነገር በገጸልይም ወዲያውኑ መልሱን የማናገኝበትን ምክንያት ያሳየናል።

እስቲ በዚህ መልኩ እንረዳው ሦስቱ ሰማኖች አንዱ ከሌላው ላይ በመሆን በሦስት ደረጃዎች ነው ያሉት። የአማኞች ጸሎት ከምድር ሲወጣ መልሱን የሚያመጣው መልአክ በእግዚአብሔር ቃል ታዝዞ ከሦስተኛው ሰማይ ወደ ታች ይመጣል። በሁለቱ መካከል ግን መካከለኛው ሰማይ ላይ ያሉ ክፉ አለቃ መልሱን እንዳይደርስ ለማድረግ ይሠራል። አማኞች «ሳይታክቱ» ሲጸልዩ መልሱ ይመጣል። እንግዲህ ጸሎቱና መልሱ የሚገናኙበት ነጥብ ድል የሚገኝበት ነው።

«ደቀ መዛሙርቱ ሳይታክቱ መጸለይ እንደሚገባቸው» ኢየሱስ የተናገረው በዚህ ምክንያት ነበር(ሉቃስ 18:1)። እግዚአብሔር ያዘጋጀልን ሐሳብ እጃችን እንዲገባ ከፈለግን ብዙ ጊዜ ሳንታክት መጸለይ ይኖርብናል። (ይህን በተመለከተ ምዕራፍ 8 ላይ ስለ ጾም ከምናያቸው የበለጠ እንማራለን)።

ግን ልዩነቱን ልብ አድርጉ። «ሳንታክት» መጸለይ ያለብን እንዳንደች እንደሚያስቡት በእግዚአብሔር በኩል ቸልተኝነት ወይም ማመንታት በመኖሩ አይደለም። ሳንታክት የምንጸልየው በመካከለኛው ሰማይ እግዚአብሔር ለእኛ ማድረግ የሚፈልገውን መልካም ነገር ሁሉ የሚዋጋ ሰይጣናዊ ተቃውሞ ስላለ ያንን ጥሶ ለማለፍ ነው።

ለመንፈስ ንቁዎች ከሆናችሁ መቼ ድሉ እንደ ተከናወነ ታውቃላችሁ። በመንፈሳዊ ልምምዴ የጸለይኩበት ነገር መልስ ማግኘትን ያወቅሁባቸው ጊዜዎች ነበሩ። እንዲህ ሲሆን፤ ድል አግኝተናል ማለት ነው፤ ማሸብሸብና መዘመር እንችላለን ማለት ነው። ከእንግዲህ ውጊያው አብቅቷል። የቀረው ምርኮ መሰብሰብ ብቻ ነው። ከኢየሳፍፕ ታሪክ ለዚህ ምሳሌ የሚሆነንን ጥቂት ቆየት ብሎ እናያለን።

ቅዱሳት መጻሕፍት በሚያቀርቡት መሠረት ይህ የመንፈሳዊ ውጊያ መሠረታዊ ስዕል ነው። መልአኩ ከዳንኤል ተለይቶ ሲሄድ፤ «የፋርስን አለቃ ለመውጋት በቶሉ አመለሳለሁ፤ እኔም ስሄድ የግሪክ አለቃ ይመጣል(ዳንኤል 10:20) በማለት ተጨማሪ መረጃ ሰጥቶት ነበር።

የፋርስ አለቃ የፋርስ መንግሥትን የሚገዛ ሰይጣናዊ መልአክ ነበር። ይህ ለዳንኤል በጣም አስፈላጊ ነበር፤ ምክንያቱም በዚያ ጊዜ ፋርስ የእግዚአብሔርን ሕዝብ እስራኤልን እየገዛ ነበር። የፋርስ መንግሥት ከወደቀ በሁዋላ የግሪክ መንግሥት ተከተለ። ከግሪክ መንግሥት በስተጀርባ የግሪክ አለቃ የሚባል ሌላ ሰይጣናዊ መልአክ ነበር።

ይህ የሚያሳየን የምድር መንግሥታት አቻ ሰይጣናዊ መንግሥት ያላቸው መሆኑን ነው። በሌላ አነጋገር ገዢዎቹንና መንግሥታቱን የፈቃዱ መሣሪያዎች ለማድረግ በራሱ ገዢዎች በኩል ሰይጣን የምድር መንግሥታትን ይጠቀማል።

ከመንግሥተ ሰማይ ተጽእኖ ሥር ለማድረግ ለመንግሥታት መጸለይ ይኖርብናል።

ከሁሉም በፊት ማለትም - ለበሽተኞች፤ ለሚሲዮናውያን፤ ለወንጌላውያን ሌላው ቀርቶ ለቤተ ሰባቶችን እንኳ ከመጸለያችን በፊት ለመንግሥታችን መጸለይ እንዳለብን ዳውሎስ የሚናገረው በዚህ ምክንያት ነው። ቀደም ሲል እንዳየነው የአገሩን መንግሥት የሚተቻ ሰው ጸሎቱ ውጤት አለማስገኘቱን ለዓለም እየተናገረ ነው። ተግባሩን አልፈጸመም። ያ እኛን ብቻ ሳይሆን መላው የእግዚአብሔር መንግሥት ላይ ተፅዕኖ ማሳደር የሚችሉ ሁነኛ ውሳኔዎች የሚደረጉበት ሕንፃ ላይ እንዲያንገዣብሉ ለእነዚህ ጨለማ መላእክት ፈቅዶላቸዋል። ያንን የሰይጣን ወረራ በቸልታ ማለፍ የለብንም።

በሰማያዊ ስፍራ የእኛ ቦታ

ከሰይጣን ጋር በሚደረገው ታላቅ ውጊያ ወሳኝ አንድ ነገር ነው - የሚጸልዩ አማኞች። ድሉ በእግዚአብሔር ወገን ይሆን ዘንድ ሚዛኑን የምናጋድለው እኛ ነን። ይህ እጅግ አስደናቂ ሐቅ ነው፤ እንደዚያ መሆኑንም ቅዱሳት መጻሕፍት ግልጽ አድርገዋል። ጸሎታችን አላስፈላጊ አይደለም፤ በሁለተኛ ደረጃ የሚታይም አይደለም። በመንፈሳዊ ውጊያ ውስጥ ሁሉ ወሳኝ ጉዳይ ነው።

የምንጸልይበት መንገድ አጽናፈ ዓለሙ የሚሄድበትን መንገድ ይወስናል። ይህ ቃል በቃል እውነት እንጂ ማጋነን ነው በማለት አላምንም። አማኞች ዋጋ እንደሌላቸው ሲናገሩ መስማትን የመለለ በጣም የሚሳዝነን ነገር የለም « እኔ የምናገረው ወይም የማደርገው ይህን ያህል ዋጋ የለውም። ፋይዳ ያለኝ ሰው አይደለሁም» ይላሉ። እውነት ነው ፋይዳ ቢስ ናችሁ። ነጥቡም ይኸው ነው። በመላው አጽናፈ ዓለም የጥበቡ የጸጋውና የጋይሉ መገለጫ እንድትሆኑ እግዚአብሔር የመረጣችሁ ፋይዳ ቢስ ስለሆናችሁ ነው።

ይህም ማለት ከእንግዲህ ፋይዳ ቢስ አይደላችሁም ማለት ነው። ከፍተኛ ፋይዳ አላችሁ! መላው አጽናፈ ዓለም በእናንተ ዙሪያ ይሽከረከራል። ይህን ለምናለሁ። 2ቆሮንቶስ 4:15 ላይ ዳውሎስ፤ «ይህ ሁሉ ለእናተ ጥቅም ሆኖአል» ይላል። ከኢየሱስ ክርስቶስ ጋር ካለን ግንኙነት የተነሣና በእኛ አማካይነት

እግዚአብሔር ለእጽናፈ ዓለሙ ማድረግ ከወሰነው ነገር የተነሣ ሁሉም ነገር ለእኛ ጥቅም ሆኖአል።

በመንፈሳዊ ውጊያ ውስጥ በታችንን እንድናውቅ ጳውሎስ ይረዳናል። «በሰማያዊ ስፍራ በመንፈሳዊ በረከት» ሁሉ በክርስቶስ የባረከን የጌታችን የኢየሱስ ክርስቶስ አምላክና አባት ይባረክ» (ኤፌሶን 1:3)። «ክርስቶስን ከሙታን ሲያስነሣውና በሰማያዊ ስፍራ በቀኙ ሲያስቀምጠው የታየ ነው። ያ ዘመን ብቻ ሳይሆን በሚመጣውም ዘመን ቢሆን ሊሰየም ከሚችለው ስም ሁሉ በላይ ነው» (ኤፌሶን 1:20-21)። «እግዚአብሔር ከክርስቶስ ጋር አስነሣን፤ በክርስቶስ ኢየሱስ በሰማያዊ ስፍራ ከእርሱ ጋር አስቀመጠን» (ኤፌሶን 2:6)።

ኢየሱስ ከሰይጣን እገዛ ጣቢያዎች ክልል ሁሉ በላይ እጅግ ከፍ ብሏል። ከዚህም በላይ እኔና እናንተ ከሰይጣንና ከክልሉ ሁሉ በላይ በመንፈስ ከክርስቶስ ጋር እንደ ተቀመጥን በእምነት እንቀበላለን። በእካል እዚህ ታች በምድር ነን፤ ከክርስቶስ ጋር ካለን ግንኙነት የተነሣ በመንፈስ ግን ከእርሱ ጋር ነን። «አሳቡም በእሁኑ ዘመን በቤተክርስቲያን አማካይነት ብዙ ገጽታ ያለው የእግዚአብሔር ጥበብ በሰማያዊ ስፍራ ላሉት አለቆችና ባለ ሥልጣናት ይታወቅ ዘንድ ነው» (ኤፌሶን 3:10)።

ምንኛ ድንቅ አባባል ነው! ቤተክርስቲያን ማለት በክርስቶስ የምናምን እኛ እግዚአብሔር ባለ ብዙ ገጽታ ጥበቡን ለመላው አጽናፈ ዓለም የሚያሳይበት ነን። አያችሁ፤ ምድር መድረክ እንጂ፤ የአጥናፈ ዓለም ማዕከል አይደለችም። የዕብራውያን መልዕክት ጸሐፊ እንደ ደመና ብዛት ባላቸው ምስክሮች እንደተከበቡን ይናገራል (ዕብራውያን 12:1ይመ)። አይዘአችሁ የሚሉን ሦስተኛው ሰማይ ያሉት ይመለከቱናል። ለሰዎች ለመላእክትና ለመላው ዓለም ማሳያዎች መሆናችንን ጳውሎስ ይናገራል። በደካሞቹ፤ በማንበቃው፤ በተጣልነውና ችላ በተባልነው እግዚአብሔር የጸጋውን ባለ ጠገነት፤ ክብሩንና ጥበቡን ሁሉ በእኛ ውስጥ ያሳያል። ለምን እግዚአብሔር እንደ መረጠን ታውቃላችሁ? በእኛ ውስጥ ክብሩን መውሰድ የሚገባው ምንም ነገር ባለ መኖሩ ነው። ክብሩን ሁሉ እግዚአብሔር መውሰድ ይገባዋል። «እግዚአብሔር

የተከበረውን እንደሌለ ለማድረግ፤ በዚህ ዓለም ዝቅ ያለውንና የተናቀውን ነገር፤ በታም ያልተሰጠውን ነገር መረጠ» (1ቆሮንቶስ 1:28)።

መንፈሳዊ መሣሪያችን

መንፈሳዊ በሆነ ጠላት ላይ መንፈሳዊ ውጊያ ውስጥ እየተሳተፍን ከሆነ መንፈሳዊ መሣሪያዎች እንደሚያስፈልጉን ግልጽ ነው። መንፈሳዊ ለሆነ ውጊያ ሥጋዊ መሣሪያ ጥቅም የለውም። አጋንንትና አመፀኛ መላእክትን በታንክ ማስወገድ አይቻልም።

ጳውሎስም ያለው ይህንኑ ነው፤ የምንኖረው በዚህ ዓለም ቢሆንም፤ የምንዋጋው በዚህ ዓለም አይደለም። ደግሞም የምንዋጋበት የጦር መሣሪያ የዚህ ዓለም መሣሪያ አይደለም ይሁን እንጂ ምሽግን ለመደምሰስ የሚችል መለኮታዊ ኃይል ያለው ነው» (2 ቆሮንቶስ 10:3-4)።

የማንን ምሽግ? የሰይጣንን ምሽግ ያለው የት ነው? ምናልባትም በዚህ ጊዜ የእገራችሁ መንግሥት ዋና ጽሕፈት ቤቶች ውስጥ ይሆናል። ምናልባትም የሰይጣን ምሽጎች የሆኑ ወንዶችና ሴቶች በከፍተኛ አስተዳደር ቢሮዎች ውስጥ ይኖሩ ይሆናል። እነርሱን ማፍረስ የማን ሥራ ነው? የእኛ መሣሪያዎችም ተስጥተውናል። የውጊያ መሣሪያችን፤ «በእግዚአብሔር እውቀት ላይ በትእቢት የሚነሣውን ክርክርና ከንቱ ሐሳብ ሁሉ ያፈርሳል» (*ጥር5)።

የእግዚአብሔር ዕውቀት ላይ በትዕቢት የሚነሣ ታላቅ ነገር በሰማያዊ ስፍራ ያለ የሰይጣን መንግሥት ነው። የሰይጣንን መንግሥት ለማፍረስ መሣሪያ ተስጥቶናል፤ ያንን ማድረግ ያለብንም እኛው ነን። ምንም እንኳ መላእክት የራሳቸው መሣሪያ እንዳላቸው ጥርጥር ባይኖርም መሣሪያዎቹ የተቀመጡት በእኛ እንጂ፤ በመላእክት እጅ አይደለም።

እግዚአብሔር ሦስት ዋና ዋና መንፈሳዊ መሣሪያዎች ሰጥቶናል፤ የእግዚአብሔር ቃል፤ የኢየሱስ ስምና የኢየሱስ ደም። እነዚህን መሣሪያዎች ጥቅም ላይ የምናውለው በጸሎት፤ በምስጋና፤ በሰብከትና በምስክርነት ነው።

እስቲ እነዚህን በአጭሩ እንመልከት። (በሚቀጥለው ምዕራፍ የኢየሱስ ደም የተጨማሪ ጥናታችን ርዕስ ጉዳይ ይሆናል።)

የእግዚአብሔር ቃል

ኤፌሶን 6:14-17 ላይ ጳውሎስ ለመንፈሳዊ ውጊያ ለክርስቲያኑ ስለሚያስፈልጉት መንፈሳዊ መሣሪያዎች ዘርዘሯል። የመጀመሪያዎቹ አምስቱ የውጊያ ኃሳቦች ለመከላከያነት የሚውሉ ናቸው። እነርሱም ወገኖቻችንን በእውኔት ዝናር መታጠቅ፣ የጽድቅን ጥሩር መልበስ፣ በሰላም ወንጌል እግሮቻችንን መጫማት፣ የእምነት ጋሻና የመዳን ራስ ቁር ናቸው። እነዚህ አማኝን ይከልሉታል። የመንፈስ ሰይፍ ወደ ተባለው ወደ ስድስተኛው መሣሪያ የእግዚአብሔር ቃል እስክንመጣ ድረስ ምንም ዓይነት የመዋጊያ ወይም የማጥቂያ መሣሪያ አልተጠቀስም።

እነዚህ ታላላቅ የማጥቂያ መሣሪያዎች ናቸው። በእግዚአብሔር ቃል የማትጠቀሙ ከሆነ ራሳችሁን መከላከል ብትችሉ እንኳ ሰይጣንን የምታጠቁበት ነገር አይኖራችሁም። ሰይጣን እንዲሸሽ ከፈለጋችሁ፣ ከመንገዳችሁ፣ ከቤታችሁ፣ ከቤተሰባችሁ፣ ከሥራችሁ ዘወር እንዲል የምትፈልጉ ከሆነ፣ ተቻችሎ ከመኖር ይልቅ ጨርሶ ልታስወግዱት የምትፈልጉ ከሆነ፣ ልትጠቀሙበት የሚገባ መሣሪያ የመንፈስ ሰይፍ የሆነውን የእግዚአብሔር ቃል ነው።

እዚህ ላይ የእግዚአብሔር ቃል ብዙ ጊዜ በእንደበት የሚነገርን ቃል በሚያመለክተው ራማ በሚለው ተተርጉሞአል። በሌላ አነጋገር ጠረጴዛ ላይ ወይም መደርደሪያ ላይ ያለ መጽሐፍ ቅዱስ ውጤታም መሣሪያ አይደለም ማለት ነው። ቃሉን በእንደበታችን ስንናገረውና በድፍረት ስናውጀው በሁለት ወገን የተሳለ ሰይፍ ይሆንልናል። ይህም ቢሆን የመንፈስ ቅዱስ ሰይፍ መሆኑን ልብ አድርጉ። የእግዚአብሔርን ቃል በእንደበታችን ማነብነብ እንችላለን፣ የተሟላ ውጤት የሚያስገኘው ግን ጥቅም ላይ የሚውለው በመንፈስ ቅዱስ ሲሆን ብቻ ነው። የመንፈስ ሰይፍን መጠቀምን በተመለከተ ፍጹም ምሳሌ የሚሆንን በምድረ በዳ በተፈተነ ጊዜ ኢየሱስ ከሰይጣን ጋር ሲጋፈጥ የሆነው

ነው። ሰይጣን ከፈተና ጋር ሦስቱ ወደ ኢየሱስ መጥቶ ነበር። በእያንዳንዱ ጊዜ ኢየሱስ የመለሰው ተጽፎአል በሚል ቃል ነበር (ማቴዎስ 4 ይመ)። ኢየሱስ ራማ ማለትም በእንደበት የተነገረ የጌታ ቃል እንጂ ሌላ መሣሪያ አልተጠቀመም።

እግዚአብሔር ለእያንዳንዱ ቨርስቲያን ተመሳሳይ መሣሪያ አዘጋጅቷል። ይሁን እንጂ፣ በአእምሮአችን ሁለት ነገሮችን መያዝ ይጠቅማል። በመጀመሪያ፣ ኢየሱስ ቀደም ሲል በመንፈስ ቅዱስ ተሞልቶ ነበር (ሉቃስ 4:1 ይመ)። በቃሉ እንዲጠቀም የመራው ኢየሱስ ውስጥ ያለው መንፈስ ቅዱስ ነበር። ሁለተኛ፣ እንደ ማንኛውም በዘመኑ እንደ ነበር አይሁዳዊ ረጅም የቅዱሳት መጻሕፍት ምንባቦችን በቃሉ ይዞ ነበር። ሰይጣን በገጠመው ጊዜ የጥቅስ ማውጫ ውስጥ መፈለግ ወይም ወደ ቤተ መጻሕፍት መሄድ አላስፈለገውም። ቀደም ሲል በቃሉ ቅዱሳት መጻሕፍትን ይዞ ነበር። ኢየሱስ እንዳደረገው ሁሉ ዛሬም በእርግጥ እኛም ማድረግ አለብን።

የኢየሱስ ስም

ሌላው የምንጠቀምበት መሣሪያ የኢየሱስ ስም ነው። መዝሙር 8 ላይ ያሉ ሁለት ቁጥሮች ለየት ያለ መረዳት ይሰጡናል።

እግዚአብሔር አምላካችን ሆይ፣ ስምህ በምድር ሁሉ ምንኛ ግርማዊ ነው፤ ክብርህ ከሰማያት በላይ ከፍ ከፍ ብሎአል። ከልጆችና ጡት ከሚጠቡ ሕፃናት አፍ ምስጋናን አዘጋጀህ፤ ከጠላትህ የተነሣ፣ ባላንጣንና ቂመኛን ጸጥ ታሰኝ ዘንድ። መዝሙር 8:1-2

ጠላትንና ባላንጣ የተባለው ሰይጣን ነው፤ እግዚአብሔር ደግሞ እርሱን ጸጥ የምናስኘበት መሣሪያ ሰጥቶናል። ምንኛ ደስ የሚል ዜና፤ ለመሆኑ ያ መሣሪያ ምንድነው? የእግዚአብሔር ስም ነው፤ «እግዚአብሔር አምላካችን ሆይ፣ ስምህ በምድር ሁሉ ላይ ምንኛ ግርማዊ ነው።» ስሙን የሚጠራው የሰው አፍ ነው፤ «ከልጆችና ጡት ከሚጠቡ ሕፃናት አፍ።»

መንፈሳዊ ነገሮች በአፍ በኩልም ይገለጻሉ። ይህ ለመልካምም ሆነ ለከፋ እውነት ነው። ለምሳሌ ያህል ራእይ 16:13 ተመልከቱ። ከዘንዶው አፍ፣ ከእውሬው

አፍ፤ እና ከሐሰተኛው ነቢይ አፍ እንቁራሪት የመሰሉ ሦስት ርኩሳን መናፍስት ሲወጡ ይሐንስ አየ።

ዘማሪው ስለ ልጆችና የሚጠቡ ሕፃናት አፍ የተናገረው ለምንድነው? የግድ ትልልቅ መንፈሳዊ ሰዎች መሆን እንደሌለብን ለማሳየት ነው። በሽማግሌ ስፍራ ያለውን የሰይጣን መንግሥት ከንቱ ለማድረግ እግዚአብሔር ደካሞችን፣ ሞኞችንና የተናቀውን ነገር መርጧል።

ኢየሱስ ይህን መዝሙር 8:2 ላይ ያለውን ቃል መጥቀሱንና ትርጉሙንም መስጠቱንም ከማቴዎስ ወንጌል እናነባለን። ፈረሳውያንና የቤተ መቅደስ አስተዳዳሪዎች በቤተ መቅደሱ ውስጥ ብዙ ጩኸት በመናፋ ፍርታታቸውን ለመናገር ወደ ኢየሱስ መጡ። ሰዎች እየጨፈሩ፤ እያጨበጨቡ፤ ሆሣዕና በማለት እየዘመሩ ስለነበር የሃይማኖት መሪዎችን ረብሽዋቸዋል። ስለዚህም ወደ ኢየሱስ መጥተው፤ «ጩኸቱ አይሰማህም? እንዲህ ያለ ነገር በቤተ መቅደስ ማድረግ ተገቢ ነው? እነዚህ ሰዎች ሥርዐት እንዲይዙ ልትነግራቸው አትችልም? አሉት።

በዚህ ጊዜ ኢየሱስ፤ «እንዲህ የሚለውን ከቶ አላነበባችሁምን ከልጆችና ጡት ከሚጠቡ ሕፃናት አፍ ምስጋናን አዘጋጀህ?» (ማቴዎስ 21:16)። በአንድ መጽሐፍ ቅዱስ ትርጉም መሠረት ዳዊት ብርታት አደራጀህ ነበር ያለው። ኢየሱስ ደግሞ ይህንን ቃል ምስጋናን ፈጸምህ በማለት ተረጎመው። ያ ምንድነው የሚነግረን? የተደራጁ የእግዚአብሔር ሕዝብ ብርታት ምስጋናን ፍጹም ማድረግ ነው። እንደሚገባ የእግዚአብሔርን ስም ስታመስግኑ ዲያብሎስ ጸጥ ይላል።

ዲያብሎስ ለምን ጌታን እንዳታመሰግኑ እንደሚፈልግ ማየት ቻላችሁ? ፍጹም በሆነ ሁኔታ፤ በሙሉ ልባችሁ፤ በጎብረት፤ በአንድ ልብ ውጤታማ በሆነ መንገድ ኢየሱስን ስታመስግኑ የዲያብሎስን አፍ ይዘጋዋል። በጣም የሚጠላው ነገር ቢኖር የአፍ መከፈት ነው። በጸሎታችሁና የኢየሱስን ስም በማመስገን እንዳትፈቱ ለማድረግ የሚቻለውን ሁሉ ማለት ሃይማኖታዊ ጫና፤ ማገበረ ሰባዊ ጫና ያደርጋል፤ ለውን መፍራትን ያመጣል።

እግዚአብሔር እንደ ቴሌቪዥን አስከሪን በግልጽ የሚታይ መገለጽ ለጥቶን ነበር፤ በምድር ሁሉ ያሉ አማኝ ወገኖች በአንድነት ተሰብስበው፤ በአንድ ልብ ቆመው፤ እጆቻቸውን ወደ ላይ ዘርግተው የኢየሱስን ስም ሲያመሰግኑና ከፍ ከፍ ሲያደርጉ አልፎ አልፎ አይ ነበር። እንደዚያ በሚሆንበት ጊዜ በዚያ ከተማ ወይም በዚያ አገር ያለ መንፈሳዊ የጨለማ ጋይል እንደሚሰበር እግዚአብሔር አሳይቶቻል። የሰይጣን መላእክትና አጋንንቱን ለርጎ ገብነት ማስወገዳችን መንገድ ይህ ነው። ፍጹም በሆነ ምስጋና በከተሞቻችን፤ በቤተክርስቲያናቸችንና ከቤታችን በላይ ያለው አየር መንጸት ይችላል።

የኢየሱስ ደም

የኢሱስ ደም ከጸሎት ጋር ስላለው ተያያዥነት ብዙ የምለው አለኝ፤ ይህ የሚቀጥለው ምዕራፍ ርዕሰ ጉዳይ ይሆናል። እዚህ ላይ ግን አንድ ነጥብ ብቻ ማለት አፈልጋለሁ። ራእይ 12:11፤ «እነርሱም በባን ደም በምስክርነታቸውም ቃል፤ ድል ነሡት» ይላል።

እነርሱ እነማን ናቸው? በምድር ያሉ አማኞች ናቸው? እርሱ ማን ነው? ሰይጣን ነው። አጽንዖት መስጠት የምፈልገው ነገር የመጨረሻው ድል የሚመጣው በእግዚአብሔር መላእክት ሳይሆን በአማኞች መሆኑን ነው። ምንባቡ በሰማይ እየተደረገ ስላለ ውጊያ ይገልጻል። ሚካኤልና መላእክቱ እየተዋጉ ነው፤ ሰይጣንና መላእክቱም እየተዋጉ ነው። ሆኖም፤ በባን ደምና በምስክርነታቸው ቃል ድል ነሡት።

ዘወትር ስለ ኢየሱስ ደም በመመስከር ከሰማያዊ ስፍራ ሰይጣንን አስወግዱት። ይህ እጅግ ድንቅ መገለጽ አይደለም? አፋችሁን ለመዝጋት ሰይጣን ለምን ማንኛውንም ነገር እንደሚያደርግ ማየት ቻላችሁ? ማለት ሌላውን ሰው ከማማት ውጪ ግን ኢየሱስን ማመስገን ወይም የእግዚአብሔርን ቃል መናገር ወይም ጌታ ያደረገላችሁን መመስከር ስትፈልጉ ሰይጣን በከንፈርቻችሁ ፊት መሰናክል ያኖራል። ለምን? ምክንያቱም ምሽጉን እያፈረላችሁ ስለ ሆነ።

ከብሉይ ኪዳን የኢየሱስ ታሪክ ስለ መንፈሳዊ ውጊያ እንደ ሌላ ምሳሌ እናገኛለን። በዚህ ውጊያ የእግዚአብሔር ሕዝብ ሙሉ በሙሉ ድል አግኝተው ነበር፤ ጠላትም ፍጹም ተሸንፎ ነበር። እነርሱ ማድረግ የነበረባቸው ምርኮ መሰብሰብ ብቻ ነበር፤ ጠላትም ፍጹም ተሸንፎ ነበር። የኢየሱስን የጦርነት ስልት፤ የተጠቀመበትን መሣሪያና ድል ያገኘበትን መንገድ በአጭሩ ማየት እፈልጋለሁ። እያንዳንዳቸው መርሐዎችና እያንዳንዳቸው መሣሪያዎች በትክክል ለዚህ ዘመን እንደሚጠቅም አምናለሁ።

መንፈሳዊ ድል

ኢየሱስ የይሁዳ ንጉሥ ነበር። ሕዝቡን በቅርቡ ወደ እግዚአብሔር መመለሱና የሙሴን አምልኮ ሥርዓት፤ ሕጉን፤ ክህነትና ፈራጆቹን ማቋቋም ነበር። በጣም የተዋጣለት ሥራ ሠርቶአል።

ከዚያም ሞአባውያንን፤ አሞናውያንን፤ ኤዶማውያንና በሙት ባሕር በኩል በስተምሥራቅ ለመንግሥቱ ቅርብ የሆኑ ሌሎች ሕዝቦችን ያስተባባረ ግዙፍ ኃይል የወረራ ዛቻ እያደረገበት ነበር። ኢየሱስ የእርሱ ሕዝብ እጅግ በጣም ጥቂት፤ ጠላት ግን በቁጥርም ይሁን በጦር ኃይል በጣም ብልጫ ያለው በመሆኑ በተፈጥሮአዊ መንገድ ጠላቶቹን መግጠም እንደማይችል ተረዳ። ስለሆነም ኢየሱስና የይሁዳ ልጆች ውጊያውን ከተፈጥሮአዊው ክልል ወደ መንፈሳዊ ክልል አሻገሩት።

በመጀመሪያ፤ የእግዚአብሔር ሕዝብ ጸሎት፤ «ኢየሱስ እጅግ ስለ ፈራ እግዚአብሔርን ለመጠየቅ ወለን፤ በይሁዳም ሁሉ ጸም አወጀ» (2ዜና 20:3)።

የእግዚአብሔር ሕዝብ የሕይወት ወይም የሞት የሆነ አጣብቂን ውስጥ ገብተዋል። ከተለመደ ሃይማኖታዊ ሥርዓታቸው ወጣ በማለት ፊታቸውን እግዚአብሔርን ወደ መፈለግ አቀኑ። ይህ የግለሰብ ሳይሆን ወታደራዊ ሽንፈት ከዚያም ባለፈ ዕልቂት የተጋረጠባቸው የእግዚአብሔር ሕዝብ ሁሉ በአንድነት ያደረጉት ጸም ነበር። የመጨረሻው የእግዚአብሔር ሕዝብ ታላቅ መጠጊያ የጎብረት ጸም መሆኑን አውቀዋል።

ሁለተኛ፤ በአንድነት ተሰበሰቡ፤ «የይሁዳ ሕዝብም የእግዚአብሔርን ርዳታ ይሻ ዘንድ በአንድነት ተሰበሰቡ፤ ከይሁዳ ከተሞች ሁሉም እግዚአብሔርን ለመፈለግ መጡ» (ቁጥር4)። በአስራኤል ታሪክ ውስጥ በገጠማቸው በእያንዳንዱ ዋናዋና ተወሕዝቶች ሁሉ የእግዚአብሔር ሕዝብ ልዩነታቸውን አስወግደው በአንድነት ይመጡ ነበር። ቀጥሎ ያለው ጸሎት ነበር፤

ኢየሱስም በእግዚአብሔር ቤተመቅደስ፤ ከአዲሱ አደባባይ ፊት ለፊት በይሁዳና በኢየሩሳሌም ጉባኤ መካከል ቆመ፤ እንዲሁም አለ - የአባቶቻችን አምላክ እግዚአብሔር ሆይ፤ አንተ በሰማይ የምትኖር አምላክ አይደለህምን? የምድር ሕዝቦችን መንግሥታት ሁሉ የምትገዛ አንተ ነህ፤ ኃይልና ሥልጣን በእጅህ ነው፤ ሊቋቋምህ የሚችል ማንም የለም። አምላካችን ሆይ፤ የዚህችን ምድር ነዋሪዎች ከሕዝብህ ከአስራኤል ፊት አሳድደህ ያስወጣህና ለወዳጅህ ለአብርሃም ዘርች ለዘላለም የሰጠሃቸው አንተ አይደለህምን? 2ዜና መዋዕል 20:5-7

ኢየሱስ አፉ እንዳመጣለት እንዳልጸለየ ልብ አድርጉ። የሚያውቀውን የእግዚአብሔርን ቃል መሠረት በማድረግ ነበር የጸለየው። ለራሱ ለእግዚአብሔር የእግዚአብሔርን ቃል ጠቅሷል።

እርሱ አደርጋለሁ ያለውን በድጋሚ ለእግዚአብሔር መናገር የእግዚአብሔርን ፈቃድ ለመጸለይ ጥሩ ምሳሌ ነው። ኢየሱስ በትክክል ያንን ዓይነት ጸሎት ነበር የጸለየው። በእግዚአብሔር ፊት የሕዝቡን ታሪክ፤ የብሉይ ኪዳን ጽሑፎችን፤ የሙሴን ሕግ፤ መሳፍንቱንና ነቢያቱን አነሣ። ኢየሱስ እንዲህ አለ፤ «እግዚአብሔር ሆይ፤ ይህንና ያንን እንደምታደርግ ቃል ገብተሃል። አሁን አድርገው አደርጋለሁ እንዳልህ አድርግ።

ጸሎቱን እንዳበቃ ወዲያውኑ የትንቢት ቃል መጣ

በዚህ ጊዜ የአሳፍ ዘር በሆነው በሌዋዊው በዘካርያስ ልጅ በሕዚኤል ላይ የእግዚአብሔር መንፈስ መጣ። ዘካርያስም

የበናያስ ልጅ ሲሆን፤ በናያስም የማታገን ልጅ የሆነው የይዳኤል ልጅ ነው። እርሱም እንዲህ አለ፤ «ንጉሥ አዮሳፍፕ፤ እናንተም በይሁዳና በኢየሩሳሌም የምትኖሩ ሁሉ አድምጡ፤

የእግዚአብሔር ሕዝብ በሚጸሙበትና በምስጋና በሚመጡበት ጊዜ ሁሉ ምንጊዜም ትንቢታዊ መገለጽ ይኖራል። አጥብቀው እርሱን ከሚፈልጉ ከእግዚአብሔር ሕዝብ ገብረት ትንቢታዊ አገልግሎት እንደሚወጣ አምናለሁ። በእግዚአብሔር ፊት ሙሉ በሙሉ እርሱን የሚፈልግ ልብ እንጂ፤ ሌላ ምንም ዓይነት ሰው ሠራሽ ዘዴ አልነበረም።

ይህ ሰው ትንቢትና የጥበብ ቃል ይዞ መጣ። «አትፍሩ። ውጊያው የእግዚአብሔር እንጂ የእናንተ አይደለም። እናንተ መዋጋት አይኖርባችሁም። እናንተ ማድረግ ያለባችሁ በነገው አለት ወደ ሽለቀው መጨረሻ መሄድ ብቻ ነው፤ እግዚአብሔር በጠላቶቻችሁ ላይ ያደረገውን ታያላችሁ» አለ።

ከዚያ አንድ ተጨማሪ መሣሪያ ተጠቀሙ - ምስጋና። «ከቀዳትና ከቆረ ወገኖች ጥቂት ሌዋውያንም ቆመው አጅግ ከፍ ባለ ድምፅ የእስራኤልን አምላክ እግዚአብሔርን አመሰግኑ» (ቁጥር 19)። በማግስቱም ማመስገናቸውን ተጠሉ፤

ከሕዝቡም ሁሉ ከተመካከረ በኋላ ከሠራዊቱ ፊት ቀድመው በመሄድ፤ «እግዚአብሔርን አመሰግኑ ፍትሩ ለዘላለም ጸንቶ ይኖራልና» እያሉ ለእግዚአብሔር የሚዘምሩና ስለ ትድስናውም ክብር የሚያወድሱ ሰዎችን መደቡ። ቁጥር 21

ከሠራዊቱ ፊት ለፊት የሚያመሰግኑና የሚዘምሩ ካህናት ቡድን ነበር። ጥቂት ሳያሸበሽቡ እንዳልቀረም አስባለሁ።

ስለ አይሁዶች የማውቀው ነገር ቢኖር ከማሸበሽብ የተለየ ምስጋናና ዝማሬ ማቅረብ አለመቻላቸውን ነው። «መዘመርና ማመስገን ሲጀምሩ እግዚአብሔር ድብቅ ጦር አመጣባቸው (በጠላቶች ላይ)» (ቁጥር 22)። በምስጋናቸው መሐል እግዚአብሔር በጠላት ላይ የሚያደርገውን አደረገ። ምንኛ ድንቅ መገለጥ ነው! እናንተ ጌታን ስታገለግሉ፤ እርሱ ደግሞ ችግሮቻችሁን ይፈታል። የእግዚአብሔር ሕዝብ ይህን ብቻ ማየት ቢችሉ እንዴት ጥሩ ነበር! መሣሪያዎቻችን በእግዚአብሔር ፊት ብርቱ ናቸው። በመካከላችን ያለውን የመካከለኛ ሰማይ ጨለማ ሰንጥቀን ወደ እግዚአብሔር እንደርሳለን። እንደ ግለሰብም ይሁን እንደ ሕዝብ ያለብን ማንኛውም ችግር እግዚአብሔር ይህል። እግዚአብሔር በሰጠን መንፈሳዊ መሣሪያዎች ስንጠቀም ለኢየሳፍፕና ለይሁዳ ልጆች እንደ ነበረው ሁሉ ለእኛ በዚህ ዘመን ላለነውም እግዚአብሔር ታማኝ ይሆንልናል።

በእነርሱ ላይ ለጦርነት የተነሣ ማንኛውም ጠላት ተደመሰሰ። ምርኮውን ለመሰብሰብ ሦስት ቀን አስፈለገ! እግዚአብሔርን እያመሰገኑ ከኢየሳፍፕ ጋር ወደ ኢየሩሳሌም መጡ፤ በዙሪያቸው ባሉ አገሮች ሁሉ የእግዚአብሔር ፍርሃት ወደቀ። ከዚያ ጊዜ ወዲህ ምንም ዓይነት ወታደራዊ ወረራ አልገጠማቸውም (ቁጥር 25-30)።

ያ ዛሬም ሲሆን እንደሚችል ታምናላችሁ? እማኞች ያንን ዛሬም በዓለም ዙሪያ ማድረግ እንደሚችሉ ታምናላችሁ? ስለ ታላቅነቱና ስለ ክብሩ እግዚአብሔር መጠነኛ መንፈሳዊ እይታ ይስጠን። የሰማይ ሠራዊት ሁሉ እስኪታሰሩ፤ እስኪታገዱና በመጨረሻም እስኪወድቁ መጸለይ ያስችላን።

የእግዚአብሔር አቶሚክ መሣሪያ

የኢየሱስ ደም

በሰማይም ጦርነት ሆነ፤ ሚካኤልና
መላእክቱ ከዘንዶው ጋር ተዋጉ፤ ዘንዶውና
መላእክቱም መልሰው ተዋጋቸው፤ ነገር
ግን ድል ተመቱ፤ በሰማይም የነበራቸውን
ስፍራ አጡ። ታላቁ ዘንዶ፤ የጥንቱ እባብ
ተጣለ፤ እርሱም ዲያብሎስ ወይም ሰይጣን
ተብሎ የሚጠራው፤ ዓለምን ሁሉ
የሚያስተው ነው፤ እርሱ ወደ ምድር
ተጣለ፤ መላእክቱም ከእርሱ ጋር ተጣሉ።

ራእይ 12:7-9

የዩሐንስ ራእይ በሰማይ ስለ ተደረገ ጦርነት ይገልጻል።
ሚካኤልና መላእክቱ ዲያብሎስና መላእክቱን ተዋጉ።
ዲያብሎስ - የጥንቱ እባብ - አላሸነፈም። ከሰማይ ወደ
ምድርተጣለ፤ መላእክቱም ከእርሱ ጋር ተጣሉ። የዩሐንስን ራእይ
ለመተርም የተለያዩ መንገዶች መኖራቸውን አረዳለሁ። በበኩሉ

በዚህ ምንባብ የተገለጹ ነገሮች ገና ወደ ፊት የሚፈጸሙ መሆናቸውን አምናለሁ።
የዩሐንስ ራእይ አተረጓጎም ያጠናሁት ከታሪካዊነቱ አንጻር ከሚመለከተው
ትምህርት ቤት ሲሆን፤ ይህ አመለካከት ክርስትና ከተጀመረ ጊዜ አንሥቶ እስከ ዛሬ
ያሉ ታሪካዊ ኩነቶች ስዕላዊና ትእምርታዊ በሆነ ሁኔታ መካተታቸውን ማሳየት
ይሞክራል፤ ሆኖም፤ እኔን ሊያሳምኑኝ አልቻለም። እኔ እንደምረዳው ታሪካዊ
ሐቆችንና የዩሐንስ ራእይ ሐቆችን በተመለከተ ፍትሐዊነት ይገኛለዋል።

ሰይጣን የሚለው ቃል፤ ቃል በቃል፤ «ተቃዋሚ» ማለት መሆኑን
አስታውሱ። ባሕርዩ እንደዚያ ስለሆነ ስሙም እንደዚያ ሆኖአል። ሰይጣን ሆን
ብሎና ያለማለለስ ማንኛውንም የእግዚአብሔርን ጸጋ፤ ምሕረትና በረከት ዓላማ
ይቃወማል። የሚቃወመው እግዚአብሔርን ብቻ ሳይሆን፤ የእግዚአብሔርንም
ሕዝብ ጭምር ነው። ኢየሱስ ክርስቶስን ጌታና አዳኝ ካደረገዝበት ቅጽበት አንሥቶ
ውጊያ ውስጥ ነን። እንግዲህ ይህ የወደፊት ሁኔታዎች መገለጥ የእግዚአብሔርን
ፈቃድ ለይቶ ማወቅ እንደሚፈልግ የካህናት መንግሥት አሁን እንዴት መጸለይ
እንዳለብን ማወቅን በተመለከተ ከፍተኛ ጠቀሜታ ይኖረዋል።

ቀደም ሲል ተናገራለሁ፤ አሁን ድጋሚ መናገሪያ ጠቃሚ ነው፤ ምድር
የአጽናፈ ዓለሙ መድረክ እንጂ፤ ማዕከል አይደለችም። ሐዋርያው ጳውሎስ አጽናፈ
ዓለሙ የእግዚአብሔር፤ የሰዎችና የመላእክት መድረክ መሆኑን አመልክቷል።
በአሁኑ ጊዜ በማይታየው ክልል ውስጥ ያሉ ሁሉ ይመለከቱናል።

በዚህች ታናሽ ዓለም ታናሽ መድረክ ላይ የአሁኑ ዘመን የመጨረሻ ታላቅ
ድራማ እየተሠራ ነው። ድራማውን ወደ ፍጻሜ ከሚያመጡ ኩነቶች አንዱ
የሰይጣንና መላእክቱ ከሰማያዊ ቦታ ወደ ምድር መጣል ነው። በሌላ አነጋገር
ኤፌሶን 6:12 አሁንም እውነት ነው። ከሰይጣናዊ ኃይሎች ከአመፅ መንፈሳዊ
ኃይሎች ውጊያ ላይ ነን። ስለሆነም በአሁኑ ጊዜ ጸሎት ያለውን ቦታ መረዳት
እንዲያስችለን ወደዚህ የመጨረሻ ትዕይንት የሚያደርሱ ሁኔታዎችን እስቲ ቀረብ
ብለን እንይ።

የወቅቱ የሰይጣን ተግባር

ራዕይ 12 እያንዳንዳችን ማስታወስ ያለብንን በእሁኑ ጊዜ ጠላታችን እያደረገ ስላለው ነገር መጠነኛ አይታይም፤ «ቀንና ሌሊት በአምላካችን ፊት ሲከሳቸው የነበረው፤ የወንድሞቻችን ከሳሽ ተጥሎአልና» (ቁጥር10)። በእሁኑ ጊዜ ሰይጣን አንድ ከባድ ተግባር አለው፤ ይህን ለማድረግ ሌት ተቀን አየሠራ ነው። ወንድሞች የሚለው አማኞችን ያመለክታል፤ ስለዚህም እኔና እናንተን ሌት ተቀን በእግዚአብሔር ፊት ይከሰናል። በባሕሪያችን፤ በዓላማችንና ዝንባሌያችን ያለ ማንኛውም ጥፋት፤ ማንኛውንም ድካም፤ ማንኛውንም ጉድለት፤ ማንኛውንም ቃልን አለማክበር ለእግዚአብሔር ሪፖርት ያደርጋል።

ከመውደቁ በፊት ሰይጣን ከፍተኛ ሥልጣን የነበረው መልአክ እንደ ነበር ቅዱሳን መጻሕፍት በግልጽ ያመለክታሉ። በጣም የተለመደው የቅዱሳን መጻሕፍት መጠሪያው፤ ሱሲፊር ማለትም፤ «በርሃን ያዥ» ነው። በዚያ ከእግዚአብሔር ጋር ትክክለኛ ግንኙነት በነበረው ጊዜ የእርሱ ተግባር ከዚህኛው የእጽናፈ ዓለሙ ክልል ለእግዚአብሔር ሪፖርት ማቅረብ ነበር። አመፀኛ ሆኖ ከወደቀ በኋላ እኔ እንደማውቃቸው ብዙ አመፀኞች ምንም ያልተፈጠረ ይመስል በዚያው መቀጠል ሞከሩ። ስለሆነም እጅግ ፍቅር የሌለባቸው፤ ነቃፊ፤ መራራና አሽዋፊ ሪፖርቶቹን ያቀርባል። ዓላማችንና ጸባያችንን መሠረት በማድረግ ስለ እኛ የሚሰጠው ገለጻ እስከ መጨረሻ ቅዳጅ የሚበጣጥቅ ነው።

የሰዎችን በደል መያዝን በተመለከተ የእኛ እገዛ አያስፈልገውም። የእግዚአብሔር ልጆች ነቃፊ መሆን የለብንም፤ ምክንያቱም ያለ እኛ እገዛ ሰይጣን ያንን በበለጠ ሁኔታ ያደርገዋል። ከሁሉም በላይ፤ በፍጹም የራሳችሁ ነቃፊዎችም አትሁኑ። ራሳችሁን የምትከንኑ ከሆነ እናንተን በተመለከተ የዲያብሎስን ሥራ እየሠራችሁለት ነው። በክርስቶስ አዲስ ፍጥረት ከሆናችሁ ራሳችሁን ስትነቅፉ የእግዚአብሔርን እጅ ሥራ እየነቀፋችሁ ነው። ያ የእናንተ ሥራ አይደለም። አታደርጉት!

በክርስቶስ መልሳችን

በክፉ ላይ የምንደርገው ውጊያ አንድ ነገርን ማዕከል ያደረገ ነው - ጽድቅን። ከኢየሱስ ጽድቅ የተነሣ ሰይጣን በሰማይ እኛ ላይ ምንም ነገር እንዳይኖረው እግዚአብሔር አድርጓል። «እኛ በእርሱ ሆነን የእግዚአብሔር ጽድቅ እንድንሆን፤ ኃጢአት የሌለበትን እርሱን ስለ እኛ ኃጢአት አደረገው» (2ቆሮንቶስ 5:21)።

የየትኛውም ቤተ ክርስቲያን አባሎች ብትሆኑ ለሰይጣን ደንታው አይደለም። የኢየሱስ ክርስቶስን ጽድቅ ስታመጡበት ግን ጸጥ ይላል ምንም የሚኖረው አይኖረውም። እናንተን በተመለከተ የኢየሱስ ክርስቶስን ጽድቅ ተግባራዊ በምታደርጉበት ደረጃ መጠን የመንፈሳዊ ዕድገታችሁን መጠን መለካት ትችላላችሁ። ይህ እንደ እግዚአብሔር ልጆች መማር የሚገባን ታላቅ ትምህርት ነው። ከእኛ ማንነት ሳይሆን ከኢየሱስ ምንነት የተነሣ በእግዚአብሔር ዘንድ ተቀባይነት አግኝተናል። ብዙ ጊዜ፤ «ከሁሉ አስቀድሞችሁ የእግዚአብሔርን መንግሥትና ጽድቅን እሹ»። በሌላ አነጋገር የእናንተን ጽድቅ ሳይሆን በማለት ማቴዎስ 6:33 ላይ ኢየሱስ የተናገረውን በትክክል አንገዳውም። ሮሜ 10:3 ላይ የአይሁድ ሕዝብ የራሳቸውን ጽድቅ መመሥረት እንደ ሞክሩ ጳውሎስ ጽፏል። በኢየሱስ ክርስቶስ በማመን ራሳቸውን ለእግዚአብሔር ጽድቅ አላስገዙም።

ከሁሉም ነገር በፊት የእርጌ እኔነታችንን ጽድቅ ከንቱ ስለሚያደርግብን የክርስቶስን ጽድቅ መቀበል ዝቅ ማለትን ይጠይቃል። «የጽድቅ ሥራችን እንደ መርገም ጨርቅ ነው» (ኢሳይያስ 64:6)። በእግዚአብሔር ፊት እንደ መርገም ጨርቅ የሆነው ኃጢአታችን ሳይሆን ጽድቃችን መሆኑን አስተውሉ። በቤተክርስቲያን አባልነት፤ መልካም ሥራችንን፤ በመንፈሳዊነታችንን መርገም ጨርቅ የምንታመን ከሆነ ሰይጣን በእግዚአብሔር ፊት ይበጫጭቀናል። በሌላ በምንም ሳይሆን በኢየሱስ ክርስቶስ ደምና በእርሱ ጽድቅ ብቻ የምንታመንበት ቦታ ላይ ስንመጣ ግን ሰይጣን ምንም ጣቱን የሚጠቁምበትና እኛን የሚከስበት ነገር በውስጣችን አያገኝም።

ሰይጣን እንዴት እንደ ተሸነፈ

አንድ ደረጃ ላይ ሰይጣን ከአማይ ይጣላል። ሰማይ ይነጻል።

ሰለዚህ ሰማያት ሆይ፣ በውስጣቸውም የምትኖሩ ሆይ፣ ደስ ይበላችሁ፤ ምድርና ባሕር ግን ወያላችሁ፤ ምክንያቱም ዲያብሎስ ጥቂት ዘመን ብቻ እንደ ቀረው ስላወቀ፣ በታላቅ ቁጣ ተሞልቶ ወደ እናንተ ወርዶአል። ዘንዶው ወደ ምድር እንደ ተጣለ ባዩ ጊዜ ወንድ ልጅ የወለደችውን ሴት አሳደዳት። ራእይ 12:12-13

ሰማይ ደስ ይበልህ - ምድር ግን ተጠንቀቂ!

ዲያብሎስ ወደ ምድር በሚጣልበት ጊዜ የቀረው ጥቂት ዓመት ብቻ መሆኑን አውቆ ነው የሚመጣው እየተነጋገርን ያለነው ስለ አንድ በውል ተለይቶ ስለሚታወቅ ጊዜ ነው። ስለ ትንቢቶቹ የሚረዳ ዲያብሎስ ይህን በሚገባ ያውቃል። ወደ ታች ወደዚህ ሲመጣ፣ ያለው፣ «ዘመን፣ ዘመናትና የዘመን አኩሪታ እንደ ሆነ ያውቃል (ራእይ 12:14)። ይህ ሶስት ዓመት ተኩል እንደ ሆነ አጠቃላይ ስምምነት ላይ ተደርሷል። ኢየሱስም እነዚያ ቀናት አጭር እንደሚሆኑ ተናግሮአል (ማቴዎስ 24:22)። ከዚያም ሰይጣን ይያዝና ጥልቁ ውስጥ ይታሰራል።

እንግዲህ፣ ይህን በአእምሮአችን ከያዝን ሰይጣን የሚጣልበት የመጨረሻ የሰይጣንን ውድቀት ማፋጠን ስለ ሆነው የጸሎት አገልግሎታችን ብዙ እንማራለን ማለት ነው።

ከዚህ በኋላ ታላቅ ድምጽ በሰማይ እንዲህ ሲል ሰማሁ፣ አሁን የአምላካችን ማዳን፣ ኃይልና መንግሥት፣ የእርሱ የክርስቶስ ሥልጣንም መጥቶአል። ቀንና ሌሊት በአምላካችን ፊት ሲከላቸው የነበረው፣ የወንድምቻን ከላሽ ተጥሎአልና። እነርሱም በበጉ ደም፣ በምስክርነታቸውም ቃል ድል ነሡት፤

እስከ ሞት ድረስ እንኳ ለነፍሳቸው አልሳሱትም። ራእይ

12:10-11

ከዳንኤል ልምምድ እንደ ተመለከትነው መላእክትም የራሳቸው ድርሻ ይኖራቸዋል፤ መጨረሻ ላይ ግን ሰይጣንን በሰማያት ካለው ስፍራ የሚጥሉት በምድር ያሉ አማኞች ናቸው።

ራእይ 12:11 አማኞች ሰይጣንን እንዳሸነፉ ብቻ ሳይሆን እንዴት እንዳሸነፉትም ይነግረናል። እስቲ ሁኔታውን በግልጽ የሚያሳየውን ይህን ጥቅስ ተመልከቱ፤ «እነርሱም (በምድር ያሉ አማኞች) በበጉ ደም፣ በምስክርነታቸውም ቃል (ሰይጣንን) ድል ነሡት፤ እስከ ሞት ድረስ እንኳ ለነፍሳቸው አልሳሱም።»

እነዚህ ሙሉ በሙሉ ለእግዚአብሔር የተሰጡ ሰዎች ናቸው። መኖራቸው ወይም መሞታቸው ለእነርሱ ይህን ያህል አስፈላጊ አይደለም። ለእነርሱ አስፈላጊው ነገር ሰይጣንን ለመጣል ከእግዚአብሔር የተሰጣቸውን ተግባር ፈጽመው መገኘታቸው ነው። ይህን የሚያደርጉት ደግሞ ፣ በእግዚአብሔር «አውቶሚክ መሣሪያ» ማለትም በበጉ ደምና በምስክርነታቸው በመጠቀም ነው።

ምናልባትም፣ «በደሙ መጠቀም» ተብሎ ሲነገር ብዙ ጊዜ ሰዎችሁ ይሆናል። ይሁን እንጂ፣ በበጉ ደምና በምስክርነታችን ቃል ሲባል ምን ማለት እንደ ሆነ አብዛኞቹ ክርስቲያኖች በጥንቃቄና ከመጽሐፍ ቅዱስ አንጻር ያስቡበት አይመስለኝም። በአጭሩ እንዲህ ማለት ነው፤ የኢየሱስ ደም ስላደረገላቸው የእግዚአብሔር ቃል የሚናገረውን በግላችሁ ትመስክራላችሁ ማለት ነው።

ቁልፉ ቃሎቹ፣ ምስክርነት፣ ቃልና ደም የተሰኙት ናቸው። የክርስቶስ ደም ስላደረገላችሁ ነገር ቃሉ ማለትም መጽሐፍ ቅዱስ የሚናገረውን በግላችሁ ትመስክራላችሁ። ጉዳዩ ውጤት ይኖረው ዘንድ የግል ታደርጉታላችሁ። የምትመለከሩት ለማን ነው? ለሰይጣን። ይህ የአማኞች የምስክርነት ጊዜ አይደለም። ይህ እኔና እናንተ ከነፍሳችን ጠላት ጋር ፊት ለፊት የምንጋፈጥበት ጊዜ ነው። በጌታ በኢየሱስ ክርስቶስ ስምና ሥልጣን በቀጥታ ለእርሱ እንናገራለን፤ የኢየሱስ ደም ስላደረገልን ነገር ቃሉ የሚለውን እንነግረዋለን።

ደሙን በተመለከተ

ቀጥሎ ባለው ክፍል ደሙን በተመለከተ የእግዚአብሔር ቃል የሚናገረውን እንመለከታለን። የእግዚአብሔርን ቃል ተግባራዊ ለማድረግ ቃሉ ምን እንደሚል ማወቅ እንዳለብን ግልጽ ነው። እንዲያውም፣ ሰዎች የእግዚአብሔርን ቃል ባለማወቅ ከዳኑ የኋላ ኋላ በሰይጣን ይጠቃሉ። ቀደም ሲል እንደ ተመለከትነው፣ «የመንፈስ ሰይፍ በሆነው በእግዚአብሔር ቃል» መጠቀም የእኔና የእናንተ ኃላፊነት እንደ ሆነ መጽሐፍ ቅዱስ ይናገራል። (ኤፌሶን 6:17)።

ወደዚያ ከመሄዳችን በፊት ድነት ለማግኘት ደምን ተግባራዊ ስለማድረግ በብሉይ ኪዳን የሚያቀርበውን ግሩም ገለጻ መጥቀስ አፈልጋለን። ዘጸአት 12 ስለ ፋሲካ የሚናገር ምዕራፍ ነው። ፋሲካ እስራኤልን በግብፅ ከነበረው ባርነት፣ ጨለማና ችግር ለማውጣት እግዚአብሔር ያዘጋጀው መንገድ መሆኑን ታስታውሳላችሁ።

ከባርነት፣ ከጨለማና ከሰይጣንና ከኃጢአት ባርነት የዳንንበት መንገድ እንደ ሆነ በቅዱሳት መጻሕፍት ሁሉ በግልጽ ተናግሯል።

የእስራኤል ከግብፅ መዳን የፋሲካውን በግ ማዕከል ያደረገ ነው። በመጀመሪያው ወር አሥረኛ ቀን እያንዳንዱ ቤተሰብ የራሱን በግ ይመርጣል። በአሥራ አራተኛው ቀን ምሽት እነዚያን በጎች ያርዱላቸዋል። በመጨረሻም መዳን የሚመጣው በእያንዳንዱ በግብፅ ባለ እስራኤላዊ ቤተሰብ በር ላይ ደሙ ሲረጭ ብቻ ነው። በሩ ላይ ደሙን ሲያይ፣ «እንደሚያልፍ» እግዚአብሔር ተናግሯል፤ አጥፊው ወደ ውስጥ እንዲገባ አይፈቅድለትም። በጉ ከታረደ በኋላ እንዲት ጠብታ እንኳ ሳትቀር ደሙ በጥንቃቄ በሳህን ይጠራቀማል። ሆኖም በሳህኑ የተጠራቀመው ደም ማንንም አያድንም። እስራኤል በሳህን ያለውን ደም በዚያው በነበረበት ቢተውት፣ አንድ እስራኤላዊ እንኳ አያመልጥም ነበር። በሳህኑ የነበረውን ደም በሩ ላይ ማድረግ ነበረባቸው።

ያንን የሚያደርጉበት አንድ የተፈቀደ መንገድ ብቻ እግዚአብሔር ሰጥቷቸው ነበር።

በመካከለኛው ምሥራቅ በብዛት የሚበቅል ሂሶጽ የተሰኘ ተክል ጭብጥ ደሙ ውስጥ ይነክራሉ። ደሙ ውስጥ በተከነረው ሂሶጽ የቤታቸውን መቃንና ጉበን ይመቱዋቸዋል። ምንም እንኳ ሂሶጽ ደካማ ነገር ቢሆንም አጠቃላይ የመዳንን ዕቅድ ተግባራዊ በማድረግ ረገድ እጅግ አስፈላጊ ነበር።

በተጨማሪም ደሙ የሚረጨው መቃንና ጉበኑ ላይ እንጂ ደፉ ላይ እንዳልነበር ማስተዋል ያሻል። ደሙ እጅግ ቅዱስ በመሆኑ በእግራችን የምንረግጠው መሆን የለበትም። የዕብራውያን መልእክት የኢየሱስን ደም ስለሚረግጡ ሰዎች ይናገራል። መልእክቱ ደሙን ለተሳሳተ ዓላማ ማዋልንና መጠቀም በማይገባ መልኩ መጠቀምን ያመለክታል (ዕብራውያን 10:29 ይመ)።

ደሙ ተግባራዊ ይደረግ ስለ ነበረበት ሁኔታ የሚያወሳው የብሉይ ኪዳን ታሪክ በክርስቶስ ያገኘነውን ድነት አመልካች ምሳሌ ነበር። ጳውሎስ፣ «የፋሲካ በጋችን የሆነው ክርስቶስ ተሠውቶአልና» ብሏል (1 ቆሮንቲስ 5:7)። እርሱ ተገደለ፤ ደሙ ፈሰሰ። በምሳሌው መሠረት ከተመለከትን አሁን ደሙ ያለው ሳህን ውስጥ ነው። ይሁን እንጂ፣ ሳህን ውስጥ ያለ ደም ምንም ሊያደርግልን አይችልም። ሳህን ላይ ያለውን ደም፣ መንፈሳዊ፣ አካላዊ፣ ኢኮኖሚያዊ፣ ገንዘብና ሥራን ለሚመለከቱ ግላዊ ነገሮቻችን ተግባራዊ አድርገንዋል። የምንጸልየው ምንም ይሁን ምን በሳህን ያለውን የክርስቶስ ደም ወስደን እርሱ ላይ ተግባራዊ እናደርገዋለን። ያንን የምናደርግበት መንገድ እግዚአብሔር አዘጋጅቶልናል።

ያ መንገድ በጭብጥ ሂሶጽ መጠቀም አይደለም። ሳህን ላይ ያለውን ደም ወስደን በሕይወታችንና በግል ችግሮቻችን በር ላይ የምናደርገው በምስክርነት ቃላችን ነው። ክርስቶስ ተሠውቶአል፤ ደሙ ፈሰሰአል። ከአጥቂ ከለላ ይሆነናል። እንግዲህ የኢየሱስ ደም ስላደረገልን ነገር የእግዚአብሔር ቃል የሚናገረውን ስመስክር ደሙ ውስጥ ሂሶጽ እንደ መንክርና እኔ ላይ የመርጨት ያህል ይሆናል ማለት ነው። በዚያ ጊዜ ሙሉ ጥበቃና እኔ ራሴ ላይ፣ ሁኔታዎቼ ላይ፣ እካሌ፣ ቤቴ፣ ሕይወቴ፣ እንዲሁም በምጸልይበት ነገር ሁሉ ላይ የኢየሱስን ደም የመጠቀም መብት ይኖረኛል ማለት ነው። ደሙን ተግባራዊ በማድረግ ዲያብሎስ እኛን ማስጨነቅ፣ መጉዳትና ቤተሰባችንን የመውረር ዕድል እናሳጣለን። ደሙን አልፎ መግባት አይችልም።

የምስክርነታችን ቃል

እስቲ፤ የኢየሱስ ደም ስላደረገልን የእግዚአብሔር ቃል የሚናገራቸውን አንዳንድ ነገሮችን እንመልከት። በተከታታይ የተወሰኑ ቃላቶችን እናይና በግል ምስክርነታችሁ አማካይነት እንዴት በጸሎት ተግባራዊ እንደምታደርጉ አሳያችኋለሁ።

ምናልባትም እነዚህን ጥቅሶች በቃላት መያዝ ትፈልጉ ይሆናል። በበኩሌ የቱንም ያህል ድንገግግግ ውስጥ ብሆን እነዚህን ጥቅሶች ያለ ምንም ችግር መጥቀስ እችላለሁ። በእነዚህ ጥቅሶች እኖራለሁ፤ የምጠቀምበት ሂሳብ ሁሌም ዝግጁ ነው። እነዚህ ጥቅሶችን ሳልጠቀም ያሳለፍኩት ቀን በጣም ጥቂት ነው።

በክርስቶስ ይቅር መባላችን

ኤፌሶን 1:7 በክርስቶስ በመሆን ስለምናገኛቸው ሁለት ነገሮች ይነግረናል፤ «በእርሱ(በክርስቶስ) በደሙ በተደረገ ቤዛነት የኃጢአትን ይቅርታን እገኛን።»

ከክርስቶስ ውጭ እስከ ሆንን ድረስ ደሙ ምንም እንደማይጠቅመን አስታውሱ። በግብፅ ፋሲካ በተደረገ ጊዜ ደሙ ከቤት ውጭ የነበሩትን ከአጥፊው አላዳናቸውም። በክርስቶስ ውስጥ በመሆናችን ቤዛነትና የኃጢአትን ይቅርታን እንዳገኛን እዚህ እናያለን።

ቤዛነት፤ «የሚከፈለውን ዋጋ ከፍሎ እንደገና ማምጣት» ማለት ነው። ቤዛነት ያገኘው ከምን እንደ ነበር የሚነግረን እስቲ አንድ ሌላ ጥቅስ እንመልከት። «እግዚአብሔር የተቤገቸው፤ ከጠላቱ እጅ የታደጋቸው ይህን ይበሉ» (መዝሙር 107:2)። በነገራችን ላይ የምስክርነትን ጥቅም ከሚያስተምሩን ብርቱ የቅዱሳት መጻሕፍት ቃላቶች አንዱ ነው። «እግዚአብሔር ያዳናቸው ይህን ይበሉ» ማለት በሂሶጽ ይጠቀሙበት የማለት ያህል ነው።

መቤገቻችንን በተመለከተ በዲያብሎስ እጅ ነበርን - ያንን ታውቃላችሁ? በበኩሌ በአንድ ወቅት በዲያብሎስ እጅ እንደነበርኩ የማወቅ ችግር የለብኝም፤ አሁን ግን ከዚያ ስለ ተዋደሁ ከእንግዲህ

በዲያብሎስ እጅ አይደለሁም። ሆኖም፤ በኢየሱስ ደም ያለውን ቤዛነት ውጤት እንድለማመድ ከፈለግሁ ያንን ማለት ይኖርብኛል።

ስለሆነም ኤፌሶን 1:7 መሠረት ያደረገ ምስክርነቱ ይህን ይመስላል፤ በኢየሱስ ደም ከዲያብሎስ እጅ ድኛለሁ።

ይኸው ጥቅስ ኃጢአቱ ሁሉ ይቅር እንደ ተባለም ይነግረናል፤ ስለሆነም ተጣዩ ምስክርነቱ፤ በኢየሱስ ደም ኃጢአቱ በሙሉ ይቅር ተብሏል የሚል ይሆናል ማለት ነው።

መስፈርት ማሟላት

ተጥሎ 15:17፤ «ነገር ግን እርሱ(ክርስቶስ) በብርሃን እንዳለ፤ እኛም በብርሃን ብንመላለስ እርስ በርሳችን ኅብረት አለን፤ የልጁም የኢሱስ ክርስቶስ ደም ከኃጢአት ሁሉ ያነጻናል»።

እዚህ ላይ ያሉ ግሦች ጉዳዩ ገና ያላበቃ መሆኑን የሚያመለክቱ ተጣይ ጊዜዎች ናቸው። ተጣይ በሆነ ሁኔታ በብርሃን ብንመላለስ፤ ያልተቋረጠ ኅብረት ይኖረናል፤ ደሙም ያለ ማቋረጥ ያነጻናል። የኢየሱስ ደም ማንጸት የዘወትር እንጂ የአንድ ጊዜ ልምምድ አይደለም።

እንግዲህ መስፈርቱን ካሟላሁ - በብርሃን ከተመላለስሁ፤ ከሌሎች አማኝች ጋር ኅብረት ካለኝ - ምስክርነቴ የእግዚአብሔር ልጅ የኢየሱስ ክርስቶስ ደም ዘወትር ያነጻኛል የሚል አይነት ይሆናል ማለት ነው።

ጸድቅ መደረግ

ሮሜ 5:9፤ «በኢየሱስ ደም ጸድቃችኋል» በማለት ይነግረናል። እዚህ ላይ ጸድቅ የሚለው ቃል የተተረጎመው justified ከሚወከለው የእንግሊዝኛ ቃል ሲሆን፤ Just እና righteous በፅብራይስጥም ይሁን በግሪክ፤ በብሉይ ኪዳንም ይሁን በአዲስ ኪዳን በመተካት ጥቅም ላይ ይውላሉ።

ጸድቅ መደረግ ምን ማለት ነው? በጣም የማዘወትረው ገለጻ፤ ጸድቅ መደረግ፤ ምንም ኃጢአት እንዳላደረገ መቆጠር የሚለውን ነው።

እንግዲህ በኢየሱስ ክርስቶስ ጽድቅ እንድንጸድቅ ሲደረግ፣ ምንም ጋጢአት እንዳላደረግሁ ተቆጥራለሁ ማለት ነው።

ቀጥሎ ያለው ምስክርነታችን ይህ ነው - በኢየሱስ ደም ጸድቄያለሁ፣ ምንም ጋጢአት እንዳልሠራ ተቆጥራለሁ።

መለየት

ዕብራውያን 13:12 በኢየሱስ ደም እንደ ተቀደሰን ይነግረናል፤ «ኢየሱስ በራሱ ደም አማካኝነት ሕዝቡን ሊቀድስ ከከተማው በር ውጭ መከራን ተቀበለ።» መቀደስ የሚለው ቃል መጽደቅ ከሚለው ጋር ይመሳሰላል። መጽደቅ፣ «ትክክል ወይም ጽድቅ» ማለት ነው። መቀደስ ደግሞ፣ «ቅዱስ መደረግ» ማለት ነው። ቅዱስ የተደረገ ሰው ለእግዚአብሔር ተለይቷል። በሌላ እነጋገር ለእግዚአብሔር የተለየሁ ከሆንኩ በዲያብሎስ ክልል ወይም ግዛት ውስጥ አይደለሁም። በኢየሱስ ደም ከዲያብሎስ ተለይቻለሁ።

በግብፅ ሕዝብና በእስራኤል ሕዝብ ደም ከዲያብሎስ መዋጀትን የተመለከተ ልዩነት እንደሚያደርግ እግዚአብሔር ለፈርዖን ነግሮት ነበር። መዋጀትን የተመለከተ ልዩነት በመኖሩ ምንም እንኳ እዚያ ቢሆኑም ግብፅ ላይ የወረደ መቅሠፍት እስራኤልን አይነካም። በእኛ ሕይወት ይህን ልዩነት የሚያመጣ የኢየሱስ ደም ነው።

አመፀኛው ላይ የሚወርድ ፍርድ ጽድቁን እንዲያጠፋ በፍጹም የእግዚአብሔር ፈቃድ አይደለም። ስለሆነም፣ በኢየሱስ ደም ለእግዚአብሔር ከተለየሁ፣ አመፀኛው ላይ የሚወርድ የእግዚአብሔር ፍርድ እኔን አይነካም ማለት ነው። ምክንያቱም ፍርዱ በሚወርድበት ክልል ውስጥ አይደለሁም።

ቀጣዩ ምስክርነታችን ይህ ነው። በኢየሱስ ደም አማካኝነት ተቀድሻለሁ፣ ቅዱስ ሆኛለሁ፣ ለእግዚአብሔር ተለይቻለሁ።

በዋጋ መግዛት

የምስክርነታችን መደምደሚያ የሚገኘው 1ኛ ቆሮንቶስ 6:19-20 ላይ ነው። ይሁን እንጂ፣ ከዚያ በፊት ከዚህ ምዕራፍ ሌሎች ሁለት ጥቅሶች

እንድንመለከት እፈልጋለሁ። የመጀመሪያው ይኸው፣ «ሰውነት ለጌታ ነው እንጂ ለዝሙት አይደለም፤ ጌታም ለሰውነት ነው» (ቁጥር 13)። ከዚያም፣ «ሰውነታችሁ የክርስቶስ የእካሉ ብልቶች እንደ ሆነ አታውቁምን? የሚል እናነባለን (ቁጥር 15)።

ሰውነታችሁ የጌታ ነው፤ ጌታም የሰውነታችሁ ነው። እንግዲህ በርኩሰት ወይም በአመጽ፣ በሆጻምነት፣ በስካር፣ በኒኮቲን ወይም ዘግናኝ የሆኑ ሰይጣናዊ ፊልሞችን እና፣ ሌሎችን በሚያጠፋ ሌሎች ክፉ ነገሮች ሰውነታችሁን ካላዋላችሁት፣ ሰውነታችሁን ለጌታ ለይታችሁ ከሆነ፣ «ሰውነቴ የጌታ ነው፤ ጌታም የሰውነቴ ነው» ማለት ትችላላችሁ። ሆኖም፣ ሰውነታችሁ የጌታ መሆኑን እርግጠኛ መሆን አለባችሁ። እዚህ ላይ ያን አመጽኛ ታናሽ የሰውነታችንን ብልት ማለትም ምላሳችንንም መጨመር ይኖርብናል።

አሁን ወደ መደምደሚያው መጥተናል -

ለመሆኑ ሰውነታችሁ በውስጣችሁ የሚኖረው የመንፈስ ቅዱስ ቤተ መቅደስ እንደ ሆነ አታውቁምን? ይህም መንፈስ ከእግዚአብሔር የተቀበላችሁት ነው። እናንተም የራሳችሁ አይደላችሁም፤ በዋጋ ተገዝታችኋል፤ ስለዚህም በሰውነታችሁ እግዚአብሔርን አክብሩ። 1ቆሮንቶስ 6:19-20

ጌታ ለራሱ ይፈልጋችኋል፤ ክቡር ደሙን የሚያህል ዋጋ ከፍሎባችኋል። ሕይወታችሁን እንደ ፈለጋችሁት ማድረግ ትችላላችሁ፤ እንደዚያ ከሆነ ግን እንዳልተገዛችሁ አስታውሱ። ሁለቱም ሊሆን አይችልም። የእግዚአብሔር ከሆናችሁ የራሳችሁ አይደላችሁም። የራሳችሁ ከሆናችሁ የእግዚአብሔር አይደላችሁም።

ኢየሱስ መስቀል ላይ የሞተ ጊዜ ለሙሉ ድነት የሚሆን ሙሉ ዋጋ ከፍሏል። የዋጀው ሙሉ ሰውነታችሁን እንጂ፣ የተወሰነውን ክፍል ብቻ አይደለም። በደሙ በኩል ቤዛነት አግኝታችሁ ከሆነ፣ እናንተን የእርሱ ለማድረግ ደሙን ከፍሎባችኋልና መንፈሳችሁ፣ ነፍሳችሁ፣ እካላችሁ የእግዚአብሔር ነው።

ይህ ቀጣዩ ምስክርነታችን ነው፤ ሰውነቴ በኢየሱስ ደም የተዋደ፤ የነጻ፤ የተቀደሰ የመንፈስ ቅዱስ ቤተ መቅደስ ነው። ስለዚህ ከኢየሱስ ደም የተነሣ ሰይጣን በእኔ ውስጥ ስፍራ የለውም፤ በእኔ ላይ ምንም ኃይል የለውም።

አሁን ጃም አንድ ብርቱ ምስክርነት በማድረግ እነዚህ ጥቅሶችን በሙሉ በጎብረት ልንጠቀምባቸው እንችላለን። ከግል ልምምዴ እንደ ተመለከትኩት የሰይጣንን ኃይል በማሸነፍ ረገድ ይህ እጅግ ብርቱ መሣሪያ ሆኖኛል። በእምነቴ እነዚህ ምስክርነቶች በእምነት ብታወጁቸው ጠላት ያንን መቋቋም ከቻለ በጣም እገረማለሁ።

በመሠረቱ በቃሉ አማካኝነት ከመንፈስ ቅዱስ ታላላቅ አገልግሎቶች አንዱ ዲያብሎስን ማወክ ነው። በመንፈስ ቅዱስ ከመጠመቃቸው በፊት በሰላም ይኖሩ እንደነበር ብዙዎች ይነገሩኛል። ሰይጣንን ማሳደድ እንድትችሉ መንፈስ ቅዱስ በግልጽ ስለሚያወጣው እንዲህ መሆኑ አይገርምም።

እንግዲህ ደሙን ለሕይወታችን ተግባራዊ የምናደርግበት ምስክርነታችን እዚህ ቀርቧል። ጥቅሶቹ ከየምስክሮቹ በፊት ተቀምጠዋል።

- * ኢፌሶን 1:7 በኢየሱስ ደም አማካኝነት ከዲያብሎስ እጅ ተዋደቻለሁ።
- * ኢፌሶን 1:7 በኢየሱስ ደም አማካኝነት ኃጢአቴ ሁሉ ይቅር ተብሏል።
- * 1 ዩሐንስ 1:7 የእግዚአብሔር ልጅ የኢየሱስ ደም ዘወትር ከኃጢአት ያነጻኛል።
- ሮሜ 5:9 በኢየሱስ ደም ጸድቱአለሁ፤ ምንም ኃጢአት እንዳልሠራ ተቆጥራለሁ።
- * ዕብራውያን 13:12 በኢየሱስ ደም ተቀድሻለሁ፤ ቅዱስ ተደርጊአለሁ፤ ለእግዚአብሔር ተለይቻለሁ።
- * 1 ቆሮንቶስ 6:19-20 ሰውነቴ በኢየሱስ ደም የተዋደ፤ የነጻ፤ የተቀደሰ የመንፈስ ቅዱስ ቤተ መቅደስ ነው። ስለዚህ በኢየሱስ ደም ሰይጣን እኔ ውስጥ ቦታ የለውም፤ በእኔ ላይ ኃይል የለውም።

በእርግጥ እነዚህን የምታምኑ ከሆነ ቀጥሎ የምታደርጉት ስለዚያ ጌታን ማመስገን ነው። የምትጠቀሙበት የምስጋና ዓይነት እዚህ ላይ ቀርቧል።

ክቡር ስለሆነው የኢየሱስ ደም እግዚአብሔር ሆይ ተመስገን፤ መዋደት ስላደረግኩት የክርስቶስ ደም ተመስገን። ስለሚያጸድቅ፤ ስለሚቀድስ ክቡር የበጉ ደም ተመስገን። የጌታ ስም የተባረከ ይሁን። አንተ የመዋደቴን ዋጋ ከፍለሃልና ኢየሱስ ሆይ አመስግንሃለሁ። ክቡር ደምህን መስቀል ላይ አፍስሰሃል። አንተ ከዓለም መፈጠር በፊት የታረደ በግ ነህ። በምስክርነቴ አማካይነት በላህን ያለውን ደም የግል ችግሮቼ ላይ በሂሶጽ አኖራለሁ።

ሦስት ምስክሮች

ለዚህ ዓይነቱ ጸሎት በጣም ጠቃሚ ወደ ሆነ አንድ ተጨማሪ የቅዱሳት መጻህፍት ምንባብ ትኩረታችሁን እመራለሁ። ስለኢየሱስ ሲናገር ቃሉ እንዲህ ይላል፤

በዉሃና በደም የመጣው ይህ ኢየሱስ ክርስቶስ ነው። እርሱ በውሃና በደም እንጂ፤ በውሃ ብቻ አልመጣም። የሚመለከረውም መንፈስ ነው፤ መንፈስ እውነት ነውና። ስለዚህ ሦስት ምስክሮች አሉት። እነርሱም መንፈሱ ውሃውና ደሙ ናቸው፤ ሦስቱም ይስማማሉ።

1ዩሐንስ 5:6-8

ይህ ስለ ሦስት ምስክሮች ይናገራል። ዩሐንስ በነበረበት ዘመን ሕጋዊ ስምምነት የሚጸናው በሁለት ምስክሮች ነበር። ሦስተኛ ምስክር ያንን የበለጠ ያጸናዋል። ሦስቱ ምስክሮች ውሃው፤ ደሙና መንፈስ ቅዱስ ናቸው።

ኢየሱስ በውሃና ደም መጣ። እዚህ ላይ ውሃ የቃሉ ማንጸት ነው። ኢየሱስ ለተከተሉት ሰዎች፤ «ከነገርኧችሁ ቃል የተነሣ እናንተ አሁን ንጹሐን ናችሁ» ብሏቸዋል (ዩሐንስ 15:3)።

ደሙን ካፈለሰ በኋላ ሙሽራውን መቀደስና ማንጸት ተጨማሪ ዓላማው ሆነ። ኢፌሶን 5:25-27 ክርስቶስ ቤተ ክርስቲያንን በቃሉ አማካይነት በውሃ አጥቦ

እንዳንጸት ይናገራል። በዚህ መልክ መሽራዋን ለእርሱ የምትስማማ አደረገ።

የሚመስክረው መንፈስ ቅዱስ ነው። መንፈስ ቅዱስ የሚመስክረው እውነት ስለሆነ ነው። ስለሆነም መንፈሱ፣ የቃሉ ውሃና መስቀል ላይ የፈሰሰው ደም በእንድነት ይስማማሉ።

በሕይወታችን ወደዚህ በሦስቱ ምስክሮች መካከል ወዳለው መለኮታዊ ስምምነት ስንመጣ ሰይጣንን እናሸንፋለን። ያስተማርኋችሁ ምስክርነት እውነት ነው፤ ስለ ደሙ በሚመስክር ቃሉ ይጠቀማል። እውነተኛ ውጤት የሚገኘው መንፈስ ሲመስክር ነው።

በሌላ አነጋገር በክርስትና ሕይወት ውስጥ እንዲሁ ደንቦች ብቻ የሆኑ ነገሮች የሉም ማለት ነው። ድነት ሰው ሠራሽ ዘዴ አይደለም። ፈውስ ሰው ሠራሽ ዘዴ አይደለም። ከክፉ መናፍስት ነጻ መውጣት ሰው ሠራሽ ዘዴ አይደለም። ከእነዚህ አንዱን እንኳ ወደ ደንብና ሥርዐት ዝቅ ማድረግ የሚሞክር ሰው ዋናውን ነገር ይስታል። አላማው ሁሉ ይህ ነው፤ የቃሉን ውሃ ስንጠቀም፣ በምስክርነታን በደሙ ስንጠቀምና መንፈስ ቅዱስ ሲመስክር ያኔ ሰማይ ይከፈታል።

እኔና እናንተ የምንፈልጋቸው የጸሎት ውጤቶችን ማግኘት ከፈለግን መምጣት ያለብን ወደዚህ ስፍራ ነው። እስቲ ጥቅሶቹ የሌሉባቸው ምስክርነቶችንና መደምደሚያው ላይ ያለ የትእዛዝ ጸሎት እንደ ገና እንመልከት መንፈስ ቅዱስ ይመስክርልን።

በኢየሱስ ደም አማካይነት ከዲያብሎስ እጅ ተዋጅቻለሁ። በኢየሱስ ደም አማካኝነት ኃጢአቱ ሁሉ ይቅር ተብሏል። የእግዚአብሔር ልጅ የኢየሱስ ክርስቶስ ደም ዘወትር ከኃጢአት ያንጻፍል። በኢየሱስ ደም ጸድቄአለሁ፤ ምንም ኃጢአት እንዳልሠራ ተቆጥራለሁ። በኢየሱስ ደም ተቀድሻለሁ፤ ቅዱስ ተደርጊአለሁ፤ ለእግዚአብሔር ተለይቻለሁ። ሰውነቴ በኢየሱስ ደም የተዋጀ፣ የነጻ፣ የተቀደሰ የመንፈስ ቅዱስ ቤተ መቅደስ ነው። ስለዚህ በኢየሱስ ደም ሰይጣን እኔ ውስጥ ቦታ የለውም፤ እኔ ላይ ኃይል የለውም። እክደዋለሁ፤ ራሴን ከእርሱ አለያለሁ፤ ከእኔ እንዲርቅ በኢየሱስ ስም አዝዝዋለሁ። አሜን።

ጾም፣ ለእግዚአብሔር ዓላማ የእኛ ምላሽ

ቅዱስ ጾምን አውጁ፤ የተቀደሰውን ጉባኤ ጥሩ ... ወደ እግዚአብሔርም ጩሹ። ኢዮሴል 1:14

ከዚህ መጽሐፍ እግዚአብሔር ለጸሎታችን መልስ መስጠት እንደሚፈልግ ስንማር ነበር። በእግዚአብሔር ፈቃድ መሠረት ስንለምን፣ የተለያዩ መስፈርቶችን ስናሟላ ጸሎታችን መልስ ያገኛል።ጠላት እኛን ለማሰናከል እንደሚሞክርም እንረዳለን። መልሱ እስኪመጣ ድረስ ሳንታክት የመጸለይ ኃላፊነት አለብን።

ለምሳሌ ያህል እንድትፈውሱ ፈቃዱ መሆኑን እግዚአብሔር ተናግሮአል። የፈውስ ተስፋ ከሰጣችሁ፣ መቀመጥና፣ «ሁሉንም ለእግዚአብሔር አተዋለሁ። የእርሱ ፈቃድ ስለሆነ በማንኛውም መንገድ ያደርገዋል» በማለት እጃችሁን አጣጥፋችሁ መቀመጥ የለባችሁም። ይህ ከእግዚአብሔር ሐሳብ ጋር የተጣጣመ አይደለም።

ይልቁንም ተገቢው ምላሽ፣ «እግዚአብሔር ሆይ፣ የተስፋ ቃል ሰጥተኸኛል። አመስግንሃለሁ። ለሰጠኸኝ ተስፋ መፈጸም በፍጹም ልቤ አንተን እፈልጋለሁ። ማለት ሊሆን ይገባዋል።

ሕዝቡን በተመለከተ የጸጋ ተስፋ ቃሉን በመፈጸም ላይ እግዚአብሔር እንድንጸልይ የሚፈልገው እንዲህ ዓይነት ጸሎት ነው። ምን የማድረግ እቅድ እንዳለው ቢነግረን እንኳ እርሱን እንድንፈልገው ይፈልጋል። ይህ የግለሰቦች ጉዳይ ብቻ ሳይሆን ሕዝቦችና ዓለምን በተመለከተም ቢሆን እውነት ነው።

በዚህ ምዕራፍ የምንመለከተው በተለይ አማኞችን የሚመለከት የአግዚአብሔርን ተስፋ ቃል ይሆናል፤ በመጨረሻዎቹ ቀኖች አግዚአብሔር ለሕዝቡ ምን ማድረግ ይፈልጋል? የአኖስ ምላሽ ምን ሊሆን ይገባል? ቅዱሳት መጻሕፍት ለሁለቱም ጥያቄዎች መልስ አላቸው።

ተገቢ ምላሽ

በግልጽ የታወቀ የአግዚአብሔር ዓላማን በተመለከተ ምላሻችን ምን መሆን እንዳለበት እንዲረዳን ስለ እስራኤል በተነገረ ትንቢታዊ ቃል እንጀምር። ሕዝቅኤል ውስጥ ያለው ትንቢት የእስራኤል ብሔራዊ መታደስን፣ እንዲሁም አግዚአብሔር ለቤተ ክርስቲያን ያለውን ዓላማ ይመለከታል። በመሠረቱ በበለስ ዛፍ ለተመሰለችው እስራኤል የተነገሩ አብዛኞቹ ቁሳዊ የመታደስ ነገሮች በወይን የተመሰለችው ቤተ ክርስቲያን መንፈሳዊ መታደስ እርዳታዎችና ምላሴዎች ናቸው።

የሕዝቅኤል 36 ኋለኛው ክፍል የእስራኤልን ሕዝብ ወደ ገዛ አገራቸውና ርስታቸው መመለስን አስመልክቶ ከአግዚአብሔር የተሰጠ ተስፋ ቃል ነው። ምናልባትም መጽሐፍ ቅዱስ ዘመናዊና ሊታመንበት የሚገባ መጽሐፍ ለመሆኑ ትልቁ ማስረጃ አግዚአብሔር እስራኤልን ወደ አገራቸው መመለሱ ሊሆን ይችላል። የእስራኤል መመለስ፣ መታደስ የሚባል ነገር ባይኖር ኖሮ መጽሐፍ ቅዱስ በሙሉ ስለዚህ እውነት የሚናገር በመሆኑ ምንም ጥቅም እንደሌለው ነገር አውጥተን መጽሐፍ ቅዱሳችንን መጣል ይኖርብን ነበር።

ከቁጥር 24 ጀምረን እስከ 30 ድረስ ብናንብብ ስለ ቅዱስ ስሙ ሲል (ቁጥር 22) ለእስራኤል ቤት አንዳንድ ነገሮችን እንደሚያደርግ በእነዚህ ቁጥሮች ውስጥ ከአሥራ ሁለት ጊዜ በላይ አግዚአብሔር መናገሩን እንመለከታለን።

እስቲ የዚህን ምንባብ የመጀመሪያዎቹን ሁለት ቁጥሮች ብቻ ተመልከቱ።

ከሕዝብ መካከል አስወጣችኋለሁ፤ ከየአገሩ ሁሉ

አሰበስባችኋለሁ፤ ወደ ገዛ ምድራችሁም መልሼ

አመጣችኋለሁ። ንጹህ ዉሃ እረጫችኋለሁ፤ እናንተም ንጹህ ትሆናላችሁ፤ ከርኩስታችሁ ሁሉና ከጣዖቶችሁ ሁሉ አነጻ ችኋለሁ። ሕዝቅኤል 36: 24-25

እዚህ ላይ አግዚአብሔር አንዳንድ ነገሮችን እንደሚያደርግ ይናገራል። አራት ጊዜ ያህል «እንዲህ እደርጋለሁ» ይላል፤ ያም ሆኖ ግን በዚህ ታላቅ ትንቢት መዝጊያ ላይ፣ «ለእስራኤል ቤት ልመና አሺ እላለሁ፤ ይህንም እደርግላችዋለሁ» ማለቱንም ተመልከቱ (ቁጥር 37)።

ልመና ለሚለው ቃል ዕብራይስጡ፣ « በታላቅ ትጋት አግዚአብሔርን መፈለግ » የሚል ትርጉም አለው። ምን እንደሚያደርግ ቀድሞውኑ አግዚአብሔር የተናገረ ቢሆንም፣ ያንን በተመለከተ ሕዝቡ በትጋት እርሱን እንዲፈልጉ አግዚአብሔር ይፈልጋል። ከዚህ ጥቅስ ከሚጸልዩ ሕዝቡ ጋር አግዚአብሔር ስላለው ግንኙነትና አሠራር መርሕ የሚሆን ሐሳብ አያለሁ፤ አስቀድሞ የተወሰነው የአግዚአብሔር ዓላማ በአግዚአብሔር አስቀድሞ ማወቅ መሠረት የለውን ነጻ ምላሽ ያነቃቃል።

«እናንተን በተመለከተ በዚህ መልኩ ጣልቃ መግባቴን ስታዩ፤ የተስፋ ቃላቶቼ እየተፈጸሙ መሆናቸውን ስታዩ፤ ከእናንተ ምላሽ እጠብቃለሁ። ቃል በገባሁት መሠረት ሲፈጸም ያያችሁትን ሙሉ በሙሉ እንድፈጽመው በራሳችሁ ነጻ ፈቃድ በትሕትና ወደ እኔ እንድትመለሱና በትጋት በመጸለይ እንድትፈልጉኝ እጠብቃለሁ» እያለ ነው።

በሌላ አነጋገር ሕዝቡን በተመለከተ ትንቢቶችንና የቃላት መገለጦች ለመፈጸም አግዚአብሔር ሉዓላዊ በሆነ ጸጋ መንቀሳቀስ ሲጀምርና እነዚህ ተስፋዎች እየተፈጸሙ መሆናቸውን የአግዚአብሔር ሕዝብ ሲያይ፣ «በጣም አይገርምም! እስቲ አግዚአብሔር እያደረገ ያለውን ተመልከቱ! በማለት» በሥራ ፈትነት መቀመጥ የለብንም። ያ ተገቢ ምላሽ አይደለም።

ምላሻችን፡ «እኛን በተመለከተ እግዚአብሔር እየተንቀሳቀሰ ነው። የተናገረውን መልካም ቃል ይፈጽመው ዘንድ በሙሉ ልባችን እርሱን እንፈልገው» ማለት መሆን አለበት። ምዕራፍ 6 ላይ እንደ ተመለከትነው ውጊያው የሚያበቃበትና ሽብሻባ የሚኖርበት ጊዜ ይመጣል። ያ ጊዜ ምርኮ የመሰብሰቢያ ጊዜ ነው እስከዚያ ድረስ ግን የእግዚአብሔርን ፈቃድ ማወቃችን ልዩ ወደ ሆነ መንፈሳዊ ትጋት ሊያነሳሳን ይገባል።

እግዚአብሔር ለቤተክርስቲያኑ ያለው ዓላማ

እስቲ እንዲህ የሚሉ ጠቃሚ ጥያቄዎች እንጠይቅ - ለእኛም ሆነ ለኢየሱስ ክርስቶስ እካል የእግዚአብሔር ዓላማ ምንድነው? እግዚአብሔር እንደሚያደርግ የተናገረው ምንድነው? በዚህ ጊዜ ምን እያደረገ ነው? ሁለት የመጽሐፍ ቅዱስ ቃላት መልስ ይሰጡናል። የመጀመሪያው በመጨረሻዎቹ ቀኖች እግዚአብሔር ለሕዝቡ ያደረገውን በተመለከተ ሉዓላዊ መገለጽ የሚሰጠን የሐዋርያት ሥራ 2:17 ነው። ቃሉ እንዲህ ይላል፤ «እግዚአብሔር እንዲህ ይላል በመጨረሻው ቀን መንፈሴን በሥጋ ለባሽ ሁሉ ላይ አፈሳለሁ፤ ወንዶችና ሴቶች ልጆቻሁ ትንቢት ይናገራሉ፤ ጎልማሶቻችሁ ራእይ ያያሉ፤ ሽማግሌዎቻችሁ ያልማሉ።»

«አብያተ ክርስቲያናት አንድ ከሆኑ» ወይም «የነገረ መለኮት ምሁራን ከተሰማሙ» ወይም፤ «ጳጳሶቹ ከተሰማሙ» ባለማለቱ እግዚአብሔር ይመስገን፤ እንደዚያ ቢል ኖሮ በፍጹም እውን አይሆን ነበር። ይልቁንም እግዚአብሔር፤ «ምንም ይሁን ምን እኔ አደርገዋለሁ። ይህ ሉዓላዊ ጸጋዬ ነው። ይህ ሕዝቤን በተመለከተ ጣልቃ ለመግባት ቀድሞውኑ የተወሰነ ነው። ሥጋን በለበሰ ሁሉ ላይ መንፈሴን አፈሳለሁ። ወንዶችና ሴቶች ልጆቻችሁ ትንቢት ይናገራሉ። ጎልማሶቻችሁ ራእይ ያያሉ። ሽማግሌዎቻችሁ ሕልም ያልማሉ። ነው ያለው።

በበዓል ሃምሳ ቀን ዲፕሮስ ይህን ክፍል በመጥቀስ የተናገረ ጊዜ በመጨረሻው ቀኖች የእግዚአብሔር ሕዝብ እንደሚሰበሰቡ ከሚያመለክተው ኢዮሌል ውስጥ ካለው ትንቢት ጋር አያይዞታል። ረጋ ብለን ኢዮሌል 2:25 ብንመለከት በዚህ የመንፈስ ቅዱስ መፍሰስ አማካይነት እግዚአብሔር

ለሰሚያደርገው ነገር የሚገልጽ ቁልፍ የሆነውን ቃል እንደምናገኝ እምናለሁ፤ «በመካከላችሁ የሰደድሁት ታላቁ ሰራዊት ትልልቁ አንበጣና ትንንሹ አንበጣ፤ ሌሎች አንበጦችና የአንበጣው መንጋ የበላውን፤ እነዚህ ሁሉ የበላቸውን ዓመታት ዋጋ እመልስላችኋለሁ።

እመልስላችኋለሁ የሚለው ቁልፍ ቃል ብሔራዊ የእስራኤልን መታደስንና መንፈሳዊ የቤተክስቲያን መታስ ያመለክታል። በቅዱሳት መጻሕፍት በተገለጸው መሠረት በዚህ ዘመን የእግዚአብሔር ዓላማ በመንፈስ ቅዱስ መፍሰስ ሕዝቡን መመለስ ነው። የሐዋርያት ሥራ 2:17፤ «መንፈሴን አፈሳለሁ» ሲል፤ ኢዮሌል 2:25፤ «እመልስላችኋለሁ» ይላል።

በዓለም ሁሉ ይህ ሲፈጸም ለአሥርት ዓመታት ተመልክተናል። እንዲህ ያሉ ውጤቶችን ማየት የቻልነው ታላላቅ ሰባዚዎች ወይም ድንቅ የመጽሐፍ ቅዱስ አስተማሪዎች ስላሉን አይደለም። ማንኛውም ሰብዓዊ ፍጡር ከብሩን መውሰድ አይችልም። እግዚአብሔር ሥጋ በለበሰ ሁሉ ላይ መንፈስን የሚያፈሰው ለቃሉ ታማኝ ከመሆኑ የተነሣ ነው። በመጨረሻ ቀኖች የመንፈስ ቅዱስን መፍሰስ ያለ አንዳች ልዩነት ሰዎች ሁሉ የሚለማመዱት ይሆናል።

እግዚአብሔር ለእስራኤል፤ «ከአሕዛብ መካከል አወጣችኋለሁ፤ በገዛ ምድራችሁ አኖራኋለሁ፤ ንጹሕ ውሃ እረጫችኋለሁ፤ ከጋጢአታሁ፤ ከጣዖቶቻችሁና ከርኩስታችሁ አነጻችኋለሁ» ብሏል። ቤተክስቲያንን በተመለከተም እግዚአብሔር፤ «በአብያተ ክርስቲያናት ላይ መንፈሴን አፈሰሳለሁ። እጅግ ታላቅ ልዕለ ተፈጥሮአዊ መጎብኘት ይኖራል» እያለ ነው።

ይህ ሲፈጸም እያየን ነው። ስለሆነም ቀጣዩ ጥያቄ፤ ለዚህ ታላቅ የእግዚአብሔር መንቀሳቀስ የእኛስ ምላሽ ምን መሆን አለበት? የሚል ይሆናል።

በፍጹም ልባችን መመለስ

እንደ ገና ትንቢተ ኢዮሌልን እንመልከት። የዚህ አጭር ትንቢታዊ መጽሐፍ ዝርዝር በጣም ቀላል ነው። ጥፋት፤ መታደስ፤ ፍርድ። ከጥፋት እንዲድኑና ወደ መመለስ እንዲገቡ ከተፈለገ እግዚአብሔር ከሕዝቡ የሚጠብቀው

ይህን ነው። እግዚአብሔር እንዲህ ይላል፡ «ቅዱስ ጳውሎስ ለውጃ፤ የተቀደሰውንም ጉባኤ ጥሩ፤ ሽማግሌዎችን ሰብስቡ፤ በምድሪቱ የሚኖሩትን ሁሉ፤ ወደ አምላካችሁ ወደ እግዚአብሔር ቤት ጥሩ፤ ወደ እግዚአብሔርም ጩኹ። (ኢዮሴል 1፡14)።

ወደ እግዚአብሔርም ጩኹ የሚለው ሌላ አማራጭ ያጣ የምልጃ ጸሎትን ያመለክታል። የእግዚአብሔርን ሕዝብ በእግዚአብሔር ቤት ሰብስባችሁ ወደ እግዚአብሔር ጩኹ። በተጨማሪም ጸማችሁን ከጸሎት ጋር አድርጉ። በግል ሳይሆን በገብረት፤ በአንድነት አድርጉት።

እንደ ገና ኢዮሴል 2፡12፤ «አሁንም ቢሆን፤ በጸም፤ በልቅሶና በሐዘን፤ በፍጹም ልባችሁ ወደ እኔ ትመለሱ» ይላል። ከዚያም ከቁጥር 15 ጀምሮ እንዲህ የሚል እናነባለን።

በጸዮን መለከትን ንፋ፤ ቅዱስ ጳውሎስ ለውጃ፤ የተቀደሰውን ጉባኤ ጥሩ። ሕዝቡን ሰብስቡ፤ ጉባኤውን ቀድሱ፤ ሽማግሌዎችን በአንድነት አቅርቡ፤ ሕፃናትን ሰብስቡ፤ ጡት የሚያጠቡትንም አታስቀሩ። በእግዚአብሔር ፊት የሚያገለግሉ ካህናት፤ በመሠዊያውና በቤተ መቅደሱ አደባባይ መካከል ሆነው ያልቅሱ። ቁጥር 15፡17

መለከትን ንፋ የሚለው ለሕዝቡ ሁሉ የሚነገር አዋጅ ያመለክታል። ሁሉም የማስጠንቀቂያ ምልክት ነው፤ የእግዚአብሔር ሕዝብ እንዲሰበሰቡ ይጠራል። ሁሉም ከተሰበሰቡ በኋላ፤ የተለየ አጽንዖት የተሰጠው ለመሪዎች መሆኑን ልብ እንበል፤ መሪዎች፤ አገልጋዮችና ካህናት።

በቤተ ክርስቲያን የሚመራ ሰው እንደሚገባ መምራት አለበት። አንድ ጊዜ አንድ መንፈሳዊ መሪ፤ «እውነቱን ለመናገር ልመራቸው ከሚገቡኝ ሰዎች ጋር እኩል ለመራመድ መሮጥ አለብኝ» በማለት ነግሮኝ ነበር። መሪዎች ከሆናችሁ፤ መሪዎች ሁኑ በማለት ለመናገር አፈልጋለሁ። መምራት ማለት

«ፊት ለፊት መሄድ ማለት» ነው። ያ ካልሆነ ግን ተመሪዎቹ ከመደበኛው መሪ ቀድመው ይሔዳሉ። ይህ ጥሪ ከእግዚአብሔር ቃል ሲመጣ ርምጃ ለመውሰድና እውነተኛ አመራርን ለማሳየት ካህናት፤ አገልጋዮችና መሪዎች ግዴታ አለባቸው።

ኢዮሴል 2፡28፤ «ከዚህም በኋላ፤ መንፈሴን በሥጋ ለባሽ ሁሉ ላይ አፈሳለሁ» በማለት መታደስን በተመለከተ ስለ ተሰጠው ተስፋ ይናገራል። ኢዮሴል ከዚያም በኋላ ያለውን ጴጥሮስ ደግሞ በመጨረሻ ቀናች ብሏል። በእንዲህ ዓይነት ሁኔታ እንዲረዳው ያደረገ መንፈስ ቅዱስ በመሆኑ ያ ተገቢ ነበር። ሆኖም፤ ጴጥሮስ በመጨረሻ ቀናች ያለው የኢዮሴልን ከዚያም በኋላ እንደማይሸፈው ልነግራችሁ አፈልጋለሁ።

ከዚያም በኋላ የሚለው በድጋሚ እንድናይ ጥሪ የሚያቀርብ ስለዚህ የሚለውን ቃል የመሳሰሉት ዓይነት ነው። ከዚያም በኋላ የሚል ቃል ሲገጥመን፤ «ከምን በኋላ? በማለት መጠየቅ ይኖርብናል፤ እዚህ ላይ መልሱ እግዚአብሔር የነገረንን ካደረገን በኋላ የሚል ነው። እግዚአብሔር አድርጎ ያለን ምን ነበር? ጳውሎስ ለውጃ ነበር ያለን። የተቀደሰውን ጉባኤ ጥሩ። በፍጹም ልባችን በልቅሶና በዋይታ ወደ እርሱ እንድንመለስ ጥሪ ያቀርባል። በፍጹም ልባችን በልቅሶና በዋይታ ወደ እርሱ እንድንመለስ ነበር ያደረገን። ከዚያ በኋላ እግዚአብሔር በሥጋ ለባሽ ሁሉ ላይ መንፈሱን እንደሚያፈስ እግዚአብሔር ይናገራል።

እስከ አሁን ያየነው የመንፈስ ቅዱስ መፍሰስ እርሱ አደርጋለሁ ካለው ጋር ሲነጻጸር የጥቂት ጠብታዎች ያህል ነው። ሲንቀሳቀስ አይተነዋል። ይህ ጊዜው እንደ ሆነ እናውቃለን። ከእንግዲህ ምላሽ መስጠት የእኛ እጣ ፋንታ ነው። ፍጹም በሆነ ሁኔታ ይፈጸም ዘንድ አደርጋለሁ ካለው ጋር መንቀሳቀስና መተባበር የእኛ ፈንታ ነው።

የምንቀሳቀሰው ወይም ርምጃ የምንወስደው እንዴት ነው? እግዚአብሔር ሕዝቡን በአዲስ አጽንዖት ለጸምና ለጸሎት እየጠራ እንደ ሆነ ላመለከታችሁ አፈልጋለሁ። በዚህ መጽሐፍ ውስጥ ጳውሎስን በተመለከተ በአንዳንድ ቦታዎች እንሥተናል።

ለመንፈሳዊ ክንዋኔ ሆን ብለን ምግብን መተው ማለት እንደ ሆነ እናውቃለን።
ጾም እግዚአብሔር ለሚያምኑ ሕዝቡ ያዘጋጀው አጠቃላይ መንገድ አንዱ ነው።
የመንፈሳዊ ራስን መግዛት አካል ነው። ጾም ለእያንዳንዱ ክርስቲያን ነፃ የሚል
ሰው የተገለጠ የእግዚአብሔር ፈቃድ ብቻ ሳይሆን፤ በተለይ በዚህ
የእግዚአብሔር መንፈስ መፍሰስ ዘመን ላለን ለእኛ የእርሱ ፈቃድ ነው።

አሁን ደግሞ ጾም ከመመለስ ወይም ከመታደስ ጋር ያለውን
ተያያዥነት እንመልከት

ሁለት የጾም ዓይነቶች

ጾም ከመመለስ ወይም ከመታደስ ጋር የተለየ ትስስር አለው። ታላቁ
የጾም ምዕራፍ ኢሳያስ 58 ሁለት የጾም ዓይነቶች ያቀርባል - አንደኛው
በእግዚአብሔር ዘንድ ተቀባይነት የሌለው ሲሆን፤ ሌላው ደግሞ በእርሱ ዘንድ
ተቀባይነት ያለውና የእርሱን ክንድ የሚያንቀሳቅስ ነው።

ከቁጥር 3-5 ያለው በእግዚአብሔር ዘንድ ተቀባይነት ስለሌለው ጾም
ይናገራል። ለዚህ ምክንያቱ እየጸሙ ያሉ ዝንባሌያቸውና እርስ በርሱ ያላቸው
ቅርርብና ግንኙነት ትክክል ባለመሆኑ ነው። ቅሬታ ያለባቸው ነበሩ፤ ያላቸውን
የማያካፍሉ ነበሩ፤ የሌላውን የሚመኙ፤ እርስ በርስ ወገኞች ነበሩ፤ ስሕተትን
የሚከታተሉና በነቃፊነት የተሞሉ ነበሩ። በዚያ ዓይነት ዝንባሌና መንፈስ
የምንጾም ከሆነ እርሱ ጸሎታችንን እንዲሰማና መልስ እንዲሰጠን መጠበቅ
እንደሌለብን እግዚአብሔር ይናገራል።

ከቁጥር 6-12 ያለው እርሱ ስለሚፈልገው የጾም ዓይነት ይዘረዝራል።
እያንዳንዱን ቁጥር በጥቂቱም ቢሆን ስናነብ፤ በእግዚአብሔር ዘንድ ተቀባይነት
ካለው ጾም ጋር ተያያዥ የሆኑ ተስፋዎችን ብዛት እስተውሉ።

መጽሐፍ ቅዱስ ውስጥ የቁጥር 6 ያህል እጥር ምጥን ባለ ሁኔታ
አስደናቂ ተስፋ ቃላቶችን የያዘ ክፍል አላውቅም። «እንግዲህ እኔ የመረጥሁት
ጾም፤ የጭቆናን ሰንሰለት እንድትበጥሱ፤ የቀንበርን ገመድ እንድትፈቱ፤
የተጨቁኑትን ነጻ እንድታወጡ፤ ቀንበርን ሁሉ እንድትሰብሩ አይደለምን?»

የምንጾምበት ዓላማ ትክክል መሆን እንዳለበት ልብ አድርጉ
«የጭቆናን ሰንሰለት» መጠጠን በተመለከተ በዚህ የነጻ ማውጣት አገልግሎት

ውስጥ የእግዚአብሔር ሕዝብ፤ በዋነኛነትም የእግዚአብሔር አገልጋዮች የጾምና
የጸሎትን ዋጋ እስኪከፍሉ ድረስ በፍጹም ነጻ የማይወጡ ሰዎች እንዳሉ
እነግራችኋለሁ።

ከዚያም ቁጥር 7፤ «ምግብህን ለተራቡ እንድታካፍለው፤ ተንከራታቹን
ድሃ ወደ ቤትህ እንድታስገባው፤ የተራቀተውን ስታይ እንድታሰብሰው፤ የሥጋ
ዘመድህንም ፊት እንዳትነግው አይደለምን?» ይላል።

ጾም ችግር ውስጥ ላሉት እውነተኛና ተግባራዊ ፍቅር ከማሳየት ጋር
መጣመር ይኖርበታል። አንዳንድ ወንጌላውያን አማኞች ወንጌል ባልንጀራን
እንደራስ መውደድን እንደሚጨምር ዘንግተዋል። ይህ እግዚአብሔር የሚፈልገው
ተግባራዊ የፍቅር ዓይነት ነው። ዓላማችን ትክክል ከሆነ፤ ዝንባሌያችንና ክሌሎች
ጋር ያለን ግንኙነት ትክክል ከሆነ እርሱ ስለ መረጠው ጾምና ያ ጾም ደግሞ ምን
ሊያደርግልን እንደሚችል እግዚአብሔር ይነግረናል።

ቁጥር 8፤ «ይህ ከሆነ ብርሃንህ እንደ ንጋት ጮራ ይፈነጥቃል፤ ፈውስህም
ፈጥኖ ይደርሳል፤ ጽድቅህ ቀድሞህ ይሄዳል፤ የእግዚአብሔርም ክብር ደጀን
ይሆንልሃል» ይላል።

እነዚህ የተስፋ ቃላቶች፤ «ስሜን ለምትፈሩ ለእናንተ ግን የጽድቅ ፀሐይ፤
በክንፎቿ ፈውስ ይዛ ትወጣለች» ከሚለው ሚልክያስ 4፡2 ላይ ካለው ተስፋ ቃል
ጋር በጣም ይመሳሰላል። ይህም ቢሆን ከተመሳሳይ ወቅት ማለትም ከመጨረሻ
ቀኖች ጋር የተያያዘ ነው። እግዚአብሔርን ለምንፈራ ለእኛ በክንፎቿ ፈውስ የያዘች
የጽድቅ ፀሐይ ትወጣልናለች።

ኢሳይያስ 58፡8 ላይ ያለው አንኳር ተስፋ፤ ብርሃን፤ ጽድቅና ፈውስ
ናቸው። ለነፍስ ጽድቅ፤ ለአካል ፈውስ ይሆን ዘንድ የጽድቅ ፀሐይ የሆነው ኢየሱስ
መጥቷል። መጾም ስንጀምርና በትክክለኛ መንገድ፤ በትክለኛ ዓላማ እርሱን
ስንፈልገው ብርሃን፤ ጽድቅና ፈውስ እንደሚሆን እግዚአብሔር ቃል ገብቷል።

በመቀጠል ቁጥር 9፤ «የዚያን ጊዜ ትግራለህ፤ እግዚአብሔርም
ይመልስልሃል፤ ለርዳታ ትጮኻለህ እርሱም፤ «አለሁልህ» ይልሃል» ይላል።
ለጸሎታችሁ መልስ ለመስጠት እግዚአብሔር አጠገባችሁ ይሆናል።

ከዚያም ቁጥር 9 ሁለተኛው አጋማሽ ላይ መጥፎ ዝንባሌን እንደሚያጠፋ እንዚላብሔር ያስጠነቅቃል። እንዲህ ይላል፤ «የጭቆና ተንበር፤ የክፋትን ንግግርና ጣት መቀሰርን ከአንተ ብታርቅ።» እነዚህን በሦስት ሐረጎች ማጠቃለል እንችላለን። ተንበሩ ወገኝነት ነው። ጣትን መቀሰር ነቃፊነት ነው። ክፋ ንግግር ትንነት ማጣት ነው። እንግዲህ፤ ወገኝነትን፤ ሌሎችን መንቀፍና ትንነት ማጣትን ካስወገድን እርሱ ሊሰማን ዝግጁ መሆኑን እንዚላብሔር ይናገራል።

ቁጥር 10፤ «ለተራበው ብትራራለት፤ የተገፉት እንዲጠግቡ ብታደርግ፤ ብርሃንህ በጨለማ ያበራል፤ ሌሊትህም እንደ ቀትር ፀሐይ ይሆናል» ይላል። የተገባረዘ ፍቅር አስፈላጊነትን ማየት ስንችል ብርሃን የጨለማን ቦታ ይይዛል።

ቁጥር 11፤ «እንዚላብሔር ሁልጊዜ ይመራሃል፤ ፀሐይ ባቃጠለው ምድር ፍላጎትህን ያሟላል፤ አጥንትህን ያበረታል፤ በውሃ እንደረካ የአትክልት ቦታ፤ እንደማያቋርጥም ምንጭ ትሆናለህ» ይላል።

እነዚህን ቃላት በማንብበት ጊዜ ቃል የተገባውን ተስፋ ማግኘት የምችለው እንዴት እንደ ሆነ ማወቅ አፈልጋለሁ። ውስጤ፤ «እንዚላብሔር ሆይ፤ ወደዚያ የሚያደርሰኝን መንገድ አሳየኝ» ይላል። ወደዚያ የሚያደርሰው መንገድ ቁጥር 6 ላይ ተገልጾልኝ። «እኔ የመረጥሁት ጾም ይህ አይደለምን?» በዚህ መሀል ስንጸም፤ ምሪትን፤ ቀና አቅጣጫን፤ በማንኛውም ሁኔታ ውስጥ የእንዚላብሔርን ሐልዎትና ምሪት መጠበቅ እንችላለን። ዙሪያችሁ የቴንም ያህል የደረቀ ቢመስል፤ በነፍሳችሁ ውስጥ የማያቋርጥ ምንጭ ይኖራችኋል።

በእንደ ወቅት ድርቅ ባጠቃው አካባቢ የኖርኩበት ጊዜ ነበር። በእንዲህ ዓይነቱ አካባቢ የአትክልት ቦታውን ውሃ የሚያጠጠውና ውሃ የማያጠጠው ሰዎችን ማየት ቀላል ነው። የሚያስከትለው ለውጥ በጣም ከፍ ያለ ነው። በተመሳሳይ መንገድ የእንዚላብሔርን መስፈርት የሚያሟሉ፤ በዙሪያቸው ያለው ነገር ሁሉ፤ የደረቀ፤ የጠወለገና፤ የተቃጠለ ቢሆንም ውሃ እንደሚጠጣ የአትክልት ቦታ ይሆናሉ።

ከዚያም የእነዚህ የእንዚላብሔር ተስፋ ቃላት መደምደሚያ ወደ ሆነ ተስፋ እንመጣለን። ቁጥር 12 የመመለስና የመታደስ ተስፋ ቃል ይዞአል። «ወገኖችህ የቀድሞ ፍርስራሾችን መልሰው ይሠራሉ።» በቤተ ክርስቲያን ውስጥ ተመልሰው መሠራት ያለባቸው ብዙ ቦታዎች መኖራቸውን ታውቃላችሁ? «አንተም፤ የተናዱ ቅጥሮችን አዳሽ፤ ባለ አውራ መንገድ ከተሞችን ጠጋኝ ትባላለህ።»

በቤተክርስቲያን ታሪክ ውስጥ እንዚላብሔርንና ሰዎችን ስላንቀሳቀሱ ግለ ሰቦች መጠነኛ ጥናት አድርጎአለሁ። አገልግሎታቸው ከነበሩበት ዘመን አልፎ የሚሄድ በመሆኑ የብዙ ትውልዶችን መሠረት አድሰዋል። ጆን ኖክስን፤ ጆን ካልቪንን፤ ማርን ሉተርን፤ ጆን ዊስሊን፤ ቻርለስ ፊኒን የመሳሉ ታላላቅ ወንጌላውያንን ታሪክ ብትመለከቱ እያንዳንዳቸው ጾምን ይሰማመዱ እንደ ነበር ትረዳላችሁ። እንግዲህ የብዙ ትውልዶችን የተናዱ ቅጥሮች ማደስ የምትፈልጉ ከሆነ ይህ ከእርሱ ጋር የሚሄድ ነው።

ከዚያ፤ «አንተም የተናዱ ቅጥሮችን አዳሽ፤ ባለ አውራ መንገድ ከተሞችን ጠጋኝ ትባላለህ» ወደሚለው ቁጥር 12 ላይ ወዳለው የመጨረሻ ተስፋ እንመጣለን። በእንዚላብሔር ሕዝብ ርስት መታደስ የሚገባቸው በጣም ብዙ የተናዱ ቅጥሮች አሉ። በሕዝቅኤል ምዕራፍ 22 እንዚላብሔር፤ «ምድሪቱን እንዳጠፋት ቅጥርን የሚጠግን፤ በፈረሰውም በኩል በፊቴ የሚቆምላት ሰው ከመካከላቸው ፈለግሁ፤ ነገር ግን እንድም አላገኘሁም» (ቁጥር 30) በማለት መናገሩን እናስታውሳለን። የምልጃ ጾም ጸሎት ቅጥር ይሠራል፤ በመካከል ይቆማል። የፈረሰውን አዳሽ ያደርገናል።

በብሉይ ኪዳን ታሪክ ውስጥ የተጻፉ ታላቅ የመመለስና የመታደስ አርዓያ አሉ። ይኸውም የእንዚላብሔር ሕዝብ ከባቢሉን ምርኮ ወደ ገዛ አገራቸው መመለሳቸውና በእየሩሳሌም ያለውን የእንዚላብሔር ቤተመቅደስ ማደላቸው ነው። ይህን ከዳንኤል ሕይወት ጋር በተያያዘ ተመልክተናል። ከዚህ ታላቅ ሂደት ጋር የተያያዙ የሁለት ወንዶችና አንዲት ሴትን ሕይወት እንመልከት።

በቅደም-ተከተሉ መሠረት እነዚህ ሰዎች ዕዝራ፣ ነህምያና አስቴር ናቸው። እያንዳንዳቸው ጸምን ተለማምደዋል።

ዕዝራ

ዕዝራ ከባቢሎን የሚመለሱ ምርኮኞችን ወደ ኢየሩሳሌም ከተማ እየመራ ነበር። በጉዞአቸው በወንበዴዎችና ጠላት በሆኑ ሕዝቦች በተሞላ አካባቢ ለጥቂት ወራት ማለፍ ነበረባቸው። ሚስቶቻቸውና ልጆቻቸው ከእነርሱ ጋር ነበሩ፤ ለእውነተኛ አይሁድ እጅግ አስፈላጊ የሆኑት ተዘርፈው ወደ ባቢሎን የተወሰዱ የቤተ መቅደሱን ንዋየ ቅዱሳትንም ይዘው ነበር።

ከምስክርነታችን ከሚጠበቁ ነገሮች አንዱ በመስክርነው መሠረት መኖራችን ነው። የመመስከር አንዱ መልካም ነገርም ይኸው ነው። «እግዚአብሔር እኛ አገልጋዮቹንም ይጠብቀናል። ምንም ችግር አደጋ ወይም አዳጋች ነገር ቢገጥመን እርሱ ረዳታችን ነው» የሚል ደፋር ምስክርነት ለፋርስ ንጉሥ ሰጥቶ ነበር። አሁን ያንን አደገኛ ጉዞ ሊጀምሩ ነው፤ ስለዚህም፣ ወደ ንጉሡ ተመልሼ መፍራታችንና ወታደሮችና ፈረሰኞች ከእኛ ጋር እንዲሄዱ መጠየቅ አልፈልግም። ያን ማድረግ ምስክርነቴን ያበላሽብኛል። ታዲያ ምን ማድረግ አለብን? በማለት አለበ።

ዕዝራ በሁለት ምርጫዎች መካከል ሆኗል፤ ሥጋዊና መንፈሳዊ። ሥጋዊው ምርጫ በወታደሮችና በፈረሰኞች መደገፍ ነው፤ ያንን የሚያገኝበት መንገድ ደግሞ ተዘግቷል። ስለዚህ አንድ ምርጫ ብቻ ነበረው፤ ይኸውም መንፈሳዊው ነው። ታዲያ፣ መንፈሳዊው የሚገለጠው በምን መልክ ነው፤ በጸሎትና በጸም።

ራሳችንን በአምላካችን ፊት ዝቅ እንድናደርግ፣ ጉዞውም ለእኛና ለልጆቻችን፣ ለንብረታችንም ሁሉ የተቃና እንዲሆንልን፣ እዚያው በእሱዋ ወንዝ አጠገብ ጸም አወጅሁ። «መልካሚቱ የአምላካችን እጅ በሚፈልጉት ሁሉ ላይ ናት፤ እርሱን በሚተው ሁሉ ላይ ግን ቁጣው ትወርድባቸዋለች» ብለን ለንጉሡ

ነግረነው ስለነበር፤ በመንገድ ላይ ከጠላት የሚጠብቁን ወታደሮችንና ፈረሰኞችን እንዲሰጠን ንጉሡን ለመጠየቅ አፍሬ ነበር። ስለዚህ ጸምን፤ ወደ አምላካችንም ስለዚህ ነገር ልመና አቀረብን፤ እርሱም ጸሎታችንን ሰማ። ዕዝራ 8:21-23

እግዚአብሔር ጸሎታቸውን ሰማ። የጸሎትና የጸም ኃይል ማንኛውም ወንበዴ፣ ማንኛውንም ዘራፊ፣ ማንኛውም ጠላት ጎሳ፣ መንገድ ላይ ሊያገኛቸው የሚችል ማንኛውም ዓይነት ወረርሽኝና በሽታ አለረ። ከመካከላቸው አንድ ሰው እንኳ ሳይሞት፤ ይዘውት ከነበረ ውብ ንዋየ ቅዱሳት አንድ እንኳ ሳይጠፋ በሰላምና በደኅና ወደ ፈለጉት ስፍራ ደረሱ። ይህ ከታላላቅ የመጽሐፍ ቅዱስ ትምህርቶች አንዱ ነው። በመንፈሳዊው ክልል ድል ካገኛችሁ፣ በእርግጥም ድል አግንታችኋል። መጽሐፍ ቅዱስ ለዘመናችን ጠቃሚ የሆነው በዚህ ምክንያት ነው። እያንዳንዱ ሰው ለፖለቲካዊ፣ ለማኅበራዊና ሊኮኖሚያዊ ጥያቄዎች መልስ ይልጋል። በጸሎትና ጸም አማካይነት አንድ ሰው በመንፈሳዊው ክልል ድል ካገኘ በሰው በኩል ያለው ችግር ሁሉ ይበተካከላል። ለምሳሌ ያህል ዋሽንግተን ዲሲ ላይ ድል ካገኛችሁ ሊኮኖሚያዊ፣ ፖለቲካዊና ማኅበራዊ ችግሮች መልስ ሲይዙ ማየት ትችላላችሁ። ነህምያ

በዚህ የመመለስና የመታደስ ሂደት ሁለተኛው ሰው ነህምያ ነው። ነህምያ ሲናገር፣ «በሕይወት ተርፈው ከምርኮ ወደ አገራቸው የተመለሱት ሰዎች በታላቅ ውርደት ላይ ይገኛሉ፤ የኢየሩሳሌም ቅጥር ፈራርሶአል፤ በሮችዋም በእሳት ተቃጥለዋል አሉኝ» በማለት ይናገራል (ነህምያ 1:3)።

የነህምያ ምላሽ፣ ቀጥሎ ያለው ቁጥር ላይ ይገኛል፤ «ይህን ነገር በሰማሁ ጊዜ እያሌ ቀናት አዘንሁ፣ ጸምሁ፣ ጸለይሁም» (ቁጥር 4)።

ነህምያ ምስጢሩን ያውቃል። መንገዱ ተዘግቷል፤ ሁኔታው ተስፋ ቢስ ነው። ጸመ፤ ጸለየ፤ እግዚአብሔርም መንገዱን ከፈተ። እግዚአብሔር ለነህምያ መንገድ መክፈት ብቻ ሳይሆን፣ ኢየሩሳሌም ከተማን እንደ ገና

ለመሥራት ከገገሁ ዘንድ ሙሉ ሥልጣንና የሚያስፈልገውን ሁሉ ነገር አስገኘሁት። ይህ ሁሉ የሆነው በጾምና በጸሎት ነበር።

እስቴር

እሁን ወደ መጽሐፈ እስቴር ምዕራፍ 4 ሂዱ። ይህ እስከ ዛሬ ድረስ በጠቅላላው ታሪካቸው ሁሉ ሌላው ቀርቶ በአዶልፍ ሂትለር ዘመን እንኳ አይሁድን ከገጠማቸው ችግር የሚበልጥ ታላቅ መከራ ነበር። ሂትለር ያጠፋው አንድ ሦስተኛውን የአይሁድ ሕዝብ ሲሆን፤ የፋርስ ንጉሥ ግን መላውን የአይሁድ ሕዝብ ማጥፋት ፈልጓል።

በአይሁድ ላይ የጠላት መሣሪያ የሆኑ ከሐማን በታች ያሉ አንዳንድ ክፉ ሰዎችና ከፍተኛ የንጉስ ባለ ሥልጣናት ወደ ንጉሥ በመቅረብ በፋርስ መንግሥት ውስጥ ሁሉ ያሉ አይሁድ እንዲገደሉ አዋጅ ማሳወጅ ችለው ነበር። መጽሐፈ እስተር ፑሪም ለሚሉት ለአይሁድ በዓል መፈጠር ምክንያት የሆነ ታሪክ ይዟል፤ በዕብራይስጥ ፑሪም ዕጣ ማለት ነው። በዓሉ ይህን ስም ያገኘው አይሁድ በየትኛው ቀን መገደል እንዳለባቸው ለማወቅ ሐማን ዓመቱን ሙሉ እጣ በማውጣቱ ነበር። እጣ ማውጣቱ የሚያመለክተው ይህን እንደ መንፈሳዊ ጉዳይ መመልከቱንና ልዕለ ተፈጥሮአዊ ምሪት ይፈልግ እንደ ነበር ነው። የሚመክሩት ጥበበኞች ወይም አስማተኞች ነበሩት። ከተፈጥሮአዊ ጥበብ የበለጠ ነገር እንደሚያስፈልጋቸው በሚገነዘቡበት ጊዜ መንፈሳዊ ያልሆኑ ሰዎች ብዙ ጊዜ የሚከተሉት እንዲህ ዓይነቱን መንገድ ነው። ምክር ለማግኘት ወደ ሰይጣናዊ አሠራር ዘወር ይላሉ።

ይህ በብርሃን ኃይሎችና በጨለማ ኃይሎች፤ በመንፈስ ቅዱስ ኃይልና በሰይጣን ኃይል መካከል የተካሄደ መንፈሳዊ ግጭት ነበር። ሁሉም የየራሳቸው ወኪሎች በየስፍራው ነበሯቸው። በሐማን አማካይነት የተነሣው ልዕለ ተፈጥሮአዊ ሰይጣናዊ ኃይል መልሱ በእስቴር አማካይነት የተቀጣጠለው ልዕለ ተፈጥሮአዊ የእግዚአብሔር ኃይል ነበር። እስቴር ወሬውን ስትሰማ፤ «ሂድና በሱሳ ያሉትን አይሁድ ሁሉ በአንድነት ለብስብ ስለ እኔም ጽሙልኝ፤ ቀንም ይሁን ሌሊት ለሦስት ቀን አትብሉ፤ አትጠጡም እኔና ደንገጦርጅም እናንተ

እንደምታደርጉት ሁሉ እንጸማለን፤ ይኅ ከተፈጸመ በኋላ ግን ነገሩ ምንም እንኳ ከሕግ ውጭ ቢሆንም፤ ወደ ንጉሡ እሂዳለሁ፤ ከጠፋሁም ልጥፋ። በማለት ለአጎቷ ለመርዶክዮስ ነገረችው (እስቴር 4:16)።

በአረተኛው ቀን እስቴር የክብር ልብሷን ለብሳ ወደ ንጉሡ አዳራሽ ሂደች፤ በእርሱም ዘንድ ምገብ አገኘች። በእጁ የያዘውን የወርቅ ዘንግ ዘረጋላትና፤ «ንግሥት እስቴር ሆይ፤ ምን ትፈልጋለሽ» አላት።

የእግዚአብሔርን ሕዝብ ለመደምሰስ የወጣው እቅድ በፋርስ መንግሥት ውስጥ ከታየው የበለጠ ታላቅና እጅግ አስደናቂ ድል ሆነላቸው። እስራኤል ዳነ፤ ሐማ ባዘጋጀው መስቀያ ተሰቀለ። ሁኔታውን ሁሉ የለወጠው ምን ነበር? የእስቴር፤ የደንገጦርጅና የአይሁድ ሁሉ ጸሎትና ጾም ነበር።

አራት የጾም መርሐዎች

ከጾም ጋር በተያዘ የእግዚአብሔር ቃል ብዙ መሠረታዊ መርሐዎች ያቀርባል። ቀጥሎ ያሉት አራቱ ናቸው። ራስን መካድ፤ ራስን ዝቅ ማድረግ፤ ተገቢ ነገርን ማስቀደምና በእግዚአብሔር መታመን። እስቲ በአጭሩ እንያቸው።

ራስን መካድ
ማቴዎስ 16:24 ላይ እየሱስ፤ «ሊከተለኝ የሚወድ ራሱን ይካድ» አለ። ጾም እርጊው አመፀኛ እኔነታችንን መካድ ነው። በአጭር አነጋገር መካድ «አይሆንም» ማለት ነው። ሆዳችሁ፤ «ምግብ እፈልጋለሁ» ይላል፤ እናንተ ደግሞ፤ «አይሆንም!» ትሉታላችሁ።

ከ1 ቆሮንቶስ 9:27 እንደምንመለከተው ጳውሎስ፤ «ለሌሎች ከሰበክሁ በኋላ እኔ ራሴ ውድቅ ሁኔ እንዳልቀር፤ ሰውነቴን እየጎለምሁ እንዲገዛልኝ አስደርገዋለሁ» ብሏል።

በሩጫ ውድድር አሸናፊ መሆን የሚፈልጉ ሰዎች ልክኞች ናቸው፤ በሁሉም ነገር ራሳቸውንም ይገዛሉ ብሏል (ቁጥር25)። መንፈሳዊ ሩጫ ውስጥ ያለን ሰዎች ምን ያህል ራሳችንን መግዛት ይኖርብን ይሆን? ፕሮፌሽናል ሯጭ ምን እንደሚመገብ፤ ምን ያህል መተኛት እንዳለበት ይጠነቀቃል። የሚጠብቀውን ስኬት

ሲያበላሹት ስለሚችል ሌላው ቀርቶ የአእምሮ ዝንባሌውን እንኳ ይቆጣጠራል። እንደ ክርስቲያኖች እኛስ አካላችንን እያስገዛን ያለነው ለእንዴት ያሉ ነገሮች ስለ መሆኑ ምን ያህል እርግጠኞች መሆን ይኖርብናል!

ከጥቂት ዓመታት በፊት እግዚአብሔር እነንዲህ በማለት ተናገረኝ፤ ወደ ፊት መገንጠሥ ከፈለግህ ሁለት መስፈርቶች አሉ። የመጀመሪያው መስፈርት እድገት ሁሉ በእምነት መሆኑ ነው። በእምነት ወደ ፊት መገንጠሥ የማትፈልግ ከሆነ፤ ወደ ፊት መሄድ አትችልም። ሁለተኛው መስፈርት ይህ ነው የሰጠሁህን አገልግሎት መፈጸም ካለብህ ብርቱና ጤነኛ አካል ያስፈልገሃል። ውፍረት እየጨመርህ ነው፤ ያንን በተመለከተ መጠንቀቅ ይኖርብሃል።

እግዚአብሔር በትክክል እንደዚያ ነበር የተናገረኝ። ከዚያ ወዲህ ባለፉት ዓመታት ብርቱና ጤነኛ አካል እደሚያስፈልገኝ እያስተዋልኩ መምጣቴን ስነግራችሁ እመኑኝ። በሕይወቴ ያለውን የእግዚአብሔር ጥሪ በመፈጸም ረገድ ከማገኘውም ይልቅ ለእኔ የበለጠው ነገር በመንፈሳዊ፣ በእእምሮአዊና አካላዊ ነገራ ምቹ ሆኜ እንድንገኝ ማድረግ የምችለውን ማገኘውንም ነገር አደርጋለሁ።

ራስን ዝቅ ማድረግ

እም ራስን ዝቅ ማድረግ ነው። «በስሜ የተጠራው ሕዝቤ ራሱን አዋርዶ ቢጸልይ ...» ከሚለው 2 ዚና መዋዕል 7:14 ላይ ካለው አንጻር ራስን ስለ ማዋረድ ተነጋግረናል።

ራሳችንን ዝቅ የምናደርገው ወይም የምናዋርደው እንዴት ነው? ጻዊት ይህን በተመለከተ በሁለት መዝሙሮቹ ማለትም መዝሙር 35:13 እና 69:10 ላይ ጽፏል። በሁለቱም ቦታ፤ «ነፍሴንም በጸም አደከምኋት (አዋረድኋት)» ብሏል። እንዳንድ ሰዎች፤ «እግዚአብሔር ሆይ፤ ትሑት አድርገኝ» በማለት ይጸልያሉ፤ ያ ግን መጽሐፍ ቅዱሳዊ ጸሎት አይደለም። እግዚአብሔር፤ «ራሳችሁን ዝቅ አድርጉ» ነው ያለው። ራሳችንን ዝቅ የምናደርገው ወይም የምናዋርደው እኛው ራሳችን ነን። ነፍሳችንን የምናዋርድበት አንድ ጥሩ

መንገድ ጸም ነው።

ተገቢ ነገርን ማስቀደም

እም ተገቢ ስለሆነ ነገር ቅድሚያ ይሰጣል። ቀደም ሲል፤ «ከሁሉ አስተዳዳሪህ ግን የእግዚአብሔር መንግሥትና ጽድቁን ፈልጉ» የሚለው የኢየሱስ መመሪያ ተመልክተናል (ማቴዎስ 6:33)። ብዙ ሰዎች የእግዚአብሔርን መንግሥት የሚፈልጉት በሁለተኛ፤ ሦስተኛ ወይም አራተኛ ደረጃ ነው። እንደዚያ ከሆነ ተስፋው እውን እይሆንም። እም ለመንፈሳዊው ቅድሚያ የምንሰጥበት፤ ከሁሉም በላይ መሆኑን የምንገነዘብበት መንገድ ነው።

እም በእግዚአብሔር መታመናችንንም ያሳያል። እም፤ «እግዚአብሔር ሆይ፤ መልሱ የለኝም። ሊናረኝም አይችልም። መልሱን እንድትሰጠኝ እንተን ተስፋ አደርጋለሁ» በማለት ለእግዚአብሔር የምናገርበት ነው። በእግዚአብሔር መደገፍን ይገነዘባል፤ ወደ መለኮታዊ ጣልቃ ገብነትም ይመራናል። የእግዚአብሔር ሕዝብ ከእነዚህ ነገሮች አንጻር መስፈርቱን ሲያሟሉ እነርሱን በተመለከተ ጣልቃ በመግባት እግዚአብሔር መልስ እንደሚሰጣቸው ለማሳየት ከቅዱሳት መጻሕፍት ብዙ ጥቅሶችን ማቅረብ ይቻላል።

ምናልባት የጸማችሁ እንደሆነ ሳይሆን፤ ስትጸሙ

የተራራው ስብከት መካከል ላይ ኢየሱስ፤ «ስትጸሙ» አለ (ማቴዎስ 6:16)። ኢየሱስ ምናልባት የጸማችሁ እንደሆነ አላለም። እንደዚያ ቢል ኖሮ መጸም ወይም አለመጸም ይቻላል ለማለት ያስችል ነበር። እርሱ ግን ስትጸሙ ነበር ያለው። መጸም እንደሚገባን ነው የተናገረው። በዚህ ምንባብ ሦስት ነገሮችን ማለትም በጎ ምግባርን (ቁጥር3)፤ ጸሎትን(ቁጥር5) እና ጸምን በተመለከተ ሊናገር ተመሳሳይ ቋንቋ ተጠቅሟል። በጎ ምግባር ክርስቲያናዊ ግዴታ ነው? መጸልይ ክርስቲያናዊ ግዴታ ነው? እንግዲያውስ መጸምም ክርስቲያናዊ ግዴታ መሆን አለበት።

እንዳንድ ሰዎች መጸም እንደማይገባ ለማሳየት ማርቆስ 2:18 ላይ ኢየሱስ የተናገረውን ቃል ይጠቅሳሉ።

ከዚህ ምንባብ እንደምንመለከተው ሰዎች ወደ ኢየሱስ በመምጣት ፈረሳውያን ይጸማሉ፤ የዩሐንስ ደቀመዛሙርት ይጸማሉ፤ የአንተ ደቀመዛሙርት ግን የማይጸሙት ለምንድነው? በማለት ጠይቀውት ነበር። ኢየሱስም እንዲህ በማለት መለሰ፤

ኢየሱስም እንዲህ አላቸው፤ «ሙሽራው ከእነርሱ ጋር እያለ ሚዜዎቹ ሊጸሙ ይችላሉን? ሙሽራው ከእነርሱ ጋር እያለ ሊጸሙ አይችሉም፤ ሙሽራው ከእነርሱ የሚወሰድበት ወቅት ይመጣል፤ በዚያን ጊዜ ግን ይጸማሉ። ማርቆስ 2:19-20

ይህን ቃል የምረዳው እንዲህ ነው። ሚዜዎች ደቀመዛሙርት ናቸው። ሙሽራው ጌታ ክርስቶስ ነው። ሙሽራው በአካል በምድር እስካለ ድረስ ደቀመዛሙርቱ አይጸሙም። ይሁን እንጂ ሙሽራው ከእነርሱ የሚወሰድበት ጊዜ እንደሚመጣና በእነዚያ ቀኖች እንደሚጸሙ ኢየሱስ ተናግሮአል። አሁን ሙሽራው በአካል ከእኛ ጋር ነው ወይስ ከእኛ ተለይቶ በመሄዱ መመለሱን እየጠበቅን ነው? የሚል ነው። እርሱ ከእኛ ተወልዶአል፤ የእርሱ ደቀመዛሙርት ከሆንን እንጸማለን። የማንጸም ከሆነ ግን አንድ የደቀ መዝሙርነት ምልክት ነድሱናል።

የምንከተለው አርጋያ

ኢየሱስ ጸምን ተለማምዶአል (ማቴዎስ 4:1-2)። በአንጻሪያ ቤተክርስቲያን የነበሩ ለምስት ነዚያትና መምህራን ጸመዋል፤ በአንድነት ሆነው እግዚአብሔርን ጠብቀዋል (የሐዋርያት ሥራ 13:1-2)። በርናባስንና ሳውልን (ጳውሎስ የተባለውን) እንዲልኩ እግዚአብሔር ተናገራቸው። ለሁለተኛ ጊዜ ከጸሙና ከጸለዩ በኋላ ላኩዋቸው (ቁጥር 3)። ሳውልና በርናባስ በመጀመሪያ ሐዋርያዊ ጉዞአቸው ቀደም ሲል የተለዩዋቸው ለማኞችን አግኝተው ጸመው ጸለዩ (የሐዋርያት ሥራ 14:23ይመ)። እያንዳንዱ የአዲስ ኪዳን ቤተክርስቲያን ሕልውና ያገኙት በአንድነት ጸም ጸሎት ነበር። ጳውሎስ ብዙ ጊዜ ይጸም ነበር። እንደ የክርስቶስ አገልጋይ ብቁ አድርጎ ራሱን ከሚያቀርብባቸው ነገሮች አንዱ

ነበር (2ቆሮንቶስ 6:4-5፤ 11:27ይመ)።

የጸሎታችን መልስ ማግኘት የምንፈልግ ከሆነ የጸምን ጋይል እግዚአብሔር አላይቶኛል፤ በእነዚህ የመጨረሻ ቀኖች ለቤተክርስቲያን የምናቀርበው ጸሎት ከዚህ ያነሰ ሊሆን አይችልም። የእርሱ ጸጋና ታማኝነት በፍቃዳችን ወደ እርሱ በመመለስ ምላሽ እንድንሰጥ ያነሣሣናል። ዓላማው ሲፈጸም ለማየት በታደሰ ትጋትና ቅንፃት፤ በልብ ሙሉነትና እምነት እንቅረብ።

የክብረች ቤተ ክርስቲያን

በቃሉ አማካይነት በውሃ አጥቦ በማንጸት እንድትቀደስ
ክርስቶስ ቤተ ክርስቲያንን ወደዳት፤ ራሱንም ስለ እርሷ
አሳልፎ ሰጠ። ኤፌሶን 5:25-26

የካህናት መንግሥት ነን፤ ለመጸለይ የተጠራነውም በዚህ
መልክ ነው። የጸሎታችን መጨረሻ ግብ ምድነው?
እውነተኛዋ ቤተ ክርስቲያን ለኢየሱስ መመለስ ድል አድራጊ፤
ፍጹምና ዝግጁ እንድትሆን ነው። ይህ በቃሉ የተሰጠን የእግዚአብሔር
መመሪያ፤ በልባችን ያለ ናፍቀት ሁሉ ፍጻሜ ነው።

በዚህ ዘመን ከቤተ ክርስቲያን ጋር ኅብረት ያላቸው ብዙዎች ምን እንደ
ሆነ ሐሳቡ የላቸውም ወይም ስለ ክብረች ቤተ ክርስቲያን እንኳ መናገር
አይችሉም። ቤተ ክርስቲያን ማለትም ኢየሱስ የሚመጣለት መሸራ የክብረች፤
እንደምትሆን ቅዱሳት መጻሕፍት ያመለክታሉ። ክብር ለሚለው ቃል ግሪክኛው
ዶክሶ ሲሆን፤ ዶክሶሎጂ የሚለው የእንግሊዘኛ ቃል የተገኘው ከዚህ ቃል ነው፤
ትርጉሙም፤ «ለእግዚአብሔር ክብር የሆነ ነገር» ማለት ነው።

ወደ አዲስ ኪዳን ግሪክ የመጣሁት በጣም ጥንታዊ በሆነው
ግሪክኛ ዘይቤ በካላሲካል ግሪክ በኩል ነበር። የፕላቶ ፍልስፍና ተማሪና
መምህር እንደነበርኩ ተናግራለሁ፤ ከፕላቶ ፍልስፍና መሠረታዊ ጽንሰ

ሐሳቦች አንዱ ዶክስ በሚለው ቃል ይጠቃለላል። በዚህ ቃል ውስጥ ግራ የሚያጋባኝ
ልዩነት አለ። በፕላቶ ሥራዎች ውስጥ ዶክስ፤ «ክብር» የሚለውን ቃል
የሚያመለክት ሳይሆን፤ ይልቁን የሚያመለክተው፤ «የሚመስል ነገር፤ የሚታይ፤
አስተሳሰብን» ነው።

በመጠኑም ሲሆን ለውጥ ወዳድ ስለ ነበርኩ ከካምብሪጅ ዩኒቨርሲቲ እረፍት
ላይ በነበርኩ ጊዜ እንድ ወቅት ላይ የዩሐንስን ወንጌል በግሪክ ለማንበብ ወሰንኩ።
ይህን እንደማደርግ በግል ግሪክኛ ለሚያስተምረኝ ሰው ነገርኩት፤ እርሱ ግን
እንደዚያ እንዳላደርግ አጥብቆ መከረኝ። ካላሲካል ግሪክኛ ዘየየን እንደሚያበላሽበኝ
ነገረኝ። እርሱ አጥብቆ መናገሩ ግን ይበልጥ በውሳኔየ እንድጸና አደረገኝ፤ ስለዚህም
እረፍት ላይ በነበርኩ ጊዜ ሙሉውን የዩሐንስ ወንጌል በግሪክ አነበብኩ።

በዚያ ወቅት በጣም ከእግዚአብሔር ርቂ ያለሁ ሰው ነበርኩ። ክርስቲያን ነኝ
ብዬ ተናግራም አላውቅም። ፍልስፍናን ሙያዬ አድርጌ የያዝኩ ሰው ነበርኩ፤ ይህ
መልእክት ግን ከአእምሮዬ አልወጣ አለ። ከደቡብ አገር ከለመርሴት በባቡር
እየተጓዝኩ ነበር። ለንደን ፓዲንግተን ባቡር ጣቢያ ስደርስ ከአንድ ተማሪ ጓደኛዬ
ጋር ተናገርሁ። «የዩሐንስን ወንጌል እንቀትልሽ እኮ ፈታሁት» አልኩት፤ ልክ
ይህንንኩ ነበር የተናገርኩት። እንዴት እንደ ፈታሁት ባላውቅም ፈትቼው ነበር፤
በዩሐንስ ወንጌል ውስጥ በጣም ትኩረቴን የላበው ነገር፤ ዩሐንስ ደክሶ የሚለውን
ቃል፤ «ክብር» ለማለት ነበር የተጠቀመበት። በጣም ጥንታዊ የተባለ ግሪክኛ ቃሉን
የተጠቀመበት በተለየ መልኩ ሲሆን እንዴት እንደዚያ ሊሆን እንደ ቻለ መገረጫን
አስታውሳለሁ።

ከጥቂት ዓመት በኋላ በዚያ መካካለኛ ውስጥ እያለሁ። እኩለ ሌሊት ላይ
ጌታ ተገናኘኝ፤ በሚያስደንቅ ሁኔታ ከእግዚአብሔር መንፈስ ዳግም ተወለድሁ።
ሁለት ሳምንት በማይሞላው ጊዜ በዚያው ክፍል ውስጥ በመንፈስ ቅዱስ
ተጠመቅሁ። በዚያ ጊዜ የብርሃን ጎርፍ ወደ ውስጤ ገባ፤ ልክ ከአምስት ደቂቃ በፊት
ያነበብኳቸው ያህል ባለፈው ጊዜ ከመጽሐፍ ቅዱስ ያነበብኳቸው ነገሮች እንደ ገና
ወደ ውስጤ መጉረፍ ጀመሩ። በቅጽበት ደክስ የሚለው ቃል ጥቅም ላይ የዋለበትን
ሁኔታ በተመለከተ ግራ ሲያጋባኝ የነበረውን ነገር ተረዳሁት።

በክልሊካል ግሪክ፤ «የሚታይ፤ መስሎ የሚታይ» ማለት ነው። በአዲስ ኪዳን ግሪክ ግን፤ «ክብር» ማለት ነው። ይህ የሆነው የእግዚአብሔር ክብር የሚገለጽ ነገር በመሆኑ ነው። ሰው መረዳት በሚችለው መልኩ የሚታይ፤ ጉልህ የሆነ ሐልዎቱ ነው።

በሐዋርያት ሥራ 7 ተጽፎ እንደምናገኘው እስጢፋኖስ ለአይሁድ ሸንጎ ሲናገር፤ «አባታችን አብርሃም ወደ ካራን ከመምጣቱ በፊት ገና በመስጴጦምያ ሳለ፤ የክብር አምላክ ተገለጠለት» ብሏል (ቁጥር 22)። አብርሃም እግዚአብሔርን በክብር እንዲወቀው እነግራችኋለሁ። እርሱን የተለየ ያደረገው ይኸው ነበር። በመስጴጦምያ በነበረ ጊዜ በሚታይ ክብር ለአብርሃም ተገለጠ። ሁሉን በመተው ወደ ተስፋው ምድር እስኪሄድ ድረስ ይህ የአብርሃምን ሕይወት፤ ዓላማና ፍላጎት ለውጦታል።

ይህ ደግሞ ወደ ቤተክርስቲያን ያመጣናል። ቅዱሳት መጻሕፍት ስለ ከበረች ቤተክርስቲያን ሲናገሩ በእግዚአብሔር ክብር የተሞላች ቤተክርስቲያን፤ ሆሉን የሚችል ሐልዎት በሚታይ፤ ንጹህ በሆነ ሁኔታ በውስጧ ስላለ ቤተክርስቲያን መናገራቸው ነው። ያለ አንዳች መለኮታዊ መገለጥ በእምነት ብቻ የምትኖር ቤተክርስቲያን ሳይሆን፤ የሚታይ፤ ጉልህ የሆነ ሐልዎቱ በሕዝቡ ውስጥ ወደሚታይበት ከእግዚአብሔር ጋር ግንኙነት የገባች ቤተክርስቲያን ናት። ክርስቶስ የሚመጣው ለእንዲህ ዓይነቷ ቤተክርስቲያን እንደሆነ መጽሐፍ ቅዱስ ይናገራል። የምንጸልየው ለእንዲህ ዓይነቷ ቤተክርስቲያን ነው።

የክርስቶስ ቤተክርስቲያን ሰባት ምልክቶች

በኢፌሶን መልእክት ጌታ በሚመጣላት ጊዜ ሆኖ ስለምትገኘው ሰባት የኢየሱስ ክርስቶስ ቤተክርስቲያን የተለዩ ምልክቶች ተሰጥቶናል። «ክርስቶስ ቤተክርስቲያንን ወደዳት፤ ራሱን ስለ እርሷ አሳልፎ ሰጠ፤ በቃሉ አማካይነት በውሃ አጥቦ በማንጸት ቀደሳት» (ኢፌሶን 5:25-26)።

በቃሉ ንጹሕ ውሃ አማካይነት ለቀደሳት ኢየሱስ ቤተክርስቲያንን እንደዋዳት ምዕራፍ 7 ላይ ተመልክተናል። ቤተ ክርስቲያንን ለጌታ መምጣት ዝግጁ ለማድረግ ደሙና የቃሉ ውሃ ያስፈልጋሉ።

የእግዚአብሔርን ቃል በመማርና ራሱን በመግዛት፤ በመቀደስና በመንጸት ሂደት ውስጥ ያላለፈ ማንኛውም ክርስቲያን ጌታን ለመቀበል ዝግጁ ነው ብዬ አላምንም። የኢየሱስ ደም ከሰይጣን እጅ የወጣንበት ለመዋጀታችን የተከፈለ ዋጋ ነው። በደሙ ከተዋጀን በጌላ በቃሉ አማካይነት በውሃ በመታጠብ እንቀደሳለን፤ እንነጻለን። ኢየሱስ ይህን የሚያደርግበት ዓላማ ቤተክርስቲያንን፤ «ጉድፍ ወይም የፊት መጨማደድ ወይም አንዲት እንከን ሳይገኝበት ቅድስትና ነውር አልባ የሆነች ክብርት ቤተክርስቲያን» አድርጎ ለራሱ ማቅረብ ነው (ቁጥር 27)።

ኢየሱስ የሚመጣላት እውነተኛ ቤተክርስቲያን የመጀመሪያዎቹ ሦስት ምልክቶች በዚህ ጥቅስ ተዘርዝረዋል። (1) ክብርት ናት - ይህ በመካከልዋ ባለው የእግዚአብሔር ሐልዎት መገለጥ ይታያል። (2) ቅድስና (3) ነውር አልባ ናት።

ወደ ኢፌሶን 4 ከሂድን ደግሞ ይህች ቤተ ክርስቲያን ለክርስቶስ መምጣት ዝግጁ ስለምትደረግበት ሂደት እንመለከታለን። ቁጥር 11 ስለ አምስቱ «አካል ገንቢ» የቤተክርስቲያን አገልግሎቶች ይናገራል። «አንዳንዶቹ ሐዋርያት፤ አንዳንዶቹ ነቢያት፤ አንዳንዶቹም ወንጌል ሰባኪዎች፤ ሌሎቹ ደግሞ እረኞችና አስተማሪዎች ይሆኑ ዘንድ የሰጠ እርሱ (ክርስቶስ) ነው። እነዚህ አገልግሎቶችን የሰጠው፤ «የክርስቶስ አካል ይገነባ ዘንድ፤ ቅዱሳንን ለአገልግሎት ሥራ ለማዘጋጀት ነው» (ቁጥር 12)።

አምስቱ መሠረታዊ አገልግሎቶች የክርስቶስን አካል ለማገጸ ወይም ለመገንባት የአገልግሎት ሥራ ለመሥራት ቅዱሳንን ማዘጋጀት ይኖርባቸዋል። «ሁላችንም ወደ እምነት አንድነት እንድንደርስ» የሚለው ተጥሎ ያለው ቃል ግቡን ይገልጻል። ግሪኩ፤ «የእምነት ኅብረት» ይላል። «የእግዚአብሔርን ልጅ በማወቅ» (ቁጥር 13) ለሚደረገው ጉዞ መድረሻ ቦታ ነው። የግሪኩኛው ቃል፤ «ዕውቀት» ብቻ ሳይሆን «ማመን» - ወይም የእግዚአብሔር ልጅ ኢየሱስን

ማመን ነው የሚለው።

ወደ እምነት ኅብረት የምንመጣው ኢየሱስን በማወቅ በኩል ብቻ ነው። ቁጭ ብሎ አስተምህሮዎችን በመወያየት አይደለም። አንድ በጣም በእርግጠኝነት የምናገረው ስለ አስተምህሮዎች መወያየት ክርስቲያኖችን ወደ ኅብረት የማያመጣ መሆኑን ነው። ኅብረት የምናደርገው በጌታ ኢየሱስ ክርስቶስ ራስ መሆን ዙሪያ በአንድነት በመምጣት በማንኛውም የቤተክርስቲያን ገጽታ የበላይ መሆኑን ስናምን ያኔ ወደ እምነት ኅብረት እንመጣለን።

ከአዳኙ ማንነት ውጪ የድነት አስተምህሮ ትርጉም ቢስ ነው። ከፈዋሹ ውጪ የፈውስ አስተምህሮ ትርጉም ቢስ ነው። ከነጻ አውጪው ውጪ የነጻ መውጣት አስተምህሮ ትርጉም ቢስ ነው። ያለ አጥማቂው የመንፈስ ቅዱስ ጥምቀት ትርጉም አይኖረውም። በአዳኙ ስናምን ድነትን እናምናን። ፈዋሹን ስናምን ፈውስን እናምናለን። ነጻ አውጪውን ስናምን ከክፉ መናፍስት ነጻ መውጣትን እናምናለን። አጥማቂውን ስናምን በመንፈስ ቅዱስ መጠመቅን እናምናለን።

በማንኛም መልኩ የኅብረት መንገዱ፣ በአስተምህሮ የመከራከርና የመወያየት መንገድ ሳይሆን በክብር፣ በሥልጣን፣ በማንኛውም የአገልግሎቱ ገጽታ ራስ መሆኑን ማመን ነው። ክርስቶስ ለቤተክርስቲያን የሆነውን ሁሉ ስናምን፣ ወደ እምነት ኅብረት እንመጣለን።

በዚህ በኩል ወደ ሁለት ተጨማሪ የእግዚአብሔር ፈቃድ ክፍል እንመጣለን። የመጀመሪያው፣ «ፍጹም ሰው» መሆን ነው። ፍጹም የሚለው ቃል፣ «ወደ ብስለት፣ ያደገ ሰው ወደ መሆን» ቢባል ይበልጥ ግልጽ ይሆናል። ከዚያ፣ «በክርስቶስ ሙሉ ሰው» መሆን ነው (ቁጥር 13)። እዚህ ላይ ቁልፍ የሆነው ቃል ሙሉ የሚለው አንድ ሆነ አምናለሁ። የኢየሱስ ክርስቶስ ቤተክርስቲያን እንደ የእርሱ አካል በማንኛውም ገጽታ በማንኛውም ጸጋ፣ በማንኛውም ስጦታ፣ በማንኛውም አገልግሎት በሙላቱ ሁሉ ክርስቶስን ማሳየት እስክትችል ድረስ ክርስቶስን ለመግለጥ ዝግጁ አይደለችም።

አሁን ባለንበት ዘመን ከክርስቶስ ሙሉነት ለዓለም የምንገልጠው እጅግ

በጣም እነስተኛ የሆነውን ክፍል ነው። ቤተ ክርስቲያን ለዓለም ያልገለጠችው ብዙ የክርስቶስ ማንነት አለ፤ ይሁን እንጂ በሰብዕናውና በአገልግሎት አንድ ተባባሪ አካል የኢየሱስ ክርስቶስን ሙላት ወደምትገልጥበት ደረጃ እግዚአብሔር ያመጣታል። ሙላት ማለትም ይኸው ነው።

ስለሆነም፣ የራሱ ሊያደርጋትና ከዚያም ወደ ራሱ ሊወስዳት እግዚአብሔር እያዘጋጀት እያለ ሰባቱ የቤተ ክርስቲያን የተለዩ ምልክቶች እንመለከታለን። (1) ክብርት ትሆናለች - በተገለጠው የእግዚአብሔር ሐልዎት የተሞላች፤ (2) ቅድስት ትሆናለች፤ (3) ያለነውር ትሆናለች፤ (4) ወደ እምነት ኅብረት ትመጣለች፤ (5) የኢየሱስ ክርስቶስን ራስነትና ጌትነት ታምናለች፤ ከዚህም የተነሣ፤ (5) ወደ ብስለት፤ (7) የክርስቶስን ሙላት ለዓለም የምትገልጥ ትሆናለች።

በኢፌሶን መልእክት ሐዋርያው ጳውሎስ ለቤተክርስቲያን ያደረገውን ግሩም ጸሎት እናገኛለን -

በዚህም ምክንያት በአብ ፊት እንበረከካለሁ፤ ከእርሱም በሰማይና በምድር ያለ ቤተሰብ ሁሉ ስያሜ ያኛል። በውስጥ ሰውነታችሁ እንድትጠነክሩ፤ ከክብር ባለጠግነት በመንፈሱ በኩል ኃይል እንዲሰጣችሁ እጸልያለሁ፤ ይኸውም በእምነት ክርስቶስ በልባችሁ እንዲያድር ነው። ደግሞም ሥር ሰዳችሁ፤ በፍቅር ታንጸችሁ፤ የክርስቶስ ፍቅር ስፋቱ፤ ርዝመቱ፤ ከፍታውና ጥልቀቱ ምን ያህል አንድ ሆነ ከቅዱሳን ሁሉ ጋር የመገንዘብ ኃይልን እንድታገኙ ነው። እስከ እግዚአብሔር ሙላት ሁሉ ልክ ደርሳችሁ እንድትሞሉ፤ ከመታወቅ በላይ የሆነውን የክርስቶስን ፍቅር ታውቁም ዘንድ ነው። ኢፌሶን 3:14-19

ግልጽ ማድረግ የምፈልገው ማንኛችንም በግል ይህን መገንዘብ እንደማንችል ነው። የኢየሱስ ክርስቶስን ሙላት፣ ከፍታ፣ ጥልቀት፣ ስፋትና ርዝመት መገንዘብ የምንችለው ከሌሎች አማኞች ጋር ከቅዱሳን ሁሉ ጋር በአንድነት

ሆነን ስንመጣ ብቻ ነው።

«አስከ እግዚአብሔር ሙላት ሁሉ ደርሳችሁ እንድትሞቱ፤ ከመታወቅ በላይ የሆነውን የክርስቶስን ፍቅር ((ቁጥር 9) ያውቁ ዘንድ ጳውሎስ ለቤተክርስቲያን ጸልዮአል። የኢየሱስ ክርስቶስ ቤተክርስቲያን የእግዚአብሔር ሙላት ሁሉ የሚኖርባት ቦታ መሆንዋን የሚያመለክተው አባባል ድንቅ አይደለም? በባሕርዩ ሁሉ፤ በኃይሉ ሁሉ፤ በገጽታዎቹ ሁሉ የእግዚአብሔር ሙላት ቤተ ክርስቲያን ውስጥ ይገለጣል። መጽሐፍ ቅዱስ ውስጥ ሁሉ የእግዚአብሔር ሙላት የሚል ሐረግ የተጠቀሰበት አንድ ሌላ ክፍል ብቻ አውቃለሁ፤ ያም ተላስይስ ምዕራፍ 2 ነው። ቃሉ እንዲህ ይላል፤ «የመለኮት ሙላት ሁሉ በአካል በእርሱ(በክርስቶስ) ይኖራልና» (ቁጥር9)። በክርስቶስ ውስጥ እግዚአብሔር ተገልጧል። የተገለጠው በሙላት እንጂ በከፊል ወይም ግማሹ አይደለም። ከላይ ከተመለከትነው የኢፌሶን መልእክት ክብሩን የሚገልጥና እንዲገኝ የሚያደርግ መንፈስ መሆኑን ልብ አድርጉ። መንፈስ ቅዱስ የክርስቶስን አካል የመገንባት ሥራውን ከፈጸመ በኋላ፤ እንደ ገና የእግዚአብሔር ሙላት ይገለጣል።

በግላችሁ ይህ ይሆናል ብላችሁ አታስቡ። ከትዳላን ሁሉ ጋር የእግዚአብሔርን ስፋት፤ ርዝመት፤ ከፍታና ጥልቀት መረዳት የምትችሉና በዚህም ምክንያት በእግዚአብሔር ሙላት የምትሞቱት ከሌሎች አማኞች ጋር ሆናችሁ ወደ እምነት ገብረት ስትመጡና ክርስቶስን ስታውቁ ብቻ ነው። የክርስቶስ አካል ለሆነችው ቤተክርስቲያን የእግዚአብሔር ዓላማ ይኸው ነው።

ይህ እንዴት እደሚሆን

ይህ እንዴት እንደሚሆን ነቢዩ ኢሳይያስ ዝርዝር ይሰጠናል። ኢሳይያስ 59:19-60:5 ስዕሉን ያቀርባል። እስቲ ተራ በተራ እንመልከታቸው።

«በምዕራብ ያሉት የእግዚአብሔርን ስም ይፈራሉ፤ በፀሐይ መውጫ ያሉት ለከብሩ ይገዛሉ» (ቁጥር19)። መላው ምድር እስኪፈራና ክብሩን እስኪያይ ድረስ እግዚአብሔር ራሱን ይገልጣል።

«ጠላት እንደ ጎርፍ በሚመጣበት ጊዜ የእግዚአብሔር መንፈስ በእርሱ ላይ ምልክት ያነሳል» (ቁጥር 19)። ሐቁ በአሁኑ ጊዜ ጠላት እንደ ጎርፍ መምጣቱ ነው። ካለፉት ጥቂት ዐ/ሥርተ ዓመታት ወዲህ ጠላት፤ ዲያብሎስ በዩናይትድ ስቴትስ ፖለቲካን፤ ማከራዊ ሕይወትን፤ ትምህርት ቤቶችን፤ ኮሌጆችን፤ በሲቪል ምቹና በዩኒቨርሲቲዎችን ጨምሮ ጠላት በማንኛውም ብሔራዊ ገጽታ መግዛቱን ማየት ይቻላል። እንደ ጎርፍ የመጣው ወደ ዓለም ብቻ ሳይሆን፤ ከሁሉም በላይ ወደ አብያተ ክርስቲያናትም መጥቷል። አብዛኞቻችን ማንም ሊነገረን እስከማያስፈልገን ድረስ ያንን በሚገባ እናውቃለን።

ይህ የእግዚአብሔር ሕዝብና ርስታቸው በወራሪ እንከላት እንደሚጠቁ በኢየሱል የተነገረው ትንቢት ፍጻሜ ነው። በዘመናት ሁሉ ቤተክርስቲያን ታላቅ በሆነ የእግዚአብሔር ፍርድ ሠራዊት ስትወረር ኖራለች። እንደገና ከብሔራዊ መጥተው የእግዚአብሔርን ሕዝብ ርስት ወና አድርገውታል። ይሁን እንጂ፤ መንፈሱ በመካከላችን እንደሚገንባቱን እግዚአብሔር ይናገራል። ጠላት እንደ ጎርፍ በሚመጣበት ጊዜ የእግዚአብሔር መንፈስ በእርሱ ላይ ምልክት ያነሳል።

የእግዚአብሔር መንፈስ የሚያነሳው ምልክት ኢየሱስ ክርስቶስ ነው። መንፈስ ቅዱስ ሰብዓዊ ፍጡርን ከፍ አያደርገም፤ እስተምህርን ከፍ አያደርገም፤ ተፋምን ከፍ አያደርገም። ወደ ቤተክርስቲያን የመጣው አንድ ነገር ለማድረግ ነው። ኢየሱስ፤ «የእውነት መንፈስ በመጣ ጊዜ ... ከእኔ ከሆነው ወስዶ እንድታውቁ በማድረግ ያከብረኛል» ብሏል (ዮሐንስ 16:13-14)። ቤተ ክርስቲያን ውስጥ የመንፈስ ቅዱስ አገልግሎት፤ ጌታ ኢየሱስ ክርስቶስን መግለጥ፤ ከፍ ማድረግ፤ ገናና ማድረግና ግክበር ነው።

በጥንት ዘመን አንድ ሠራዊት ሲጠቃና መሸነፍ አፋፍ ላይ ሲደርስ፤ አዛዥ ምልክት የሚይዘውን ሰው አንድ ከፍታ ቦታ ላይ ቶሞ ምልክቱን እንዲያነሳ ያገዘው ነበር። ሠራዊቱ ውስጥ ያሉ ወታደሮች ወደ ላይ ከፍ ያለውን ምልክት ሲያዩ ምልክቱ በታየበት ቦታ ሥር መሰብሰብ እንዲላባቸው ያውቃሉ።

ባለፉት ጥቂት ዓመታት በቤተ ክርስቲያን እየሆነ ያለው ይኸው ነው።
አማኞች መጸለይ ሲጀምሩ መንፈስ ቅዱስ ምልክቱን ማሰት ኢየሱስ ክርስቶስን
ከፍ ያደርጋል። የመወረር፣ የመጠቃትና በመጨረሻም የመሸነፍ ስጋት ውስጥ
በማንኛውም የቤተክርስቲያን ክፍል ያሉ የተጨነቁ የእግዚአብሔር ሕዝብ
ድምፃቸውን በጸሎት ሊያነሡ ወደ ላይ ከፍ ያለውን ምልክት አይተዋል። ይህ
ቤተ እምነት፣ ቤተ ክርስቲያን ሳይሆን ጌታ ኢየሱስ ክርስቶስ ነው።

እግዚአብሔር የተበታተነ ሕዝቡን እንደ ገና ሰበሰቧል። የኢሳይያስ
59:20 አንኳር ሐሳብም ይኸው ነው። «አዳኝ ወደ ጸዮን፣ ኃጢአታቸውንም ወደ
ተናዘዙት ወደ ያዕቆብ ቤት ይመጣል ይላል እግዚአብሔር።

የእግዚአብሔር ሕዝብ ወደ ጌታ ይመለሳሉ፤ ጌታም ወደ ህዝቡ
ይመለሳል። መናዘዝና ወደኋላ ካፈገፈገዝበት፣ ከሥጋዊነታችን፣ ለራሴ
እበቃለሁ ከማለታችን፣ ከወገንተናዊነታችንና ከአመፃችን መመለስ
ይኖርብናል። ከኃጢአታችን ወደ አዳኝ ስንመለስ፣ አዳኝ ወደ ጸዮን መመለሱን
እናያለን። መመለስና መታደስ ለእግዚአብሔር ሕዝብ መጥቷል።

በዚሁ አውድ እግዚአብሔር እንዲህ እያለ ነው -

በእኔ በኩል ከእነርሱ ጋር ያለኝ ቃል ኪዳን ይህ ነው
ይላል እግዚአብሔር በአንተም ላይ ያለው መንፈሴ፤
በእኛህ ያስቀመጥሁት ቃሴ ከእኛህ፣ ከልጆችህ
እኛ፣ ከዘር ዘርቻቸውም እኛ ከዛሬ ጀምሮ እስከ
ዘላለም አይለጅም ይላል እግዚአብሔር። ኢሳይያስ
59:21

መመለስና መታደስ ከፊል ወይም ጊዜያዊ አይደለም። የተሟላና ዘላቂ
ነው። ያለ ማንም አጽኝ ለብዙ ምዕተ ዓመቶች እንደ ሙት ልጆች ሲኖሩ
ለነበሩት የእግዚአብሔርን ሕዝብ በተመለከተ ይህ የእግዚአብሔር መንፈስ
የሚያመጣው የመጨረሻ መመለስና መታደስ ነው። ይህ መመለስና መታደስ
ዘላለማዊ ነው።

ጨለማን ማስወገድ

ምዕራፍ 60 አዲስ ምዕራፍ ቢሆንም ትንቢቱ ያለፈው ቀጣይ መሆኑን
አምናለሁ - በብርሃንና ጨለማ መካከል ያለውን ግሩም ንጽጽር እንመለከታለን።
መልእክቱ ለእግዚአብሔር ሕዝብ ማለትም ለጸዮን ነው።

ብርሃንን ወጥቶአልና ተነሺ አብሪ፤ የእግዚአብሔርም
ክብር ወጥቶልኛል። እነሆ ጨለማ ምድርን፣ ድቅድቅ
ጨለማም ሕዝቦችን (ምድርን) ይሸፍናል፤ ነገር ግን
እግዚአብሔር ወጥቶልኛል፤ ክብሩንም ይገልጥልኛል።
ኢሳይያስ 60:1-2

በአሁኑ ጊዜ ያለው እዚህ ነው። ጨለማ ምድርን ሸፍኗል፤ የከፋ ጨለማ
የምድር ሕዝቦችን እየሸፈነ ነው። ሐቁን እንቀበል። መጽሐፍ ቅዱስ በግልጽ
ተናግሮለታል፤ ከዚያ በፊት በፍጹም ይኖራል ብለን ያልገመትነው የጨለማ ዓይነት
የምድር ነዋሪዎችን እየዋጠ ለመሆኑ ብዙ ማስረጃዎች ይኖረናል። ሆኖም፤
ከጨለማው መካከል እግዚአብሔር ለሕዝቡ ያለው መልእክት፣ የጌታ ክብር እኛ ላይ
እየወጣ መሆኑ ነው።

ንጽጽሩ ይኸው ብርሃኑ ይበልጥ እየደመቀ ነው፤ ጨለማው ይበልጥ
እየጨለመ ነው። ሙሉ በሙሉና በማያገም ሁኔታ መንገዶቹ ወደሚለያዩበት
ነጥብ ደርሰናል። ከአሁን ጀምሮ ገለልተኝነት እያዋጣም። ኢየሱስ፤ «ከእኔ ጋር
ያልሆነ ሁሉ ይቃወመኛል» ብሏል (ማቴዎስ 12:30)።

እያንዳንዳችን ውሳኔ ማድረግና መስጠት ይኖርብናል። ብርሃንን
እንወዳለን? እንግዲያውስ ወደ ብርሃን እንምጣ። ወደ ብርሃን መምጣት የማንፈልግ
ከሆነ ምክንያቱ ሥራችን ከፋ መሆኑ እንደ ሆነ ኢየሱስ ተናግሯል። ብርሃን ወደ
ዓለም መጥቷል፤ ሰዎች ግን ከብርሃን ይልቅ ጨለማን ወደዱ (ዮሐንስ 3:19 ይመ)።
እያንዳንዳችን ፊት የተቀመጠ ምርጫ ይህ ነው። በብርሃን እመላለሳለሁን?
ከብርሃንና ብርሃን በምድር ላይ ካለው ዓላማ ጋር እወግናለሁን? ወይስ በምድር ሁሉ
ፊት ጨለማው እየበረታና እየሰፋ ሲሄድ ጨለማው ውስጥ እደበቃለሁ?

ይበልጥ እየሰፋ የሚሄደው ልዩነትን በተመለከተ እውነትን እንደሚያሳዩ የማምንባቸው ሦስት የትዳሳት መጻሕፍት ክፍሎች ልሰጣችሁ እፈልጋለሁ። የመጀመሪያው ዘፍጥረት 15:5 ነው። አብርሃም ልጅ እንደሚሰጠው የገባለትን ቃል በተመለከተ እግዚአብሔርን እየለመነ ነበር፤ ምክንያቱም በዚያ ጊዜ አንድም ልጅ አልነበረውም። እግዚአብሔር በጨለማ ወደ ውጭ እንዳወጣውና በሰማይ ያሉ ከዋክብትን እንዳሳየው መጽሐፍ ቅዱስ ይናገራል። «ኮከቦቹን ቁጠር» አለ እግዚአብሔር። «ዘርችህም እንዲህ ይሆናሉ። አብርሃም እግዚአብሔርን አመነ፤ «እርሱም ጽድቅ አድርጎ ቆጠረለት» በማለት ቁጥር 6 ይነግረናል።

ይህ አኛንም እንደሚመለከት አንድ ጊዜ እግዚአብሔር በሰብከት መካከል በመገለጥ አሳይቶኝ ነበር። ምክንያቱም በኢየሱስ ክርስቶስ በማመን የአብርሃም ልጆች እንደ ሆንን የገላትያ መልዕክት ይነግረናል። (ገላትያ 3:7ይመ)።

እውነት ለመናገር ብዙ ጊዜ ከዋክብትን ልብ አንላቸውም። ይሁን እንጂ፤ ፀሐይ ከጠለቀች በኋላ፤ ጨረቃ በሌለችበት ምሽት፤ ምንም ዓይነት ሰው ሠራሽ ብርሃን በጠፋ ጊዜ ከዚያ በፊት ካያችሁት የበለጠ ከዋክብት ያበራሉ። በዘመኑ ማብረያ የሚሆነው በትክክል ይኸው ነው። ጨለማ ምድርን፤ ድቅድቅ ጨለማም ሕዝቦችን ሲሸፍን ሌሊቱ ይበልጥ እየጨለመ ሲሄድ፤ የአብርሃም ልጆች በኢየሱስ ክርስቶስ ባላቸው እምነት እንደ ከዋክብት በከብራቸው ያበራሉ። እየሄድን ያለነው ወደዚያው ነው።

ሁለተኛው ቃል ያለው ማሕልየ መሐልይ ውስጥ ነው። እዚህ ላይ መሽራዋ በክብር ስትመጣ ይታያል፤ «እንደ ንጋት ብርሃን ብቅ የምትል፤ እንደ ጨረቃ የደመቀች፤ እንደ ፀሐይ ያበራች አላማ ይዞ በሰልፍ እንደ ወጣ ሰራዊት ግርማዋ የሚያስፈራ ይህች ማን ናት?» (ማሕልየ መሐልይ 6:10)። ዓለም በመገረም ይዋጣል። እንደዚህች ያለች ቤተክርስቲያን አይቶ አያውቅም። እንደ ንጋት ብቅ የምትል ይህች ማን ነች? በሌሊቱ ጨለማ ውስጥ እንደ ጨረቃ ውብ ናት። የጨረቃ ሥራ የፀሐይን ክብር ማንጸባረቅ ነው። ጨረቃ እንደምትጎድል፤

እንደምትሞላ ሁላችሁም ታውቃላችሁ። አንዱ ይደክማል፤ ሌላ ጊዜ ይደበዝሃል።

የኢየሱስ ክርስቶስ ቤተክርስቲያን ደክማም በርትታም ነበር። እንደ ሙሉ ጨረቃ በምትመጣበት ጊዜ ግን የልጁን ክብርና ድምቀት ስታንጸባርቅ ዓለም የቤተ ክርስቲያን ሙሉ ገጽታ ያያል። የጽድቅ ንጉሥ ኢየሱስ ክርስቶስ በውስጧ የሚያኖረው ሥልጣን ይኖራታል። አርማ እንደ ያዘ ሰራዊት የምታስፈራ ትሆናለች። የአመጽና የጨለማ ኃይሎችን፤ ኃጢአትና ሰይጣንን የምታስፈራ እንደዚህች ያለች ቤተክርስቲያን ማን አይቷል? የሰይጣን ኃይሎችን የምታንቀጠቅጥና የምታባርር ቤተክርስቲያን ትመጣለች።

ዲያብሎስን በተመለከተ አንድ እግዚአብሔር ያሳየኝ ነገር ከሌሎች መልዕክቶች ሁሉ ይበልጥ የሚፈራው መልዕክት መኖሩን ነው። ይኸውም ወደ ፊት ቤተ ክርስቲያን የምትሆነውንና ዲያብሎስ ላይ የምታደርገውን የሚመለከት መልዕክት ነው። ከማንኛውም ነገር ይልቅ ዲያብሎስ ይበልጥ ይህን እውነት እንደሚዋጋ አምናለሁ።

በብርሃንና በጨለማ መካከል ይበልጥ እየሰፋ የሚሄደውን ልዩነት የሚያሳየን ሦስተኛው ጥቅስ ያለው የዩሐንስ ራእይ ውስጥ ነው። በሌላ መንገድ ቀርቦ የነበረው እውነት ነው። የመጨረሻው የመጽሐፍ ቅዱስ መጽሐፍና ወደ መጨረሻው የተቃረበው ቁጥር እንዲህ ይላል -

እንዲህም አለኝ፤ ጊዜው ስለ ደረሰ የዚህን መጽሐፍ የትንቢት ቃል በማጎተም አትዝጋው፤ አመፀኛው በአመፁ ይቀጥል፤ ርኩሱም ይርከስ፤ ጻድቁም ይጽደቅ፤ ቅዱስም ይቀደስ። እነሆ በቶሎ እመጣለሁ፤ ዋጋዬ በጌኔ ዘንድ አለ፤ ለእያንዳንዱም እንደ ሥራው መጠን እከፍላቸዋለሁ። የዩሐንስ ራእይ 22:10-12

ጊዜው በደጅ ነው። ኢየሱስ ቶሎ ይመጣል። መልእክቱ ምንድነው? አድምጡ - አስፈሪ መልእክት ነው። አመፀኛ የሆነ ሰው አሁንም ጨምሮ ያምፅ። ርኩስ የሆነ ሰው አሁንም ጨምሮ ይርከስ። ጻድቅ ሰው አሁንም ጨምሮ

ይጽደቅ። ቅዱሱ አሁንም ጨምሮ ይቀደስ። እንደ ቦታ ላይ አትሆኑም፤ ወይ ከፍ ትላላችሁ ካልሆነም ዝቅ ትላላችሁ ከእንግዲህ እንደ ቦታ ረገቶ መቆም፤ ወይም ገለልተኛ መሆን በፍጹም አይቻልም። ነጻ መውጣት የምትፈልጉ ከሆነ፤ ባላችሁበት ሁኔታ ማምረር ይኖርባችኋል። ሰባኪው እንዲያመርላችሁ አትጠብቁ፤

እንደ ጊዜ በችግሩ እንዳማከረው የጠራኝን ሰው አስታውሳለሁ። ችግሩ ከፖርኖግራፊ ጋር የተያያዘ ነበር። በአንድ በጣም በታወቀ ቤተ እምነት የአንድ ትልቅ ቤተ ክርስቲያን ወጣቶች መሪ ነበር፤ ሆኖም ፖርኖግራፊ እስራት ሆኖበት ነበር። የሚኖርበት ክፍል በፖርኖግራፊ መጽሔቶች የተሞላ እንደሆነና ከቆሻሻ ፊልሞች መራቅ እንዳልቻለ ይናገራል። እንዴት ንስሐ እንደሚያደርግና እንዴት ነጻ እንደሚወጣ ነገርኩት። በሚቀጥለው ዓመት እንደ ገና በዚያው አካባቢ ነበርኩ፤ ይኸው ሰው ስልክ ደውሎ ስለዚያው ችግሩ ነገረኝ። እኔም፤ «ዕድል ነበረህ። ባለፈው ዓመት የነገርኩህን ተግባር ላይ ያላዋልከው ለምንድነው?» አልኩት። መጥቶ ሊያገኝ ዝግጁ እንደ ሆነ ተናገረ። ቀጠሮ ያዝኩ፤ ግን ቃሉን አልጠበቀም። በሚቀጥለው ቀን ደወለልኝና፤ «ቃሌን ባለ መጠበቂያ አዝናለሁ፤ ቆሻሻ ፊልም ወደሚታይበት ቦታ ሄደ ነበር» አለኝ።

ምን እንዳልኩት ታውቃላችሁ? «በዚያው ቀጥል ምክንያቱም ረጅም ጊዜ የለህም» ነበር ያልኩት። የረከሰ፤ የበለጠ ይርከስ፤ ምክንያቱም ገና አልበቃውም። ይህ የመጽሐፍ ቅዱስ ቃል ነው። ያንን ቃል በዚያ መልኩ አይቼው አላውቅም ነበር፤ ግን ያንን ሰው በተመለከተ ያለጥርጥር ትክክል ነበር። ርኩሰት ውስጥ ያለሰው ለማስመሰል ነጻ መውጣት እፈልጋለሁ ይላል።

አመፀኞች ከሆናችሁ፤ እስኪያንገረግፋችሁ ድረስ እምፁ። ርኩስ ከሆናችሁ የሚበቃችሁን ያህል አልሆናችሁምና ጨምራችሁ ርከሱ። ጻድቅ ከሆናችሁ፤ በጽድቃችሁ አትተማመኑ። ይበልጥ ጽደቁ። ቅዱስ ከሆናችሁ፤ የበለጠ ቅዱስ ሁኑ። ቤተክርስቲያን ውስጥ ጥሪ ሲቀርብ ወደ ፊት በመሄድ፤ ጥቂት የጸሎት ቃላትን በማለትና የፓስተሩን እጅ

ያገኙት ድነት ወደ ላይ ወደ ታች የማይል ጽጌ እንደ ሆነ ማመንን የመሰለ የእግዚአብሔርን ሕዝብ የሚያቃልል የለም። ይህ እሻገጉሊት ድነት ነው፤ ድነት ወደ ፊት ወደ ጊላ የማይል የረጋ ነገር አይደለም፤ ድነት የሕይወት ጉዞ ነው።

ምሳሌ 4:18 እንዲህ ይላል፤ «የጻድቃን መንገድ ሙሉ ቀን እስኪሆን ድረስ ብርሃኑ እየጎላ እንደሚሄድ የማለዳ ውጋጋን ነው።» ሊዮብ 17:9 እንዲህ ይላል፤ «ጻድቃን ግን በያዙት መንገድ ይጸናሉ፤ ንጹሕ እጅ ያላቸውም እየበረቱ ይሄዳሉ።»

ድነት ምን ማለት መሆኑን አስመልክቶ በሚለዩን የሚቆጠሩ ቤተክርስቲያን አዘውታሪዎች የተላላተ ሐሳብ ይዘዋል። ለዚህ ስሕተታቸው በተወሰነ ደረጃ እኔም ጋላፊነትን እወስዳለሁ፤ ከእግዚአብሔር ቃል ጋር የማይጣጣም የድነት መልእክት ሰብስቤአለሁ። ድነት ለዓመታት የቤተክርስቲያን አባሎች ስለ ነበርን የምንቀበለው ሽልማት አይደለም። እያደገ የሚሄድ የሕይወት ጉዞ ነው። በጽድቅ መንገድ የማንሄድ ከሆነ፤ ብርሃኑ በመንገዳችን ላይ ይበልጥ እያበራ የማይሄድ ከሆነ እንስታለን። የጽድቅ መንገድ ፍጹም እስከሆነው ቀን ድረስ ይበልጥ እየበራ እንደሚሄድ መብራት ነው።

የዚህ ክብር ውጤት

በክብር የምትገለጠው ቤተክርስቲያን ውጤት ምን ይሆናል? ከኢሳይያስ 60 የምንመለከታው ሦስት ጥቅሶች ለዚህ መልሱን እንደሚሰጡን አምናለሁ። «ሕዝቦች ወደ ብርሃንሽ፤ ነገሥታቶችም ወደ ንጋትሽ እዳል ይመጣሉ» (ቱፕር 3)።

ሕዝቦችና ገዦች ወደ ቤተክርስቲያን ይመለሳሉ። አብዛኞቹ የዘመናችን ገዦች የሚያደርጉት እንደ ጠፋባቸው ታውቃላችሁ? ለችርቻቸው መፍትሔ የላቸውም፤ ይህን እነርሱም ያውቁታል።

ቤተክርስቲያን መሆን ያለባትን ከሆነች በፊታችን ባለው ጨለማ ጊዜ መፍትሔ ሲጠይቁን የእሕዛብ ገዦች በየደዳችን እንደሚሰሉ አምናለሁ። ያ ደግሞ እየመጣ ነው። ለዚያ ዝግጁ ለመሆን በጸሎት መበርታት አለብን።

ዳንኤልና ዮሴፍ በጸሎት የተጉና የእሕዛብ ገዦች ላይ ተፅዕኖ ያሳደሩ ሰዎች ነበሩ። የጭንቅ ጊዜ ሲገጥማቸው ሁለት ታላላቅ የእሕዛብ መንግሥታት

ከተፈጥሮአዊ በላይ የሆነ ጥበብ ወደ ነበራቸው ወደ እነዚህ አይሁዳዊያን ወጣቶች ሂደዋል። ከእነዚህ አብሔር ዘንድ መልሱ ነበራቸው - ይህም በእነዚያ መንግሥታት ውስጥ ከፍተኛ የሥልጣን ደረጃ አሰጣቸው። የዳንኤል አምላክና የዮሴፍ አምላክ የኢየሱስ ክርስቶስ ቤተክርስቲያንም አምላክ ነው። እንደ ዳንኤልና እንደ ዮሴፍ መልስ ማግኘት እንድንችል ወደ ጌታ መምጣትና ከዚያም ለመሪዎቹ መልስ ማድረስ አለብን።

ከኢሳይያስ 60:4 ወጣቶች እንደሚመጡ እናነባለን። ለቤተክርስቲያን እንዲህ ተብሎ ተነግሮአታል፤ «ቀና በዩ፤ ዙሪያሽን ተመልከቺ፤ ሁሉም ተሰብስበው ወደ አንቺ ይመጣሉ፤ ወንዶች ልጆችሽ ከሩት፤ ሴቶች ልጆችሽም በዕጥፍ ወደ አንቺ ይመጣሉ።»

በመጨረሻ ቀናች ትንቢት ውስጥ ወጣቶችን በተመለከተ ብዙ ተነግሮአል። የሐዋርያት ሥራ 2:17 ተመልከቱ፤ «በመጨረሻው ቀን መንፈሴን በሥጋ ለባሽ ሁሉ ላይ አፈስሳለሁ፤ ወንዶችና ሴቶች ልጆችሁ ትንቢት ይናገራሉ፤ ጎልማሶችሁ ራእይ ያያሉ፤ ሽማግሌዎችሁ ሕልም ያልማሉ።» እጅግ በጣም ብዙ ወጣቶች ወደ ኢየሱስ ክርስቶስ ቤተክርስቲያን እየመጡ ነው። ከአሁኑ ተጀምሯል። በደቡባዊ የዩናይትድ ስቴትስ የባሕር ዳርቻ አራትና አምስት ሺህ ወጣቶች በአንድ ጊዜ ውሃ ውስጥ በመስጠም ሲጠመቁና በኢየሱስ ክርስቶስ ማመናቸውን ሲመሰክሩ እየለማን ነው።

እነዚህ ወጣቶች ሲመጡ መልስ ሊናረን እንደሚገባ በጥልቅ ልቤ ውስጥ ተተምጧል። እኛ የምናውቀው ዓይነት ተቃዋሚ ቤተክርስቲያንን ይቀላቀላሉ ብዬ አላምንም። ጸሎቴም፤ እንደዚያ ከማድረግ እግዚአብሔር ይጠብቃቸው፤ የሚል ነው። እኔና እናንተ ለብዙ ዓመታት እንደ ነበርነው በድን ወደ ሆነ ተቃዋሚ ቤተክርስቲያን ከመምጣት ይልቅ ተግባራዊ የሚያደርጉት የክርስትና ሕይወትና ራስን የመግዛት አርዳያ የሚሆናቸው ሃገር ልንሰጣቸው ጋላፊነት አለብን።

የኢሳይያስ 60 አምስተኛው ቁጥር ቤተክርስቲያን ላይ ምን

እንደሚሆን ይነግረናል። ይህ በጣም የምወደው ቃል ነው። «ከዚያም ታያለሽ...» ከብዙ መቶ ዓመታት መታወር በኋላ ቤተክርስቲያን እግዚአብሔር ማን መሆኑንና ምን እያደረገ እንደ ሆነ እያየችው ነው። የሚቀጥለው ደግሞ ቤተክርስቲያን አብራ መንቀሳቀሷ ነው (ቁጥር 5-7 ይመ)። ከብዙ የተለያዩ አካባቢዎች እጅግ በጣም ብዙ ትንንሽ ምንጮች እየመነጩና ወንዝ የሚሆን አንድ ታላቅ ምንጭ ለመሆን እየተሰባሰቡ ነው። ይህ ወንዝ በጣም ትልቅ ወንዝ ይሆናል። ውሃ ባሕርን እንደሚሸፍን ምድር እግዚአብሔርን በማወቅ እንድትሞላ የሚያደርግ ታላቅ ውቅያኖስ ለመሆን ወደ ፊት ይገሰግሳል።

እግዚአብሔር ለመጀመሪያ ጊዜ ልሳንን የመተርጎም ስጦታን ሲሰጠኝ በመንፈስ ቅዱስ ከተጠመቅሁ ገና 48 ሰዓት አልሆነውም ነበር። በማይታወቅ ልሳን ተናግራ ነበር፤ ምን እያደረግሁ እንደ ነበር ሳስተውለው መተርጎም ጀመርኩ። ምን እንደ ነበር አላወቅሁም ነበር፤ ይሁን እንጂ የምናገራቸውን ቃላት እየመረጥሁ እንዳልነበር አወቅ ነበር። ልክ ትናንት ማታ የተፈጸመ ያህል ቃላቱን በሚገባ አስታውሳቸዋለሁ። እንደ ታናሽ ምንጭ ይሆናል፤ ምንጩ ወንዝ ይሆናል፤ ወንዙ ታላቅ ወንዝ ይሆናል፤ ታላቁ ወንዝ ባሕር ይሆናል፤ ባሕር ደግሞ ታላቅ ውቅያኖስ ይሆናል።

ይህን አምናለሁ። በዚያ ጊዜ ስለ መንፈሳዊ መነቃቃት ብትነግሩኝ ስለ ምን እየተናገራችሁ እንደ ሆነ እንኳ አላውቅም ነበር። የቅዱሳን መጻሕፍት አስተምህሮአዊ ዕውቀት አልነበረኝም፤ የወንጌላውያን አብያተክርስቲያናት መሠረትም አልነበረኝም። እግዚአብሔር ለመጀመሪያ ጊዜ በግሌ ሲናገረኝ ምን እንደሚያደርግ ነግሮኝ ነበር። ከብዙ አሥርት ዓመታት በኋላ ታላቁ ወንዝ ሲፈስ የማይበት ደረጃ ላይ ነኝ።

ግን ይህ የመጨረሻ አይደለም። ታላቁ ወንዝ ባሕር ይሆናል፤ ባሕሩም እጅግ ታላቅ ውቅያኖስ ይሆናል። የእግዚአብሔር ቃል እንዲህ ይላል፤ «ከዚያም ታያለሽ ታብረቀርቂያለሽ» (ኢሳይያስ 60:5)። ወደ ላይ ከፍ ያለውን የኢየሱስ ክርስቶስ ምልክት የሚያይ ሁሉ፤ ከትንንሽ ጥግ ቦታዎቹ፤ ከትንንሽ

ከረብቶቹ፤ ከየትንንሽ ሽለቆዎቹ ይመጣና አንድ ታላት ምንጭ ለመሆን ይለበሰሳል።

በመጽሐፉ መደምደሚያ ላይ ሕዝቅኤል ከቤተ መቅደሱ ስለሚወጣው የሕይወት ውሃ በየ ጊዜ መጀመሪያ እስከ ተርጭሞቹ ሚት ድረስ ነበር። አንድ ሺህ ክንድ ያህል ወደ ፊት ሲሄድ ጉልበት ድረስ ሆነ። ሌላ አንድ ሺህ ክንድ ላይ ወገብ ድረስ ሆነ። በመቀጠል አንድ ሺህ ክንድ ወደ ፊት ሲሄድ ውሃው ለመዋኘት የሚያስችል፤ መሸገር የማይቻል ወንዝ ሆነ። ቤተ ክርስቲያን መዋኘት የሚያስችል ጥልቅ ውሃ ላይ ስትደርስ፤ ማንም አያልፋትም። ከእንግዲህ ቤተክርስቲያን የማትጠቅም ዘመን ያለፈባት አትሆንም። ለመዋኘት እስኪቻል ድረስ ውሃው ጥልቅ ሲሆንልን፤ ዓለም እዚህ እንዳለን ያውቃል።

መነጠቅን በተመለከተ ምን እንደሚሰማኝ ታውቃላችሁ? የእኛ አለመኖር ዓለምን ቅር የሚለው ይመስለኛል። እስከዚያ ድረስ መነጠቅ መፈጸሙን ዓለም እንደሚያውቅ አጠረጥራለሁ። ከዚህ ስንሄድ ግን ዓለም ባዶነት ይሰማዋል። ይህ የእኔ እምነት ነው።

በማያያዝ ቁጥር 5፤ «በባሕርኝ ያለው ሀብት ወደ አንቺ ይመጣል፤ የነገሥታትም ብልጥግና የአንቺ ይሆናል» ይላል። የአለማዊው ዓለም ብልጥግና ወደ ቤተ ክርስቲያን ይመጣል። ለእርሱ ክብር ሕዝቡ ሦስት ትልልቅ ነገሮች እንዲገነቡ እግዚአብሔር ወስኖ ነበር። የመጀመሪያው የሙሴ መገናኛ ድንኳን ነው። ሁለተኛው የሰላምን ቤተመቅደስ ነው። ሦስተኛው የኢየሱስ ክርስቶስ ቤተክርስቲያን ናት። ሌሎች ግንባታዎች መኖራቸውንም አውቃለሁ፤ ግን የትኛውም እነዚህ ሦስቱ ምድብ ውስጥ አይገባም። ከእነዚህ እያንዳንዱ መለኮታዊ ምሳሌ ነበረው፤ እያንዳንዱ መለኮታዊ ስጦታ ተደርጎለታል፤ እያንዳንዱ መለኮታዊ ዓላማ ነበረው።

እስቲ ለእኛ ቢሆን የሰላምን ቤተ መቅደስን ለማየት ጊዜ እንውሰድና ምን ማለቱ እንደ ሆነ ላሳያችሁ። ከዚያ ለቤተክርስቲያን የምጸልየውን ተመሳሳይነት እንመለከታለን።

ቤተመቅደስን መገንባት

1ዜና መዋዕል 28. ታላቁ ቤተ መቅደስን ለመገንባት ዝግጅት ማድረግ በተያያዘ ዳዊት የተናገረውን ያቀርባል። ምን ያህል እግዚአብሔር ሥራውን እንደ መራው ለማሳየት ከዚህ ምንባብ አንድ ክፍል ለማየት እፈልጋለሁ።

ከዚያም ዳዊት የቤተ መቅደሱን መመላለሻ፤ የሕንፃውን፤ የዕቃ ቤቶቹን፤ ፎቁንና የውስጥ ክፍሎቹን እንዲሁም የማስተሰርያውን ቦታ ንድፍ ለልጁ ለሰሎሞን ሰጠው። ደግሞም መንፈስ ቅዱስ በልቡ ያሳደረውን የእግዚአብሔርን ቤተ መቅደስ አደባባይ፤ በዙሪያው ያሉትን ሁሉ፤ የእግዚአብሔርን ቤተ መቅደስ ዕቃ ቤቶችና የንዋየ ቅዱሳቱን ግምጃ ቤቶች ንድፍ ሁሉ ሰጠው። ቁጥር 11፡12

ዳዊት የቤተ መቅደሱን ንድፍ ያገኘው በመለኮታዊ መገለጥ ከእግዚአብሔር መንፈስ ነበር። ቀጥላችሁ እንብቡ።

እንዲሁም የካህናቱንና የሌዋውያኑን አመዳደብ፤ በእግዚአብሔር ቤተ መቅደስ አገልግሎት ሥራና ለአገልግሎቱ ስለሚጠቀሙባቸው ዕቃዎች ሁሉ መመሪያ ሰጠው። ለልዩ ልዩ አገልግሎት የሚውሉትን የወርቅ ዕቃዎች ሁሉ መጠን፤ ለልዩ ልዩ አገልግሎት የሚውሉትን የብር ዕቃዎች ሁሉ መጠን አሳወቀው፤ እንደየመቅረቡ አገልግሎት ዐይነት ለወርቁ መቅረዞችና ለቀንዲሎቻቸው የሚሆነውን እያንዳንዳቸውን የወርቅ መጠን፤ ለብሩ መቅረዞችና ለቀንዲሎቻቸው የሚያስፈልገውን የእያንዳንዳቸውን የብር መጠን። ቁጥር

13-15

ሌላው ቀርቶ ለእያንዳንድ ነገሮች መሥሪያ የሚውል የወርቅና የብር መጠን በትክክል ለዳዊት ተነግሮት ነበር።

በእያንዳንዱ ሕብስተ ገጽ ጠረጴዛ የሚያስፈልገውን የወርት መጠን፤ በእያንዳንዱ የብር ጠረጴዛ የሚያስፈልገውን የብር መጠን፤ በሽካዎቹ፤ ለጉድጓዳ ሳሕፍቶ፤ ለማንቀርቀሪያዎቹ የሚያስፈልገውን ገደብ የወርት መጠን፤ በእያንዳንዱ የብር ሳሕን የሚያስፈልገውን የብር መጠን፤ ለዕጣኑ መሠዊያ የሚሆነውን የጠራ ወርት መጠን እንዲሁም ከገፍቻቸውን ዘርገቸው የእግዚአብሔርን የቃል ኪዳን ታቦት የሚሸፍኑትን ከወርት የተሠሩትን የኪሩቤል ሠረገሎች ገድፍ ሰጠው። ላዊትም «ይህ ሁሉ በእኔ ላይ ባለው በእግዚአብሔር እጅ በጽሑፍ ተገለጠልኝ፤ የገድፋንም ዝርዝር እንድረዳ ማስተዋልን ሰጠኝ» አለ። ቁጥር 16-19

ሹካዎች እንኳ ሳይቀሩ ገዱሕ ወርት የነበሩበት ምን ዓይነት ድንቅ ሕንፃ ነው። ገድፋ ሁሉ ልዕለ ተፈጥሮአዊ በሆነ ሁኔታ በእግዚአብሔር መንፈስ የተሰጠ ነበር። የእያንዳንዱ ዕቃ ትክክለኛ ቅርጽ፤ ገድፋ፤ ክብደቱና እያንዳንዱን ዕቃ ለመሥራት የሚያስፈልገው የወርት ወይም የብር ትክክለኛ መጠን ሁሉ በመንፈስ ቅዱስ የተሰጠ ነበር።

ገድፋን ካገኘ በኋላ ላዊት የሚያስፈልገውን ነገር ማጠራቀም ጀመረ።

ከዚያም ገጥሞ ላዊት ለመላው ጉባኤ እንዲህ አለ፤ «እግዚአብሔር የመረጠው ልጄ ሰለሞን ገና ወጣትና ልምድም የሌለው ነው። ይህ ታላቅ ሕንፃ የሚሠራው ለሰው ሳይሆን ለእግዚአብሔር እምላክ በመሆኑ፤ ሥራው ከባድ ነው። እኔም ያለኝን ሀብት ለእምላኬ ቤተ መቅደስ የሚያስፈልገውን በብዛት አዘጋጅቻለሁ። 1ዜና 29:1-2

እግዚአብሔር ላዊትን የወደደበት አንዱ ምክንያት በሙሉ ልቡ መንቀሳቀሱ ነው። ላዊት አንድ ነገር ማድረግ ከጀመረ፤ በግማሽ ልቡ አያደርገውም። እምልኮው ከሙሉ ልብ ነበር፤ ስጦታው ከሙሉ ልብ ነበር፤ መቀደሱ ከሙሉ ልብ ነበር። እርሱ እንዲህ አለ -

እኔም ያለኝን ሀብት ለእምላኬ ቤተ መቅደስ ለወርቁ ሥራ ወርቁን፤ ለብሩ ሥራ ብሩን፤ ለናሱ ሥራ ናሱን፤ ለብረቱ ሥራ ብረቱን፤ ለዕንጨቱ ሥራ ዕንጨቱን እንዲሁም ለፈርጥ የሚሆነውን መረግድ፤ ኬልቂዶን፤ ልዩ ልዩ ጎብር ያላቸውን የክበሩ ድንጋዮች፤ ማናቸውም ዐይነት የሚያምር ድንጋይና ዕብን በረድ ይህን ሁሉ በብዛት አዘጋጅቻለሁ። ቁጥር 2

ይህን ማንበባችሁ ሀብታምነት እንዲሰማችሁ አድርጓልን? ያን ያንበብኩ ጊዜ ምን ዐይነት አስደናቂ እምላክ እንዳለን አስቤአለሁ። በእግዚአብሔር ዘንድ ስለት፤ ገፍገት፤ የእእምሮ ጠባብነት የለም። እርሱን በተመለከተ ማንኛውም ነገር እጅግ ብዙና ክብር ያለው ነው። ላዊት የሰጠው የራሱ የሆነውን ነበር፤ «እምላኬ ቤት ካዘጋጀሁት የበለጠ ሰጥቻለሁ፤ የእኔ የግሌ ከሆነው ሀብት ሦስት ሺህ የወርት መክሊትና የአፈር ወርቅ ለቅዱሱ ቤት ሰጥቻለሁ» (3-4)።

ላዊት በነበረበት ዘመን አንድ ገዱሕ የወርት መክሊት በዚህ ዘመን በትንሹ 800,000 ዶላር እንደሚያወጣ መገመት እንችላለን። ላዊት የራሱ ሀብት ከሆነው 3,000 መክሊት ወርቅ ሰጠ። ይህ 2.4 ቢሊዮን ዶላር ያህል ነው። ያንን በተመለከተ ተገርማችሁ ታውቃላችሁ? ሕይወትን የጀመረው እንደ አንድ ትንሽ አረኛ ልጅ ነበር፤ ይሁን እንጂ ከእግዚአብሔር በረከት የተነሣ በቢሊዮን ዶላር ወርቅ መስጠት ችሏል - እንግዲህ ይህ ሁሉ የብሩን ዋጋ ሳንጨምር ነው።

ከዚያም በፈቃደኝነት የሰጡ ሰዎችን አበረታታ። 5000 መክሊት ወርቅ ለበለቡ (ቁጥር 7)። ይህም ተጨማሪ ቢሊዮን መሆኑ ነው። ሌሎች ነገሮችን ማለት ብሩንና የክበረ ድንጋዩን፤ ከውጭ የመጡትን የሊባኖስ ዝግባና ለሕንፃው የተጠረቡ ድንጋዮችን የእጅ ሥራዎችና ፈርጦችን ዋጋ ብታሰሱ ወጪው ከግምት በላይ

ይሆንባችኋል።

ምንም ቁጥ ቁጥ አልነበረም። ምንም ነገር ሁለተኛ ደረጃ መሆን አልነበረበትም። በትክክለኛው ንድፍ መሠረት እያንዳንዱ ነገር ጥራት ያለው ነበር። ሽትንሹ ጀምሮ እስከ ትልቁ ነገር የሚያስፈልገው ሁሉ ተከታዮቹ ነበር። ለእያንዳንዱ የወርቅ መቅረዝ፣ ለእያንዳንዱ የወርቅ ሹካ፣ ለእያንዳንዱ የወርቅ ሳሕን፣ ለእያንዳንዱ ጎድንዳ ሳሕን የሚያስፈልገው ትክክለኛ የወርቅ መጠን ተሰጥቶ ነበር፤ በመመሪያው መሠረት ተሠርቶ ነበር። ለምን? ምንያቱም ከዓላማው የተነሣ ነበር፤ ዓላማውም የእግዚአብሔር ክብር ነበር።

«አካል» መንገዳት

ይህ የኢየሱስ ክርስቶስ ቤተክርስቲያን ስዕል ነው። ወደዚህ ዘመን ፍጻሜ ስንታረብ እግዚአብሔር ዓለም አይቶ የማያውቀውን ታላቅ ሕንፃ ያጠናቅቃል። የሰለሞንን ቤተ መቅደስ ፋይዳ ቢስ ያደርገዋል። ይህ ምን ዓይነት ሕንፃ ነው? የክርስቶስ አካል ነው።

በዚህ ትውልድ ዘመን ሕንፃውን ማጠናቀቅ የእግዚአብሔር ዓላማ እንደ ሆነ አምናለሁ። ያም ማለት የሰለሞንን ቤተ መቅደስ ለማጠናቀቅ የእግዚአብሔር ሕዝብ ሀብት እንዳስፈለገ ሁሉ፤ በምድር ላይ የኢየሱስ ክርስቶስ ቤተ ክርስቲያንን ሥራ ለማጠናቀቅም የእግዚአብሔር ሕዝብ ሀብት ያስፈልጋል ማለት ነው።

በዚህ ጊዜ ከመንፈሳዊው ወደ ቁሳዊው ተሸጋግረናል። ወይስ እንደዚያ ነው እንዴ? ለመሆኑ ምን ታስባላችሁ? ስለ ወርቅና ብር መነጋገር መንፈሳዊነት እንዳይደለ ታስባላችሁ? እንደዚያ ከሆነ፣ ከሁሉም የበለጠ መንፈሳዊ ያልሆነ መጽሐፍ ራሱ መጽሐፍ ቅዱስ ሊሆን ነው፤ እደባዩቹ በወርቅ የተሰበሙ በመሆናቸው አዲስቷ ኢየሩሳሌም ከሁሉም የበለጠ መንፈሳዊ ያልሆነች ቦታ ልትሆን ነው!

እድምጡ፣ የሰለሞንን ቤተ መቅደስ ለማጠናቀቅ የእግዚአብሔር ሕዝብን ሀብት እንደ ጠየቀ ሁሉ፣ የኢየሱስ ክርስቶስ ቤተክርስቲያንን

ለማጠናቀቅም የእግዚአብሔር ሕዝብን ሀብት ይጠይቃሉ። ለቤተ መቅደሱ እንደ ሰጡ ሁሉ እግዚአብሔር ሕዝቡን ለቤተ ክርስቲያን በልግስና ለመስጠት ያስችላቸዋል።

የአሜሪካዊ ከሆንኩበት ምክንያት እንዴ ይህ እንደ ሆነ ታውቃላችሁ? ልትስቁ ትችላላችሁ፤ ግን እውነቱን ነው። በእንጻራዊ መልኩ ለዩናይትድ ትቴትስ አዲስ የሆንኩ እንድ የብሪታንያ ሰው እግዚአብሔር ለአሜሪካ የተለየ ፍጻሜና ዓላማ እንዳለው ድምጻሜ ላይ መድረሱን የምንገራችሁ ክልቤ ነው። ለእንድ የብሪታንያ ዜጋ ያንን ማየት ቀላል አይደለም በምድር ታሪክ እንድም ሕዝብ አግኝቶ ከሚያውቀው በረከት የበለጠ እግዚአብሔር ይህን አገር በሀብት፣ በቴክኒዎሎጂ እንደ ባረከ፣ ሁላችንም እናውቃለን።

እግዚአብሔር ይህን ያደረገው የዩናይትድ ትቴትስን ሀብት ቴክኒዎሎጂና ችሎታ የእግዚአብሔርን ቤተ ለማጠናቀቅ ጥቅም ላይ እንዲውል ስለ ፈለገ እንደ ሆነ አምናለሁ። እግዚአብሔር ለዩናይትድ ትቴትስ እፍ አሜሪካ ያለው ፍጻሜ ይህ እንደ ሆነ ክልቤ አምናለሁ።

ያ እውን እንዲሆን እጸልያለሁ። የዩናይትድ ትቴትስ ሀብት ለእግዚአብሔር መንግስት ማወጅ ጀምራለሁ። በቁሳዊ ብልጽግና ተባብሮ ያንን እንዴት ጥቅም ላይ ማዋል እንደሚገባ ራስዬ ማጣትን የመሰለ አሳዛኝ ነገር የለም። የአብዛኞቹ ወጣቶች ሕይወት አሳዛኝ ገጽታም ይኸው ነው። ሁሉንም ነገር ለግላቸው ያውሉታል፤ ብዙ አግኝተዋል ራስዬ ግን የላቸውም። ወገኖቼ፣ ብልጽግና በረከት ነው። ድህነት መርገም ነው። ራስዬ የሌለው ብልጽግና ከንቱ ነው። ልሰጣችሁ የምፈልገው ራስዬን ነው። አገልግሎታችሁን ለጌታ ለመቀደስ ፈቃደኛ ናችሁ? ከጸሎታችሁ ጋር ጨምራችሁ ሀብታችሁን፣ ሰጦታችሁን፣ ችሎታችሁን፣ ለእግዚአብሔር መንግስትና ለኢየሱስ ክርስቶስ ቤተክርስቲያን ለመቀደስ ፈቃደኛ ናችሁ? ሌላው ሁሉ ነገር ሲጠፋ፣ ጸንተው ከሚቆሙ ነገሮች እንዴ ይህ ነው።

የማይናወጥ መንግሥት

አሁን ደግሞ መደምደሚያ ላይ አብረን ነቢዩ ሐጌን እንይ። በቅዱሳት መጻሕፍት አማካይነት እግዚአብሔር ይህን በግልጽ እመልክቷል፤

ይህንም ቤት በክብር እምላዋለሁ። ይላል ሁሉን የሚገዛ እግዚአብሔር ብሩ የእኔ ነው፤ ወርቁም የእኔ ነው ይላል ሁሉን የሚገዛ እግዚአብሔር ጸባእት፤ የዚህ የአሁኑ ቤት ክብር ከቀድሞው ቤት ክብር ይበልጣል። ይላል ሁሉን የሚገዛ እግዚአብሔር ጸባእት፤ በዚህም ቦታ ሰላምን እሰጣለሁ ይላል ሁሉን የሚገዛ እግዚአብሔር ጸባእት። ሐገ 2:7-9

ታላቁን ዓላማ ማየት ቻላችሁ? ሁሉም ነገር ሲናወጥና ሲጠፋ፤ ጨለማው ይበልጥ እየጨለመ ሲሄድ፤ የሕዝቦች ጭንቀት እየከፋ ሲመጣ፤ ነገሥታት ገዢዎች ወደ ኢየሱስ ክርስቶስ ቤተ ክርስቲያን ብርሃን ይመለሳሉ። ለዚህ ዘመን ማክተሚያ እግዚአብሔር ላለው ዓላማ እንዲውል ሀብታቸውን ወደ ቤተ ክርስቲያን ያመጣሉ። «ለአሕዛብ ሁሉ ምስክር እንዲሆን፤ ይህ የመንግሥት ወንጌል ለዓለም ሁሉ ይሰበካል፤ ከዚያም መጨረሻው ይመጣል» (ማቴዎስ 24:14)።

ይህ የመንግሥቱ ወንጌል፤ እንደ አዳኝ፤ ፈዋሽ፤ ነጻ አውጪ፤ አጥማቂ፤ የኢየሱስ ሙሉ ወንጌል፤ ለዓለም ሕዝቦች ሁሉ ይሰበካል። ከዚያም መጨረሻው ይመጣል።

እናዳምጥ፤ ንቁ እንሁን። እግዚአብሔር፤ «ብሩ የእኔ ነው፤ ወርቁም የእኔ ነው» ይላል። ዲያብሎስ ገንዘብ ቢኖረውም፤ የሰረቀው ነው። ለመሆኑ የማን ነበር? የእግዚአብሔር ሕዝብ እንደ ሰበብ ያቀርባሉ። ያን ሰበብ ማቅረብ የነበረበት ዓለም እንጂ፤ የእግዚአብሔር ሕዝብ መሆን አልነበረባቸውም። ለዚያ እኛ መብት አለን።

«ብሩ የእኔ ነው ወርቁም የእኔ ነው።» «የዚህ የአሁኑ ቤት ክብር፤ ከቀድሞው ቤት ክብር ይበልጣል።» በሌላ አነጋገር እግዚአብሔር፤ «ብርና ወርቁን ወደ ቤቱ እምጡ፤ ምን እንደማደርግበት ታያላችሁ» ማለቱ ነው። የኢየሱስ ክርስቶስ ቤተ ክርስቲያንን ለመፈጸም

የመንግስቱ ወንጌል መሰበክ ይኖርበታል። ምክንያቱም የሚመጣው መንግሥት፤ ከሕዝቦች፤ ከነገዶችና ከጽጌዎች ሁሉ ነው (ራእይ 7:9ይመ)። በሰው አስተያየት የተሸቃቀጠ ሳይሆን፤ ጳውሎስ እንደ ሰበከው የመንፈስ ቅዱስን ኃይል በመግለጥ ወንጌል ለዓለም ሁሉ መሰበክ አለበት። ያኔ መጨረሻው ይፀጣል። የእኔና የእናንተ ድርሻ ምንድነው? እንደ ካህናት በመንግሥቱ መግዛት ነው፤ በጸሎት መትጋትና ቤቱን በክብሩ ለመሙላት ራስን መለየት ነው። ድነት ካገኘሁ ሁለት ሳምንት በኋላ እግዚአብሔር ለእኔ ሰላቀደው ነገር እግዚአብሔር ራእይ ሰጠኝ። ራእይ መሆኑን አላውቅም ነበር፤ ራእይ ምን እንደ ሆነም አላውቅም ነበር፤ ግን በጣም እውነት ነበር። በዚያ ጊዜ በሩቅ እንዳለ ተራራ ጫፍ ነበር። በእኔና በዚያ ተራራ ጫፍ መካከል በጣም ሰፊ ቦታ ነበር፤ ይሁን እንጂ ወደዚያ መሄድ ጀመርኩ።

ብዙ ጊዜ ግዕዝል ነበር፤ ደመናዎች ይወርዱ ነበር፤ የተራራው ጫፍ ይጋረድ ነበር። እንደ ሳይሆን ብዙ ጊዜ ከመንገዱ መውጣት ጀመርኩ። ይሁን እንጂ ከእግዚአብሔር ፍጥረት የተነሣ ሁሉም ደመናዎቹ ይወገዱ ነበር፤ ፀሐይ ይወጣና እንደ ገና ያንን የተራራ ጫፍ ይገልጠው ነበር። በተሳሳተ አቅጣጫ ሰሄድ አቅጣጫየን አስተካክል ነበር፤ እንደ ገና ወደ ተራራው ጫፍ መጓዝን እቀጥል ነበር። ይህ እኔን በእግዚአብሔር ፈቃድ መንገድ እንድጸና እንጂ፤ ሌላ ምንም አይደለም። ይህ ባለ ራእይ መሆን ነው፤ መድረሻ ግብ መኖር ነው፤ እግዚአብሔር በሕይወቴ ሊፈጽመው የፈለገ አንድ ነገር መኖሩን ማወቁ ነው።

ለአያሌ አሥርት ዓመታት ክርስቲያን ነበርኩ፤ አሁን ባለሁበት ዕድሜ ደረጃ ላይ ሆኜ ይህ አስተሳሰቤን የገዛ ዋነኛ ዓላማ መሆኑን እናገራለሁ። ጳውሎስ፤ «ከጌታ ከኢየሱስ የተቀበልሁትን ሩጫዮችና የእግዚአብሔርን ጸጋ ወንጌል የመመስከር አገልግሎቱን እንድፈጽም» ሲል ምን ማለቱ እንደ ነበር መረዳቴን አስባለሁ» (የሐዋርያት ሥራ 20:24)።

በአእምሮዬ ዓይን ያንን የተራራ ጫፍ እየዋለሁ፤ በጸሎት መንፈስ ሆኜ፤ «በእግዚአብሔር ጸጋ እዚያ እስክደርስ ድረስ አልቆምም» አላለሁ። እናንተስ አብራችሁን ትሆናላችሁ?

ሰጌታ ክብር እንድታመጡ፤ በጸሎታችሁ መንግሥቱ እንዲመሠረት የእግዚአብሔርን ፈቃድ በማወቅ ጠላትን እንድታሸንፉ በክርስቶስ እካል ውስጥ በታችሁን እንድታውቁ፤ እናንተና የእናንተ የሆነው ሁሉ ንጉሣዊ ክህነትን ለመመሥረት እንዲጠቀምባችሁና የእግዚአብሔር መንግሥት ወደዚህ ምድር እንድትመጣ፤ የጸሎት መልስ የመቀበል ደስታን እንድታውቁ ጸሎቱ ነው።

ስለ ደራሲው

ዴሪክ ፕሪንስ(1915-2003) ከእንግሊዛውያን ወላጆች ሕንድ አገር ተወለዱ በእንግሊዝ ባለው ካምብሪድ በኢቶን ኮሌጅና ኪንግስ ኮሌጅ የግሪክና የላቲን ቋንቋዎች ምሑር ሆነው ተመረቁ። ከተመረቁ በኋላ የጥንታዊና ዘመናዊ ፍልስፍና ፕሮፌሰር በመሆን በኪንግስ ኮሌጅ አስተምረዋል። ዴሪክ በካምብሪድና በኢየሩሳሌም ባለው ሒብሩ ዩኒቨርሲቲ ዕብራይስጥ፣ አረማይክና ዘመናዊ ቋንቋዎችን አጥንተዋል። ተማሪም፣ ፕሮፌሰርና እግዚአብሔርን በተመለከተ ምንም ማወቅ አይቻልም የሚል አመለካከት ያላቸው ነበሩ።

በሁለተኛው የዓለም ጦርነት ወቅት በብሪታንያ ሕክምና ቡድን ውስጥ እያገለገሉ በነበረ ጊዜ ዴሪክ እንደ አንድ የፍልስፍና ሥራ መጽሐፍ ቅዱሥን ማጥናት ጀመሩ። ብርቱ በሆነ ሁኔታ ከኢየሱስ ክርስቶስ ጋር በመገናኘት ካመኑ ጥቂት ቀኖች በኋላ በመንፈስ ቅዱስ ተጠመቁ። ይህን ግንኙነት ምክንያት በማድረግ ሁለት መደምደሚያዎች ላይ ደረሱ፤ መጀመሪያ፣ ኢየሱስ ክርስቶስ ሕያው መሆኑ ሲሆን፣ ሁለተኛው መጽሐፍ ቅዱስ እውነት፣ ጠቃሚ፣ ዘመን የማይሸረው መጽሐፍ ነው የሚል ነበር። እነዚህ ድምዳሜዎች ስዘለቂታው የሕይወታቸውን አቅጣጫ ለወጡት፤ ከዚያ ጊዜ ጀምሮ እንደ የእግዚአብሔር ቃል መጽሐፍ ቅዱስን ለማጥናትና ለማስተማር ራሳቸውን ሰጡ።

በ1945 ዓ.ም በኢየሩሳሌም ከሠራዊቱ ከተሰናበቱ በኋላ ዴሪክ በዚያ የሕፃናት ማሳደጊያ መሥራቾች ከሆኑት ሊዲያ ክሪስቲያንነትን አገቡ። እንደ ተጋቡ፣ ሊዲያ ያሳድጓቸው የነበሩ ስምንት ሴት ልጆች ማለትም ስድስት አይሁዳውያን፣ አንድ ፍልስጥኤማዊ አረብ፣ አንድ እንግሊዛዊ አባት ሆኑ። በ1948 የአስራኤል መንግሥት ሲመሠረት ቤተሰቡ እዚያው ነበር። በ1950 ወቹ ዓመቶች ማለቂያ ላይ በኬንያ የአንድ መምህራን ማሰልጠኛ ኮሌጅ ዳይገተር በነበሩ ጊዜ ሌላ ልጅ በአባትነት ተቀብለዋል።

በ1963 ዓ.ም ባልና ሚስቱ ወደ ዩናይትድ ስቴትስ መጥተው በሊያትል ያለ አንድ ቤተክርስቲያን ፓስተር ሆኑ። በ1973 ዴሪክ ከ

Intercessors for America መሥራቾች አንዱ ሆኑ። Shaping History through Prayer and Fasting የተሰኘው መጽሐፋቸው ለመንግሥታቸው ለመጸለይ ላለባቸው ኃላፊነት በዓለም ዙሪያ ያሉ ክርስቲያኖችን አንቅቶአል። የመጽሐፉ ሕቡዕ ትርጉም ሥራዎች በሶቪየት ኅብረት፣ በምሥራቅ ጀርመንና በፔትሃላቫኪያ ለሶሚኒስት መንግሥታት ውድቀት መሣሪያ እንደ ነበር ብዙዎች ይገምታሉ።

ሊዲያ በ1975 ዓ.ም ሞቱ፤ በ1975 ዓ.ም ደሬክ ሩት ቤከርን (ሦስት የማደግ ልጆች ያላድጉ የነበሩ እናት) አገቡ። ሁለተኛዋ ሚስታቸውንም ያገኙዋቸው እንደ መጀመሪያዋ ሚስታቸው በኢየሩሳሌም ጌታን እያገለገሉ እያለ ነበር። ሩት ከ1981 ጀምሮ ይኖሩ በነበረበት በኢየሩሳሌም ዲሴምበር 1998 ሞቱ።

በ2003 ዓ.ም እርሳቸው ራሳቸው በ88 ዓመታቸው እስከ ሞቱ ድረስ በመላው ዓለም በመጓዝ፣ የተገለጠ የእግዚአብሔር እውነትን በማካፈል፣ ለታመሙና ለተጎዱ በመጸለይ፣ ከቅዱሳት መጻሕፍት አንጻር በዓለም ያሉ ሁኔታዎችን በተመለከተ ትንቢታዊ ዕይታን በማካፈል ደሬክ እግዚአብሔር በጠራቸው አገልግሎት ጸንተው ናረዋል። እንደ መጽሐፍ ቅዱስ ምሑርና መንፈሳዊ አባት ዓለም አቀፍ እውቅና ያተረፉት ደሬክ ስድስቱን ክፍለ ዓለማትና 60 ዓመታት የሚሸፍን የማስተማር አገልግሎት መሥርተዋል። 50 መጻሕፍት ደርሰዋል፤ 600 የአዲዮ ትምህርቶች፣ 100 የቪዲዮ ትምህርቶች አሏቸው፤ ብዙዎችም ከ100 በሚበልጡ ቋንቋዎች ተተርጉመዋል። የትውልድ መርገምን፣ የእስራኤልና ትምህርተ አጋንንት መጽሐፍ ቅዱሳዊ ፋይዳን የመሳሰሉ ዐቢይ ሐሳቦችን እስመልክቶ አዲስ ፈር የቀደዱ መምህር ናቸው።

በ1979 የተጀመረው የደሬክ ራዲዮ ፕሮግራም ከአሥራ ሁለት ወደሚበልጡ ቋንቋዎች ተተርጉመዋል፤ የለዎችን ሕይወት መንካታቸውንም ቀጥለዋል። ዋና ስጦታቸው የሆነው መጽሐፍ ቅዱሥንና ትምህርቶቹን በጣም ቀላል በሆነ መንገድ ማቅረባቸው በሚሊዮኖች

ሕይወት ውስጥ የእምነት መሠረት ለመጣል ረድተዋል። ሁሉን አብያተ ክርስቲያናት የሚያቅፍና ከወገናዊነት የጸዳ አቀራረባቸው ለሁሉም ዘሮችና ሃይማኖቶች በዕኩልነት፣ ወቅታዊና ጠቃሚ በሆነ ሁኔታ ትምህርቶቻቸው እንዲታደስ አድርጓል፤ ትምህርታቸው ወደ ግማሹ የዓለም ክፍል መድረሱ ይታስባል።

በ1902 ዓም፣ «ከ60 ዓመታት በፊት እግዚአብሔር በእኔ በኩል የጀመረው ይህ የአገልግሎት ሥራ ጌታ እስኪመለስ ድረስ እንዲቀጥል ፍላጎቴ ነው፤ የጌታም ፍላጎት እንደዚህ እንደ ሆነ እምናለሁ» ብለው ነበር። በእውስትራሊያ፣ በካናዳ፣ በቻይና፣ በፈረንሳይ፣ በጀርመን፣ በኔዘርላንድ፣ በኒውዚላንድ፣ በኖርዌይ፣ በራሺያ፣ በደቡብ አፍሪካ፣ በስዊዘርላንድ፣ በዩናይትድ ኪንግደምና በዩናይትድ ስቴትስ ያሉትን ዋና ዋና ሥራዎች ጨምሮ የደሬክ ፕሪንስ አገልግሎት በዓለም ዙሪያ ባሉ ክስላሳ በሚበልጡ የደሬክ ፕሪንስ ቢሮዎች የደሬክ ፕሪንስን ትምህርት ማስራጨቱን፣ ሚሊዮኖቻችንን፣ የቤተ ክርስቲያን መሪዎችን፣ ማኅበረ ምዕመኖችን ማስልጠኑን ቀጥሏል። እነዚህንና ሌሎች ዓለም አቀፍ ቦታዎችን በተመለከተ ወቅታዊ መረጃዎችን ለማግኘት ---ይጎብኙ።